
| | हि RRR 
प. पू. श्रीमतृशिवानंद सरस्वती स्वामीजी 
श्री गौडपादाचार्य मठ, कवळे, फोंडें, गोंय 
श्रीमत्परमहंसपरिव्राजकाचार्य-पदवाक्यप्रमाणपारावारपारीण यमनियमासन 
प्राणायामप्रत्याहारध्यानधारणासमाध्यष्टांगयो गानुष्ठानगरिष्ठनिष्ठानादि 
गुरूपरम्पराप्राप्तनिगमागमसार-श्रुतिमार्ग प्रकाशक सर्वसन्त्रस्वातन्त्र श्रीमज्जमदग्नित 
नुजतपस्स्वाध्यायाद्यर्थविनिमित-शूपरिकमहाक्षेत्र-गोमन्ताचल गो मतीतीरसन्निहित 
कुशस्थलीनगर-महामठादिप्रतिष्ठापनाचार्य सकलसुरमुकुटमणिनीराजित-दिव्य 
श्रीभरवानीशङ्करपादारविन्दाराधक श्रीमदपूर्णानन्द्सरस्वतीकरकमलसंजति-श्रीमत्‌ 
सच्चिदानंदसरस्वत्यनुगृहित श्रीमत्‌-शिवानन्दसरस्वतीश्रीपादैः 


अस्मदत्यन्तप्रेमास्पदीभूत- श्रीमदुमारमणचरणारविन्द-भक्तिपरायणशिष्यवर्य- 
श्रियाविराजित-राजमान्य राजश्री. भूषण भावे, इतिहास संकलन समिती 
गोवा, पणजी गोवा निवसिंधु कृतनारायणपूर्विकाशिष समुल्लसन्त्वद्य शके 

१९३९ हेमलम्बी नाम संवत्सरे चैत्र वद्य चतुर्थी भृगू वासरावधि कैवल्य मठे, 

गोवा प्रान्ते कुशलिनःस्मः। भवदीयानामनामयत्वमनुदिनमेधमानमाशास्महै || 


कथा सरस्वती तीन 


विशेषस्तु- 


प्रस्तूत आज्ञापत्राक कारण म्हणल्यार तुमचें ८ जानेवारी, २०१७ चें विनवणी 
पत्र श्री संस्थानाक प्राप्त जालें. वाचून मजकूर मतीत आयलो. तुमी 'सरस्वती 
नदी' विशयांतल्या मुळाव्या तीन पुस्तकांचो अणकार कोंकणी भाशेंत करतात, 
ते वाचून समादान जालें. 


तुमचो हो उपक्रम खऱयांनीच तोखणाय करपा सारको आसा. समस्त कोंकणी 
भाशक समाजाच्या गिन्यानांत ह्या ग्रंथांक लागून भर पडटली आनी माता 
सरस्वतीचे म्हत्व तांकां कळटलें. तुमचो हो उपक्रम जैतीवंत जावचो हे खातीर 
श्री संस्थानाराध्यदेव श्री भवानी शंकर चरणी प्रार्थना करून गंधप्रसाद धाडटात. 


सुज्ञेषु किंबहुना लेखनेण. 


शकेः १९३९ 
दि. १४.०४.२०१७ 


चार 


कथा सरस्वती 








. (5.) Mridula Sinha Raj Bhavan 
Governor of Goa Goa-403004 
(श्रीमती) मृदुला सिन्हा राज भवन 
राज्यपाल, गोवा गोवा-४०३००४ 
शुभकामना संदेश 


मुझे यह जानकर बहुत प्रसन्नता हुई कि श्री बाबासाहेब (उमाकांत केशव) 
आपटे स्मारक समिति ट्रस्ट, बैंगलोर और इतिहास संकलन समिति, गोवा 
द्वारा “नदी सरस्वती'' नामक पुस्तक का प्रकाशन किया जा रहा है। 


सरस्वती नदी पौराणिक हिन्दु ग्रंथों तथा ऋग्वेद में वर्णित मुख्य नदियों में 
से एक है। ऋग्वेद के नदी सूक्त के एक श्लोक (१०.७५) में सरस्वती नदी 
को यमुना के पूर्व और सतलुज के पश्चिम में बहती हुए बताया गया है। 
महाभारत में सरस्वती नदी को प्लक्षवती नदी, वेद स्मृति, वेदवती आदि 
नामोंसे भी बताया गया है। 


वैदिक सभ्यता में सरस्वती ही सबसे बडी और मुख्य नदी थी | इसरो द्वारा 
किये गये शोध से पता चला है कि आज भी यह नदी हरियाणा, पंजाब और 
राजस्थान से होती हुई भूमि के नीचे से होकर बहती है। 


बाल्मीकि रामायण में भरत कैकय देश से अयोध्या आने के प्रसंग में 
सरस्वती और गंगा को प्यार करने का वर्णन है- 'सरस्वती च गंगा च युग्मेन 
प्रतिपद्य च, उत्तरान्‌ वीरमत्स्यानां भारूण्डं प्राविशद्वनम' | श्रीमद्भागवत 


कथा सरस्वती पांच 


गीता में यमुना तथा वृषद्वती के साथ सरस्वती का उल्लेख है | 


प्रयाग में गंगा, यमुना और सरस्वती नदी एक जगह जाकर मिलती है | 
जिसे संगम कहा जाता है। इस प्रकार से सरस्वती नदी आज भी हमारे 
बीच उपस्थित है। और कइ संस्थाएँ इसके प्रमाणिकता के लिए वर्षों से 
अनुसंधान कर रहीं हैं। 


आज आवश्यक है कि सरस्वती नदी के बारे में आज की युवा पिढी को 
बताने की | मुझे विश्वास है कि, इस पुस्तक के माध्यम से आज की युवा 
पिढी अपनी विरासत में पाई इस नदी के महत्त्व को अवश्य जानेगी और 
समझेगी | 


मैं इस पुस्तक से जुडे सभी लेखकों को बहुत-बहुत बधाई और शुभकामनाएँ 
देती हूँ। 


मूदुला सिन्हा 
राज्यपाल, गोवा 


000 


कथा सरस्वती 


सरस्वतीचे शोधयात्रेत 
आमचीय फुलाची पाकळी... 


वेदकालीन सरस्वती न्हंय आनी तिचें अचकीत 
गुप्त जावप हाचे कुवाडें भारतीय समाज मनाक 
पिळग्यान पिळग्यो पडत आयलां. ती 'गुप्त' 
जाली जावंये, पूण भारतीयांच्या मर्तीत मात 
सदांच जिती उरली. युगानयुगां भारतीय 
समाज तिचें प्रातःस्मरण करीत आयलो. 
गंगेच यमुनैश्चैव गोदावरी सरस्वति | नर्मदे सिंधु 
कावेरी, जलेस्मिन्‌ सन्निधिम्‌ कुरू || अशी डे के 
तिची याद हरघडी काडीत रावलो. श्री. श्रीनिवास थेंपो 
ऋग्वेद हो जगांतलो सगळ्यांत प्राचीन ग्रंथ मानतात. क्रग्वेदांतल्या ऋचांनी 
जिची महती गायली अशी ही सरस्वती न्हंय, तिचें स्थान, तिचो प्रवास हाचेर 
उजवाड घालप आयज पुरातत्त्व सर्वेक्षण आनी उपग्रह चित्रांकनाच्या नवनव्या 
संशोधनांतल्यान बऱ्याच प्रमाणांत शक्य जालां, अशें म्हणूं येता. 





आमच्या प्राचीन संस्कृत साहित्यांत उल्लेख आशिल्ठी ही सरस्वती न्हंय खंय 
आशिल्ली, कशी आशिल्ली, ती खंय मेरेन पावताली, तिच्या कांठार कशे तरेची 
संस्कृताय आनी वसणूक आशिल्ली, हें सोदपाचो यत्न जायत्या जाणांनी आजवेर 
केलो. कोणाच्या मताप्रमाण ती हिमालयांत उगम पावताली आनी पश्चिमवाहिनी 
जावन अरबी समुद्राक समर्पीत जाताली, तर कोणाच्या मतान ती शिवालिक 
पर्वतार उगम पावून सौराष्ट्रांत प्रभासतीर्थार समुद्रार्पण जाताली, पुण कालांतरान 
राजपुतान्या मेरेन येवन गुप्त जाली. 


महाभारताच्या शल्यपर्वांत सरस्वतीचो उल्लेख येता. ऋग्वेदाच्या सातव्या मंडलांत 
95 आनी 96 व्या सुक्तांत एक न्हंय आनी देवता म्हण तिचो उल्लेख येता. 
आमच्या पुराणांनी तिचे उल्लेख येतात. कोण तिका अत्री ऋषीची कन्या म्हणटा, 
कोण शापीत देवता म्हणटा. अशी ही प्रणोदेवी सरस्वती आमच्या मना- 
काळजांत आपले अक्षय स्थान निर्माण करून युगायुगां रावल्या. 


ऋग्वेदांत आर्यांनी तिची प्रार्थना केली. अमौलीक संपत्ती कडेन आमकां व्हर, 


कथा सरस्वती सात 


आमकां दुर्बल करू नका, पयस लोटू नाका, आमचे सेवेचे कौतूक कर, तुका 
सोडून आमकां वचपाक दिवं नाका. अशी ही सप्तधी सिंधुमाता म्हळ्यार 
सिंधुपरसय स्रेष्ठ मानली. सरस्वतीक आमी इतलो काळ गेलो तरी विसरूंक 
नात. जसजशे आमचें विज्ञान आनी तंत्रज्ञान अदीक प्रगत जायत गेलें, तसतसो 
हो सोद अदीक अर्थपूर्ण आनी नेमकेपणान जावंक शकलो. 


संशोधकांनी आनी विचारवंतांनी जाय ते तर्क उक्तायले, पूण सगळ्यांचें एकमत 
मात एका गजालीर आशिल्ठे तें म्हळ्यार सरस्वती न्हंयेचे आमचे भारतीय 
संस्कृर्तीतले स्थान आनी तिचें म्हत्व. वैदीक संस्कृतीचो प्रचार आनी प्रसार 
करपांत सरस्वती न्हंयेचें व्हड योगदान आसा. खंयचीय संस्कृती ही न्हंयांच्या 
कांठार फळता, फुलता. सरस्वती न्हंय तरी ताका कशी आडवाद आसतली? 


आर्य भारतांत भायल्यान आयले काय हांगच्यान भायर गेले हाचेर आयज 
लेगीत जगभरांत संशोधकां मजगती व्हड वादविवाद चालू आसात. जेनेटिक्साचे 
मदतीन हाचेर अदीक उजवाड घालपाचे यत्न आज जागतीक स्तराचेर सुरू 
आसात. 


सरस्वती ही जगांतली सगळ्यांत प्राचीन अशी न्हंय आशिल्ल्यान तिच्या 
कांठार जाल्ले वसणुकेचे धागेदोरे जर आमका मेळपाक शकले, जाल्यार फकत 
भारताच्याच न्हय, तर पुराय जगाच्या इतिहासाचेर एक नवी नदर मारप शक्य 
जातलें. सिंधू संस्कृतीच्या सोदा उपरांत जशे मानवी वसणुकीचे, तिच्या विकासाचे 
नवे पांवडे मुखार आयले, तशेंच सरस्वती न्हंयेच्या सोदांतल्यान जांव येता, इतलें 
हें म्हान कार्य आसा. म्हणुनूच जेन्ना हे सरस्वती न्हंयेचेर उजवाड घालपी आनी 
खासा करून भुरग्यां मेरेन हो इतिहास पावोवपी पुस्तकांचो प्रस्ताव आमच्या 
धेंपो चॅरिटेबल ट्रस्ट मुखार आयलो, तेन्ना आमीय ताका उत्साहान प्रतिसाद 
दिलो. हो सगळो प्राचीन इतिहास आयचे नवे पिळगे मुखार वचपाची गरज 
आसा, अरे म्हाका मनाकाळजा सावन दिसता. हे भावनेन आमी हे येवजणेक 
अर्थीक आदार दिला. ह्या उपक्रमांतल्यान ह्या अंतःसलीला सरस्वतीचेर नवो 
उजवाड पडटलो आनी नवे पिळगेक तिचेर अदीक संशोधन करपाची प्रेरणा 
मेळटली, अशी आस्त परगटायतां. 

देव बरें करू. 


| || 


आठ 


कथा सरस्वती 





भो. श्री. बाबासाहेब आपटे भो. श्री. मोरोपंत पिंगळे 


॥श्री गुरुभ्यो नमः।। 


श्री. बाबासाहेब आपटे हांणी राष्ट्रीय स्वयंसेवक संघाच्या रुपांत आपलें पुराय 
जिवीत देशा खातीर ओंपलें. तरणाट्यां मर्दी राष्ट्रीयतेची भावना निर्माण 
करपाचो तांचो हावेस आशिल्लो. भारताच्या खऱ्या इतिहासाचे लेखन ही 
आमची राष्ट्रीय जापसालदारकी, हाची गरज तांणी वळखिल्ली. 


श्री. मोरोपंत पिंगळे एक म्हापुरूस आशिल्ले. तांणी बाबासाहेब आपटे 
हांचें सपन साकार करपा खातीर भारतीय इतिहास संकलन योजनेक मूर्त 
रुप फावो करून दिलें. तांणी शिवालीक पर्वतरांग धरुन प्रभासतिर्था मेरेन 
सरस्वती न्हंयेच्या मार्गाचो सोद घेवपाचे नदरेन एका पंगडाची स्थापना केली. 


आपलें सपन प्रत्यक्षांत येतना पळोवंक आयज हे दोनूय म्हापुरूस आमचे 
मर्दी नात. पूण सरस्वतीची काणी भारतांतल्या सगळ्या मुखेल भासांनी 
बरोवन तिचें विनामुल्य वितरण देसभर जावपाचें तांचें सपन फळाक आयलां, 
हें सांगूक आयज आमकां अभिमान दिसता. 


ही साहित्यकृती आमी व्हडा नमळायेन त्या दोनूय म्हापुरसांक ओंपतात. 


श्री. बाबासाहेब (उमाकांत केशव) आपटे 
स्मारक समिती ट्रस्ट, बेंगळुरू, कर्नाटक 


कथा सरस्वती णव 


उपकार 


श्री. बाबासाहेब आपटे स्मारक समिती ट्रस्ट, 
बेंगळुरू हांणी आतां मेरेनः 


. सरस्वती - डॉ. एस. कल्याणरामन 
(इंग्लीश) (2000) 

2. सरस्वती विशींचे सात खंड - 
डॉ. एस. कल्याणरामन (इंग्लीश) 
(2003) आनी 

3. पुण्यसलिला सरस्वती नदी - डॉ. 
देवेंद्रसिह चौहान (हिंदी) (2004) 





हे ग्रंथ गोंय सरकार, आय. सी. आय. सी. आय. बँक आनी व्यक्तीरूप 
आश्रयदात्यांच्या अर्थीक पालवान उजवाडायल्यात. 


प्रस्तूत पुस्तक कर्नाटक सरकार आनी सहृदय हिंतचिंतकांच्या अर्थीक पालवान 
चवदा भारतीय भासांनी उजवाडावपाक आमकां भोवच खोशी जाता. ह्या 
सगळ्यांच्या पालवाक लागूनच सरस्वती न्हंयेचो दोळो दिपकावपी इतिहास 
शालेय विद्यार्थ्यां मेरेन पावोवप शक्‍य जालां. साबार शिक्षणीक संस्थांक भेट 


म्हण आमी हें पुस्तक विनामुल्य वितरीत करतले. ताका लागून आंतरभारतीचें 
आमचें सपन पुराय जातलें. 


ह्या भव्य उपक्रमाक उर्बा दिवपी कर्नाटक सरकाराचें आनी हेर आश्रयदात्यांचे 
आमी काळजा भावन उपकारी आसात. 


कृ. नरहरी 
व्यवस्थापक विश्‍वस्त, 
श्री. बाबासाहेब आपटे स्मारक 
समिती ट्रस्ट, बेंगळुरू 


धा 


कथा सरस्वती 


“इतिहास संकलन समिती, गोंय'चे वतीन 


रुशीचें कूळ आनी न्हंयेचें मूळ सोदपाचे 
भानगर्डीत पडचें न्हय, असो खर समज 
आशिल्ल्या आमच्या भारतीय समाजाचे 
एकंदरीत जडणघडणींत रुशीमुर्नीनी अर्जीत 
केल्ल्या गिन्याना सयत न्हंय-तळयांक न्‍ 
लागून गिरेस्त जाल्ले संस्कृतायेचो गिरेस्त| 
वांटो आसा. देखून भारतीय समाजमनाचो | | 
इतिहासीक नियाळ करतना न्हंयेच्या मुळा वरद सबभीस 
मेरेन वचप अपरिहार्य आसा. 





प्राचीन भारतीय संस्कृतायेच्यो जायत्यो खुणो आनी कुरवो सिंधू, सरस्वती, 
गंगा, यमुना, नर्मदा, गोदावरी, कृष्णा सारक्या साबार जलदायिनी न्हंयांच्या 
कांठार सापडटात. देखुनूच सूर्य, चंद्र, दोंगर, न्हंयो हांचो ऋग्वेदांत देवी- 
दैवतांच्या रुपांत उल्लेख केला. मॉर्टीमर व्हिलर हांच्या उतरांनी सांगचें 
जाल्यार" सिंधू न्हंयेन भारतवर्षाक संस्कृताय दिल्या आनी गंगा-यमुनेन 
धर्म दिला''. 


प्रागैतिहासीक कालखंडा सावन ते आयजच्या 'न्हंय-जोड प्रकल्पा मेरेन' 
आमचो समाज न्हंयांचें महत्व जाणटा. भारतीय समाज सगळ्याच न्हंयांक 
आवय भशेन मानता. पूण हेर न्हंयांचे तुळेंत सरस्वती न्हंयेचे बाबतींत 
अभ्यासकांनी इल्ले दुर्लक्ष केल्ल्यान समाजांत ते विर्शी अज्ञान पातळिल़ें. 
ब्रिटीशांचे राजवटीत आमच्या समाजाचो इतिहासा कडेन पळोवपाचो 
दिश्टीकोन बदल्लो आनी दुर्दैवान आमचे मदलेच कांय अभ्यासक प्राचीन 
भारतीय इतिहासा कडेन 'भाकडकथा' म्हूण पळोवंक लागले. हीच गजाल 
कांयशी सरस्वती न्हंयेचे बाबतींत घडली. 


ज्या काळांत हडप्पाकालीन संस्कृतायेचो अभ्यास सुरू जालो, त्या 


कथा सरस्वती इकरा 


काळांत संशोधकांनी हे संस्कृताये कडेन साधर्म्य आशिल्ल्या थळांचो 
'सिंधू न्हंयेच्या कांठा वयली संस्कृताय' असो उल्लेख केलो. पूण जसो 
जसो हे सुमार ५००० वर्सा आदले गिरेस्त संस्कृतायेचो चड खोलायेन 
अभ्यास जावंक लागलो, तसो तसो साबार गजालींचेर उजवाड पडत गेलो 
आनी जायत्यो अपरिचीत गजाली उक्ताडाक आयल्यो. हडप्पा कडेन 
साधर्म्य आशि्लीं शारां, थळां फफत सिंधू न्हंयेच्या कांठार न्हय तर 
एके शुश्क न्हंयेच्या कांठार आशिल्ल्याचें होल्मलें. घग्गर आनी हाकरा 
ह्यो ल्हान पावसाळी न्हंयो लेगीत हे शुश्क न्हंयेच्या न्हंये पात्रांतल्यान 
व्हांवता आशिल्ल्याचें अभ्यासकांचे नदरेक आयलें. कालीबंगन, राखीगढी, 
बीनजौर, सोधी, सिसुवाल ह्या सारकीं प्राचीन शारां हेच शुश्क न्हंये 
कांठार आशिल्ठी हें मतीत येतकीच अभ्यासकांनी प्राचीन सरस्वतीचो 
अभ्यास करपाक खर्या अर्थान सुरवात केली. ह्या वावरांत अमलानंद घोष, 
ब्रजवासी लाल, सुरज भान, के.एन. दिक्षित, बी.के.थापर, रविन्द्रसेन बिष्ट, 
अमरेंद्र नाथ, वसंत शिंदे, गुरूदीप सिंह ह्या नामनेच्या पुरातत्व शास्त्रज्ञां 
भायर मुखेलपणान डॉ. कल्याणरामन हांचें योगदान भोवच महत्वाचें आसा. 
ह्या सगळ्या अभ्यासकांच्या संशोधनाक लागून आयज सिंधू संस्कृतायेक 
'सिधू-सरस्वती संस्कृताय' ह्या नांवान वळखतात. सरस्वतीचेर आदारिठ्ठे 
हे तीन ग्रंथ लेगीत ते नदरेन उबारिल्लें एक पावल. 


हो पुराय वावर अभ्यासक्रमांतल्यान येवप, ह्या विशयांत चड संशोधन 
जावप, प्राचीन ग्रंथांनी उल्लेख जाल्ल्या पुराथळांचें उत्खनन जावप गरजेचें 
आसा. बाळासाहेब आपटे स्मारक समितीन हातांत घेतिल्ली ही येवजण 
साप्प उण्या काळांत पुर्णत्वाक आयल्या. इतिहास संकलन समिती, गोंय 
हे संस्थेक हो राष्ट्रव्यापी वावर वाचप्यां मुखार हाडटना आनी सरस्वती 
न्हंयेची ही कथा कोंकणी भाशेंतल्यान लोकां मुखार दवरतना भोवच 
खोशी जाता. 


||) 


बारा 
कथा सरस्वती 


प्रस्तावना 


शुद्ध उदक आनी शुद्ध हवा ही फकत जीवजिवावळीचीच न्हय तर पुराय 
जीवसृष्टीची खिणाखिणाची गरज आसता. देखून तीं दोनय मेळप वा मेळोवप हें 
मंनीसकुळयेचें अनिवार्य कर्तव्य थारता. हे कर्तव्यप्रज्ञेक लागून संवसारांत सगळे 
कडेन नवेनवे प्रकल्प आनी येवजण्यो राबयतात. भारतांत लेगीत फाटल्या 60 
वर्सांच्या काळांत हे दिखेन नेटान पावलां पडल्यांत. ह्या संदर्भांत अखिल भारतीय 
इतिहास संकलन येवजणे खाला हाली तेंपार सुरु जाल्ली ''अंतःसलीला सरस्वती 
न्हंयेचो सोद'' ही एक दोळ्यांत भर सारकी येवजण थारल्या. 


पुरातत्वी सर्वेक्षण आनी उत्खनन, हांचे वांगडाच अंतरीक्ष उपग्रहां वरवी घेतिल्ल्या 
छायाचित्रांच्या आदारान सरस्वती न्हंयेच्या पोन्न्या प्रवाह-मार्गाचो माग काडला. 
ताका लागून वैदीक सरस्वती न्हंय ही फकत एक पुराणकल्पना उरूक ना, 
तर एक भुगोलीक सत्य म्हण तिचो स्विकार जावंक पावला. हाचें फळ म्हणून 
'सिंधूसभ्यताय' ही वळख आतां 'सरस्वती सिंधू सभ्यताय' ह्या नांवान घडपाक 
लागल्या. हे न्हंयेचें अस्तित्व आयज वादातीत जालां. इतलेंच न्हय, तर भारतीय 
विज्ञानिकांनी इस्रोच्या माध्यमांतल्यान, हे न्हंयेच्या पोन्न्या प्रवाह-मार्गांत अशी 
कांय धळां निश्चीत केल्यांत, जंय कूपनलिका खणून अंतःसलिला सरस्वतीचे 
अथांग उदक भूपृश्टाचेर हाडप सोपें जावन पडलां. तशे तरेन निश्‍चीत केल्ल्या 
ज्या ज्या थळांचेर कूपनलिका मारल्यात, थंय थंय साव्या/गोड्या उदकाचे लोट 
उफाळून आयल्यात. सुरवेच्याच यत्नांक लागून भुंयपृष्ठाचेर इल्ल्याशा प्रमाणांत 
कांय जायना, सरस्वती पुनर्प्रवाहीत जाल्या. 


लुप्त सरस्वती न्हंयेच्या ह्या सोदाक लागून 'सिंधू' आनी 'हडप्पा' सभ्यतायेक, 
“सरस्वती सभ्यताय' अशी खरेली वळख गावल्या. हे सभ्यतायेक आतां 
'सरस्वती-सिंधू सभ्यताय' म्हूण वळखतात. ताका लागून भरताचे सुपूत आर्य, 
आर्य संस्कृताय आनी आर्य भासो हांचे विकास-प्रक्रियेची कालगणना करप सोपें 
जालां. सरस्वती प्रकट जाल्ल्या कारणान आर्य-आक्रमणाचो सिद्धांत उद्ध्वस्त 
जाला. संवसारभरांतल्या सभ्यतायांच्या इतिहासाक एक नवी दिशा मेळूंक 
पावल्या. ऋग्वेदांतल्या सरस्वती-सिंधू सभ्यतायेच्या काळांतलीं खाशेलपणां 
आयज लेगीत भारतांत लागीं लार्गी तश्शीं चलणुकेंत आसात. ही भारताचे 
नदरेन एक मिरोवपा सारकी गजाल. नगरनियोजन, कृशी आनी भाशा, यज्ञ 


कथा सरस्वती तेरा 


आनी यज्ञकुंड, यज्ञपात्र, पिंपळ आनी शमीरुखाची पुजा, 


पशुपतीनाथ आनी मातृदेवता, नंदी, पुजारी, आभुषणां आनी अलंकार, नर्तकी 
आदी हे सभ्यतायेची जीं प्रतिकां हाताक लागल्यांत, तांचें आयजच्या समाजा 
कडेन आशिल्लें साम्य-सारकेपण पळोवन भोवच खोशी जाता. आमची आयजची 
संस्कृताय पुर्विल्ल्या ऋग्वेदी सरस्वती संस्कृताये कडेन समरूप आशिल्ली दिश्टी 
पडटा. संस्कृतायेचे दोनय पांवडे परस्पर आत्मस्वरुप आसात. 


अशे महत्वपूर्ण सरस्वती-सिंधू सभ्यतायेची बुन्याद आनी माता आशिल्ले आनी 
'अंबितमे, नदीतमे, देवीतमे' म्हण तुस्त केल्ले सरस्वती न्हंयेच्या सोदाची ही काणी 
भारतांतल्या आनी संवसारांतल्या समस्त लोकां मेरेन पावची म्हूण अखिल भारतीय 
इतिहास संकलन येवजणेचे प्रेरणेंतल्यान हरियाणा, राजस्थान आनी गुजरात 
राज्यांनी सरस्वती सोद संस्थांची विधीवत स्थापना जाल्या. त्या संस्थांनी थळाव्या 
लोकांक आनी थंयच्या सरकारांक प्रोत्साहीत करून, सरस्वती प्रवाह मार्गा मजगर्ती 
आशिल्ल्या भूजल-साठ्यांच्या 'दोहन-प्रक्रिये'क सुरवात जाल्या आनी ताचे अजाप 
करपी परिणाम आयज सगळ्या संवसाराक पळोवंक मेळपाक लागल्यात. 


बाबासाहेब (उमाकांत केशव) आपटे स्मारक समिती, बंगळुरू हे संस्थेन 
सरस्वतीचे हे म्हान गाथेक जनसामान्यां मेरेन पावोवपाचे नदरेन सारस्वत 
अभियानाक सुरवात केली. सामान्य वाचप्यां खातीर 'पुण्यसलिला सरस्वती' 
ही पुस्तिका हे समितीन इ.स. 2000 वर्सा उजवाडायली. त्या आर्दी समितीच्या 
यत्नांक लागून इ.स. 2000 वर्साच डॉ. श्रीनिवासन कल्याणरामन हांणी ॥॥5 
पानांचो 'सरस्वती' हो ग्रंथ इंग्लिशिंतल्यान वाचप्यांक भेटयलो. डॉ. कल्याणरामन 
हांच्या अथक परिश्रम आनी समर्पक वृत्तीक लागून इ.स. 2004 वर्सा सरस्वती 
संदर्भातली सगळी माहिती सात खंडांनी उजवाडाक येवंक पावली. डॉ. 
कल्याणरामन हांणी सरस्वती वेबसायटीची (http:/Isarasvati.simplenet.com, http: 
www.probys.com/saras५at) लेगीत निर्मणी केली. डॉ. कल्याणरामन हांचें हें 


योगदान अतुल्य आसा. आयज लेगीत सरस्वती शोध प्रकल्पाचे निर्देशक म्हूण 
ते मार्गदर्शन करतात. 


अमेरिकेची अंतराळ एजन्सी 'नासा'% आनी तिचे उपरांत 'भारतीय अंतरीक्ष 
अमुसधान संघटना (9९0) च्या जोधपूर हांगाच्या क्षेत्रीय सुदूर संवेदनशील सेवा 
# NASA 


चवदा कथा सरस्वती 


केंद्राचे योगदान लेगीत उल्लेख करपा सारकें आसा. ताणी सुरवेक भू-उपग्रह 
छायाचित्रांच्या आदारान सरस्वतीच्या शुश्क प्रवाहमार्गांचो सोद घेतलो आनी 
मागीर भू-उपग्रह छायाचित्रांचे विश्‍्लेशण करून सरस्वतीच्या प्रवाहमार्गाचो 
सुरवेक सावन निमाणे मेरेनचो नकासो (मानचित्र) तयार करून संवसारा 
मुखार दवरलो. ताच्या आदारान पश्चीम राजस्थानांत सुरु जाल्ले सरस्वती रुपा 
नहर (पाट) येवजणेक लागून पिवपा खातीर आनी शिंपणावळी खातीर व्हडा 
प्रमाणांत आनी सुलभतायेन भूजल मेळूंक लागलां. 


सरस्वतीची ही आंगार कांटो हाडपी काणी, ह्या देसांतल्या भूंयपुतांक अभ्यासा 
खातीर सहजतायेन मेळची, म्हूण बाबासाहेब आपटे स्मारक समितीन एक 
अभूतपूर्वं येवजण तयार केल्या. 4 भारतीय भासांनी, पुराय भारतांतल्या 
तरणाट्यां मेरेन सरस्वतीची काणी पावोवपाचे नदरेन, गरजेचो अर्थीक पालव 
दिवन बाबासाहेब आपटे स्मारक समितीन आमकां प्रोत्साहीत केल्यात. चार 
पांवड्यांचेर ही पुस्तिका उजवाडाक येतली. तांचो क्रम असो- 


॥) चित्रकथा, 2) बालवर्ग (यत्ता 5 ते 8), 3) किशोर वर्ग (यत्ता 9 ते 42), 
4) तरुण वर्ग (महाविद्यालयीन पांवडो) 


प्रस्तूत पुस्तक कोंकणी भार्शेत उजवाडाक येता आनी डॉ. भूषण भावे हे ताचे 
अनुवादक आसात. 


ह्या पुस्तकाची रचणूक किशोर आनी तरुण वाचपी दोळ्यां मुखार दवरून 
केल्या. चित्रां आनी मानचित्रां (नकाशे) हांणी सोबयल्ठे हें पुस्तक फुलते पिळगेक 
उद्बोधक थारतलें, असो विस्वास आसा. 


बाबासाहेब आपटे स्मारक समितीन राष्ट्रीय पांवड्यार हातांत घेतिल्ली ही येवजण 
कर्नाटक सरकाराच्या अर्थीक पालवाक लागूनच सुफळ जावंक पावल्या. ते 
खातीर बाबासाहेब आपटे स्मारक समिती, बंगळुरू, कर्नाटक सरकाराची 
उपकारी आसा. गिन्यानाचें हें भांडार भारताचे तरणाटे पिळगेक उपलब्ध करून 
दितना आमकां भोवच खोशी जाता. 


सुज्ञेषु किंबहुना | हरिभाऊ वझे 
अ.भा.इतिहास संकलन योजना, दिल्ली 


mmm) 


कथा सरस्वती पंदरा 


सरस्वती न्हंय सोद प्रकल्पाचे जेष्ठ अभ्यासक आनी निर्देशक 
डॉ. एस्‌. कल्याणरामन हांची थोडे भितर वळख. 


डॉ. कल्याणरामन हांचो जल्म 20 ऑक्टोबर, 
939 दिसा तंजावर जिल्ल्यांतल्या एका 
खेडेगांवांत जालो. अण्णामलै विद्यापिठांतल्यान 
अर्थशास्त्र आनी संख्याशास्त्राची पदवी ताणी 
मेळयली. ते एक भोवभाशीक जाणकार 
आसात. तमिळ, तेलगू, कन्नड, संस्कृत, 
हिंदी, इंग्लीश आदी भासांचेर तांचें प्रभुत्व 
आसा. 25 भारतीय भासांचो पर्यायवाची 
शब्दकोश ताणी 5 खंडांनी उजवाडायला. 
त्याय फुडें वचून 'लोकप्रशासन' ह्या विशयांत 
फिलिपायन्स विद्यापिठा कडल्यान ताणी डॉक्टरेट लेगीत मेळयल्या. 





भारतीय रेल्वे खात्यांत वावुरतना, संगणकाचो पयलोवयलो प्रयोग करून ताणी 
जायती नामना मेळयली. फुडें 4970 च्या दसकांत फिलिपायन्स देशांत मनिला 
हांगा 8 वर्सा आशियाई विकास बँकेच्या मुखेल संचालक पदाची जापसालदारकी 
ताणी येसस्वीपणान निभायली. ॥99 वर्सा मुदतपूर्व निवृत्ती घेवन ताणी चेन्नय 
हांगा 'सिधुसरस्वती प्रतिष्ठाना'ची स्थापना केली. त्याचवेळार तांची अखिल 
भारतीय इतिहास संकलन येवजणेचे सूत्रधार भो. मोरोपंत पिंगळे हांचे लागीं 
भेट जाली आनी मुखार ताणी आपली संस्था हे अखिल भारतीय संस्थे भितरच 
विलीन केली. सरस्वती नदी सोद संदर्भांतलो तांचो वावर तोखणाय करपा 
सारको आसा. सात खंडांनी सरस्वती न्हंय कोशाचें संकलन करून ताणी ते 
लोकार्पण केल्यात. श्री. बाबासाहेब आपटे स्मारक समिती, दिल्ली हे संस्थेन 
'वाकणकर पुरस्कार' दिवन तांचो भोवमान केला. 
भारतीय जनजाती आनी अनुसुचीत जातींच्यो भासो आनी लिपी हांचे उदरगती 
खातीर 700 पानांचो एक ग्रंथ लेगीत ताणी संपादीत केला. सांप्रत, रामसेतू 
सुरक्षा समितीचे ते अध्यक्ष आसात आनी ते विशीचे न्यायालयीन प्रक्रियेत साडे 
स हजार पानांचो दस्तावेज पुरावो म्हूण भेटोवपांत ते जैतीवंत जाल्यात. 
000 


सोळा कथा सरस्वती 


_ केल्ली सरस्वती नदी सोदयात्रा' म्हणल्यार 


डॉ. वाकणकार आनी सरस्वती 


4985 वर्सा स. श्री. मोरोपंत पिंगळे हांच्या 
मार्गदर्शना खाला स. श्री. हरीभाऊ 
वाकणकर आनी तांच्या सांगात्यांनी 


भारतीय इतिहासाच्या फाटल्या एक हजार 
वर्सातलो एक न भूतो उपक्रम आशिल्लो. 
सुमार 4000 कि.मी. लांबायेची ही 
भोंवडी आशिल्ली. शास्त्रज्ञ, पुरातत्ववेत्ते, 
इतिहासकार आनी लोककलांचे अभ्यासक 
अशा साबार जाणांक सांगाताक घेवन केल्लें तें एक महाअभियान 
आशिल्ले. आपवावुरपी संस्था आनी इस्रो जोधपूर सारख्यो विज्ञानीक 
संशोधन करपी संस्था हांच्या पालवान ताणी ही आगळीवेगळी मोहीम 
पुराय करून दाखयली. प्राचीन सरस्वती न्हंयेचो पोन्नो प्रवाहमार्ग सोदूंक 
तांकां येस मेळ्ळें. त्याय फुडें वचून हे संस्कृतायेक “सरस्वती सिंधू 
सभ्यताय' अशें म्हणप कशें समा जातले, हें जायत्या शास्त्रांच्या आदारान 
ताणी दाखोवन दिलें. तो मेरेन भारतीय सभ्यतायेक 'सिधू-सभ्यताय' 
अशें म्हणटाले. हे नदरेन विचार केल्यार डॉ. वाकणकरांचो हो वावर 
संशोधनाच्या मळा वयलो मार्गदर्शी वावर आसा अशें म्हणचें पडटा. 
हाचें कारण डॉ. वाकणकर हांची जिणे कडेन पळोवपाची नदर. ते 
म्हणटाले, देवान आमकां 'दोळे' दिल्यात आनी नदर लेगीत दिल्या. 
मात दोळ्यांक 'सौंदर्यात्मक नदर' फावो करून दिवपाचे नदरेन 
तांचेर संस्कार करचे पडटात. अशी सौंदर्यदृशट जर त्या देशांतल्या 
सर्वसामान्यांक मेळळी जाल्यार ह्या प्राचीन भग्न वास्तू, मंदिरां आनी 
शिल्पां हांचे मदलें उपाट-सौंदर्य तांकां लेगीत दिश्टी पडटलें. कै. 
हरिभाऊ वाकणकार हांणी अशी नदर आपल्या जिवीतकाळांत हजारांनी 
भारतीयांक फावो करून दिली. वैदीक सरस्वती नदी अभियानांतल्यान 





कथा सरस्वती सतरा 


एका प्रसंगांतल्यान तांची हे संबंदीची तळमळ दिश्टी पडटा. सरस्वती 
सोद अभियान जशें जशें मुखार वचूंक लागलें, तसो तसो त्या-त्या 
वाठारांतल्या थळाव्या लोकांचो उत्स्फूर्त पालव ताका मेळूंक लागलो. 
ह्या संशोधन पंगडाक येवकार आनी तांच्या जेवणाखाणाची वेवस्था 
ग्रामस्थ आपूण जावन करूक लागले. गांवागांवांनी ग्रामस्थांच्यो 
बसका जावंक लागल्यो. राजस्थानांतल्या एका पेण्यार एका जाणटेल्या 
शेतकामत्यान विचारलें, 'तुमच्या ह्या संशोधनाक लागून ही न्हंय पयले 
भशेन व्हावूंक लागतली व्हय? ताचेर कै. हरिभाऊंची जाप सगल्यांकच 
मार्गदर्शक जायत अशी आशिल्ली. ताणी सांगले, जेन्ना सावन हे न्हंयेचो 
प्रवाह खंडीत जाला, तेन्नासावन घडये ह्या देशाचें भाग्यच खंडीत जालां. 
जर आमी सगल्यांनी मेळून ही न्हंय पुनर्प्रवाहीत केली जाल्यार ह्या 
देशाचें भाग्य परतून परजळटलें, हातूंत दुबाव ना. 


फाटल्या 20-25 वर्सांत हे दिशेन जाल्ले संशोधन पळयतकीच तांचें हें 
भाकीत खरें जावंक पावलां अशें दिसूंक फाव. 

नदी सरस्वती आनी देवी सरस्वती 


संवसारांतले एके म्हान संस्कृतायेचो जल्म जे न्हंयेचे देगेर जालो, जिच्या 
कांठाचेर ती फुल्ली आनी फळ्ळी, जे म्हान संस्कृतायेचे प्रतिध्वनी संवसारभर 
उदेले, संवसारांतल्यो विद्या आनी कला हांचो विकास जे न्हंयेच्या कांठार 
जालो, संवसारांतलें सगळ्यांत प्राचीन वाङ्मय 'वेद' जिच्या कांठार निर्माण 
जाले, निसर्ग, मनीस आनी मोनजात हांची इश्टागत जिचे देगेर निर्माण 
जाली, तें संवसारांतलें एक म्हान अजाप म्हणल्यारच 'नदी सरस्वती'. 


गंगेच यमुनेचैव गोदावरि सरस्वति। 
नर्मदे सिधुकावेरि जलेस्मिन्‌ सन्निधिम्‌ कुरु | 


अशें जेन्ना आमी म्हणटात, तेन्ना दरेका भारतीयाच्या मनांत ह्याच प्राचीन 
न्हंयांची ल्हारां उफेतात. ह्या साबार न्हंयां मदीं 'सरस्वती' न्हंयेची 
जायत्या रूपांनी पुजा जाता. 





कथा सरस्वती इदि 


भुरगेपणांत शाळेंत पयल्याच दिसा देवी सरस्वतीचें चित्र आमी पाटयेर 
काडटात. मागीर त्यो पाट्यो आमी पुजतात. शिक्षणाची सुरवात वा 
शिक्षणाचो श्रीगणेशा विद्यादेवी सरस्वतीच्या पुजनान जाता. शाळेच्या 
दिसाची सुरवात सदांच एका श्लोकान जाताः 


या कुन्देन्दु तुषार हार धवला या शुभ्रवस्त्रावृता ।। 
या वीणावरदंडमंडित करा या श्वेत पद्मासना | 
या बह्याच्युत शंकरःप्रभृतिभिर्देवै सदा वन्दिता | 
सा मां पातु सरस्वती भगवती निःशेष जाड्यापहा | 


हो श्लोक म्हणटना आमच्या दोळ्यां मुखार साक्षात विद्या सरस्वतीचे रूप 
साकारता. 


सरस्वती म्हणटकीच आमच्या मना सामकार जी प्रतिमा उबी रावता ती 
धवेफुल्ल वस्त्रांतले देवी सरस्वतीची. ती शुभ्र कमळाचेर बसल्या. तिची वस्त्रां 
धवीफुछ आसात. सरस्वतीचे वाहन मोर आसा. तिका चार हात आसात. 
एका हातांत विणा जाल्यार दुसऱ्या हातांत पुस्तक वा वेद आसात. तिचे 
अवतीभवती हंस विहार करतात. अशी ही सुंदर देवी पळयतकीच मन 
प्रसन्न जाता. आमी तिका हात जोडटात आनी नमन करतात. 


धव्याफुल्ल वस्त्रांतली 'देवी' सरस्वती आनी 'नदी' सरस्वती ह्यो खरें 
म्हणल्यार एकूच आसात. 'नदी' सरस्वती तिच्या गुणांक लागून 'देवी' 
सरस्वती जावंक पावली. सरस्वती न्हंये देगे वयले सारस्वत तिका 
'मातृदेवता' मानताले. हाचें कारण आपली आवय म्हणल्यार दरेका 
बालकाचे .'विश्‍व' आसता. तीच ताका जेवण लायता, व्हड करता, 
शिकयता, ताची राखण करता. माता म्हणल्यार त्या बालकाची देवता. 
तेच तरेन सरस्वती न्हंयेन आपले देगेचेर रावपी लोकांचें आपल्या भुरग्यां 
भशेन पालनपोशण केलें, तांकां गिन्यान दिलें, देखून ती मातृदेवता जाली. 
ऋषीमुर्नीनी तिका 'देवत्व' बहाल केलें. देवी सरस्वतीची वस्त्रां कुंदांच्या 
फुलां भशेन वा गायेच्या दुदा भशेन धवीफुछ आसात. सरस्वती न्हंयेचें 
उदक लेगीत अशेंच शुध्द, नितळ, पवित्र आनी निव्वळ आशिल्ल्यान, देवी 

सरस्वतीक धव्याफुल्ल वस्त्रांचें प्रतीक फाव जालें. 


शुभ्र वर्ण म्हणल्यार सत्वगुण. तिचे चार हात म्हणल्यार चार दिको. 
नदी सरस्वतीन चारूय दिशा व्यापून उडयल्ल्यो. सरस्वती देगे वयल्या 
लोकांनी, क्रषीमुनींनी आपलें गिन्यान आनी संस्कृताय संवसाराच्या चारय 
दिशांनी फांकरिल्ली-पाताळायिल्ली. सरस्वतीच्या एका हातांत विणा 
आसा. सरस्वती न्हंयेचे देगेर रावपी लोकां भितर ज्यो कला विकसीत 
जाल्यो, तांचें प्रतीक म्हणल्यार ही विणा. तिका लागून देवी सरस्वती चौदा 
विद्या आनी चौसश्ट कलांची देवी जाली. ती प्रसन्न जावची म्हूण लेखक, 
कलाकार तिची उपासना करतात. तिच्या दुसऱया हातांत वेद आसात. 
वेदांची निर्मणीच सरस्वती न्हंये देगेर जाली. 'वेद' म्हणल्यार 'ज्ञान'. देखून 
अज्ञानाचो काळोख पयस करपी वेद तिच्या हातांत विराजमान जाले. 


तिच्या तिसऱ्या हातांत जपमाळ आसा. खंयचेंय ज्ञान, जप (साधना), 
अभ्यास (सराव) आनी चितन हांचे बगर पुराय जायना. मोर आनी हंस 
हीं तिचीं वाहनां म्हणल्यार सौंदर्याची प्रतिकां. कमळाचेर बशि्ली सरस्वती 
सोबाय, सौंदर्य आनी पावित्र्य हांचे प्रतीक आसा. 


तिका गायत्री, सावित्री, शारदा, प्राची अशीय नांवां आसात. तिका 
ब्रह्मदेवाची धूव मानतात. खासा ब्रह्मदेवान तिका निर्मिल्ली आशिल्ल्यान ती 
भोवच सुंदर दिसता. 


तिका “वाणी'ची देवता मानतात. ती प्रसन्न जावची म्हण कवी, वक्ते, 
प्रवचनकार, नट, भाट, चारण अशे सगळे जाण तिची उपासना करतात, 
तिका पुजतात. 


कोण तिका विद्येची देवता म्हणटा. कोण वाग्देवता वा वाणीची देवता 
म्हणटा. कोण तिका जलदेवता म्हण नमन करता. पुराय भारतांत तिची 
साबार रुपांनी पुजा जाता. तांचे मदले विद्या सरस्वतीचो न्हय तर मुळावे 
न्हंयेच्या रुपांतले सरस्वती नदीचो विचार आमी करपाचे आसात. नदी 
सरस्वती पुण्यसलिला आसा, पुजनीय आसा, वंदनीय आसा. 


O00 

सरस्वतीचे अवतरण 


आमचो देश भोवच सुंदर आसा. ह्या देशांत जायत्यो विशाल न्हंयो आसात. 
साबार सुंदर सरोवरां (तळयो, तलाव) आसात. उत्तुंग आनी विराट 
पर्वत आसात, सुंदर देवळां आसात, विस्तीर्ण वाळवंटां आसात, घनदाट 
अरण्यां आसात, प्रचंड गुहो (धोली) आसात आनी सांगपाचें म्हणल्यार 
ह्या दरेकल्याच्या फाटल्यान एक सोबीत पुराणकथा आसा, लोककथा 
आसा. ह्यो लोकांकाणयो गूढ आसात. तांचे भितर आमचो इतिहासच न्हय, 
भुगोल लेगीत लिपिल्लो आसा. ह्या लोकांकाणयांक लागूनच निसर्ग आमचे 
लागीं येवंक पावलो. देखूनच हिमालय, विंध्याद्री, सह्याद्री आदी पर्वतां 
विशी आमच्या मनांत आदर निर्माण जावंक पावलो. 'नर्मदा' आमची 
सखी-इश्टीण जाली, 'कृष्णा' माई जाली, हुंदीर 'मामा' जालो, गाय 
'गोमाता' जाली, गंगा 'पापमोचनी' जाली, चंद्रय 'मामा' जालो आनी रूख 
'इश्टसोयरे' जाले. आनी मनीस 'म्हातारे' (महा+तरू) जाले. 


* सरस्वती आनी पुराणकथा 


सरस्वती न्हंय धर्तरेचेर कशी आयली? हे विशीं एक सुंदर लोककथा आसा. 
ही काणी हर्षवर्धन राजाच्या काळांतल्या बाणभट्ट नांवाच्या पंडितान 
बरयल्या. 'हर्षचरित' ह्या गद्यकाव्याच्या पयल्या वांट्यांत ती आसपावल्या. 


ब्रम्हलोकांत एकदां ब्रम्हदेवाची सभा भरिल्ली. ब्रम्हदेव आपल्या कमळाच्या 
आसनाचेर बशिल्लो. ताचे मुखार इंद्र, वरूण आदी देव आपापल्या आसनांचेर 
बशिल्ले. ब्रम्हदेवाच्या फाटल्यानच सरस्वती आशिल्ली. ती ब्रम्हदेवाचेर चवरी 
ढाळटाली. दुर्वास ऋषी, मंदपाल ऋषी अशे जाणकार ऋषीमुनी एकठांय 
येवन भासाभास करताले. सगळे देव, ऋषीमुनी, यक्ष हांचे भितर विद्या 
आनी कला हांचे विशीं भासाभास चलिङ्ली. त्यावेळार दुर्वास ऋषी आनी 
मदपाल ऋषी हांचे मदीं संगिता वयल्यान वाद जालो. आपलें मत मांडूंक 

दुर्वास ऋषी सामगायन करूंक लागले. पूण तांचो सूर लागना जालो. तांचें 
गायन सामकें बेसूर जालें. सोबीत सुंदर सामगायनाचो दुर्वास क्रषीन रसभंग 
केलो. पूण तें तांकां कोण सांगतलो? ते भोवच कोपिश्ट-रागिश्ट. 


तांचे आचरण निवळ आशिल्ले. पूण क्रोध' मात तांच्या नसानसांत भरिल्लो. 
तांकां रोखडीच तिडक मारताली. तांचे शापवाणीक देव लेगीत भियेताले. 
सभा थप्प जाली. कोणच कांय उलयना जालो. कितेंय वायट घडचें न्हय 
अशी सगळ्यांचीच इत्सा आशिल्ली, पूण अनिश्ट कोणाच्यानच आडावंक 
जाले ना. ब्रम्हदेवा लागींच सरस्वती चवरी ढाळीत उबी आशिल्ली. विणेचेर 
ती सामगीत वाजयताली. आपुणूय गायताली. दुर्वास रूशींचे सामगायन 
आयकून ती भुरगी आनी आडांगी सरस्वती फुस्स करून हांसली. दुर्वासांचें 
बेसूर पद आयकून तिका हांसो आडावंक जालो ना. दुर्वासांच्या कानार 
हांसपाचो आवाज पडलो. आपल्या गायनाक कोण हांसलो म्हूण पळोवंक 
ताणी नदर वयर केली. अल्लड सरस्वती आजूनय हांसतच आशिल्ली. 
दुर्वासांक भयंकर तिडक मारली आनी ते तापले,'सरस्वती, तुवें म्हजी 
फकाणां केली? तुकां सत्यलोकांत धर्तरेर जल्म घेवचो पडटलो'' - दुर्वासांनी 
शाप दिलो. सगली सभा भयभीत जाली. सरस्वतीचो हांसो विरून गेलो. 
ती भियेली. दुख्खान रडूंक लागली. दुर्वासांच्या पांयार तकली दवरून 
तिणें भोगसणी मागली. ब्रह्मदेवानय म्हणलें,' “सरस्वती ल्हान पोर आसा. 
तिका भोगसुचें,' तेन्ना दुर्वास ऋषी शांत जाले. ताणी म्हणलें, आता जालें 
तें जालें. पूण हांव तिका उःशाप दितां,''पूत जाय मेरेन तिका धर्तरेचेर 
रावचें पडटलें''. रडत रडत सरस्वती ब्रह्मदेवा मुखार उबी रावली. तिच्या 
दोळ्यांतल्यान दुकां व्हांवतालीं. ब्रह्मदेवान तिका सांगलें,'“धुवे, तूं कसलोच 
दुबाव धरी नासतना धर्तरेचेर वच. सावित्री तुज्या वांगडा येतली आनी 
तुज्या सांगाताक रावतली. तुका धर्तरेचेर धाडपा फाटल्यान समस्त धर्तरेचें 
कल्याण करपाचोच उद्देस आसा. धर्तरे वयल्या लोकांक तुजी गरज आसा. 
तांकां सुसंस्कृत कर. काम जातकीच परती यो. तुका दिल्लो शाप, तुका 
शापा भशेन दिसलो तरी धर्तरे वयल्या लोकांक एक वरदानच थारतलो.'' 
सरस्वतीक ब्रह्मदेवाच्या ह्या उतरांक लागून सू जालें. तिच्या मुखामळाचेर 

परतून स्मीत उदेलें. नवें कार्य करपाची तिका उमळशीक लागली. 


गंगेच्या अवतरणा फाटल्यान जशी भगीरथाची काणी आसा, तशीच 
सरस्वतीच्या अवतरणा फाटली ही मनभुलोवणी काणी! 


* सरस्वतीचो जल्म 


हजारांनी वसा पयलीं, 
धर्तरेचेर हिमयूग आशिल्ले. 
म्हणल्यारच जर्ळीमर्ळी- 
घरांचेर, रस्त्यांचेर, रूखांचेर, 
जमनीचेर, सगळे कडेन 
बर्फच बर्फ-झेल आशिल्लो. |, 0 5 << ० 
न्हंयो, व्हाळ, पाट, तळयो, हिमालयात उत्तुंग 

सरोवरां, दर्या सगळेंच गोंठेल्ले 

अवस्थेंत आशिल्ठें. उंच पर्वतांच्या तेमकांचेर लेगीत झेल सांठिल्लो. धर्तरी 
झेलाच्या धव्या बॉला भशेन दिसताली. 


व्हड पर्वतांची तेमकां धव्याफुछ बर्फान धांपिल्लीं. ह्या पर्वतांचे देवते 
वयल्यान हो झेल ल्हवूल्हवू निस्ततालो. तांकांच हिमन्हंयो अशें म्हणटाले. 
तांचे व्हांवतेची गती सामकी उणी, दिसाक फकत दोन ते तीन इंच 
इतलीच आसताली 








भारताचे उत्तरेके हिमालय 
नांवाचो एक महाकाय पर्वत 
आसा. तो 29,000 फूट उंचायेचो 
आसा. संवसारांतल्या भोवच उंच 
पर्वतां मर्दी ताका लेखतात. ह्या 
पर्वताचेर केन्नाय पळोवचें-फकत 
£ ie झेल आनी झेलच दिश्टी पडटा. 


का हिमालयांतले हिमन्हंयेचें दृश्य आयज हिमालय पर्वताचेर पयलीं 
वक कथा सरस्वती 








परस साप्प उण्या प्रमाणांत झेल उरला. पूण हिमयुगांत ताचेर कितलो 
झेल आशिल्लो जावंये? 


आयज थंयच्यो न्हंयो उदकान उपाट भरल्यात. मागीर हिमयुगांत ह्या 
न्हंयांनी कितलें उदक आशिल्लें जावंये? त्या काळांत सरस्वती न्हंय 
जायते कडेन 3 ते 8 कि.मी. रूंद आशिल्ली. 'सतराना' नांवाचे सुवातेर 
तिचें पात्र 20 कि.मी. रुंदायेचें आशिल्ले. सरस्वती न्हंयेच्या 20 कि.मी. 
रुंदायेच्या शुशक (सुक्या पडिल्ल्या) पात्राचें अंतरीक्ष यानांतल्यान काडिल्ठे 
चित्र हाताक लागलां. हिमालयाचेर त्या काळांत प्रचंड प्रमाणांत झेल 
आशिल्ल्यान ताका पडिल्लें 'हिमघर' हें नांव सार्थ आशिल्ले. पूण हें 
हिमयूग चड काळ तिगूंक ना. 


काळ ल्हवूल्हवू फुडें सरूक लागलो आनी पृथ्वीच्या वातावरणांत बदल 
जावंक लागलो. वातावरण उबाळ जावंक लागलें. हवामानांतली उश्णताय 
वाडूंक लागली. ताका लागून हिमालया वयलो झेल वितळूंक सुरवात 
जाली. 


ल्हान ल्हान व्हाळ दोंगराच्या देंगणां वयल्यान, पर्वतांचे देवणे वयल्यान 
खळखळत सकयल व्हांवंक लागले. पर्वतां वयल्यान व्हांवतना तांचो 

त व्व वेग वाडलो. एक 
व्हाळ दुसन्‍्याक वचून 
मेळूळो. दोन व्हाळ 
मेळून एक नालो जालो. 
ल्हवूल्हवू अशे जायते 
व्हाळ-नाले एकठांय 
जावन एक लहानशी 
न्हय तयार जाली. 
हे ल्हानशें न्हंयेक 
लागसारच्या देंवण्यां 
वयल्यान व्हांवपी हेर 


वेदकालीन सरस्वती आनी तिच्यो सप्तधारो ल्हान न्ह॑यो येवन 

मेळ्ळ्यो. न्हंयेंतलें उदक वाडूंक लागलें. पर्वतांच्या देंवण्यां वयल्यान ही 
विशाल न्हंय शिवालिक पर्वताच्या पायथ्या कडेन पावली. उपरांत पायथ्या 
कडल्या सपाट जमनी वयल्यान ती व्हांवंक लागली. 


तिका अश्योच जायत्यो हेर न्हंयो येवन मेळ्ळ्यो आनी न्हंयेचें उदक प्रचंड 
प्रमाणांत वाडलें. न्हंय अथांग आनी विशाल जाली. पर्वतां वयल्यान व्हांवत 
येतना आपल्या प्रचंड गतीक आनी नेटाक लागून तिणें दोनय वटेनची 
जमीन कातरली, पर्वत चिरले-फोडले आनी भरपूर गाळमाती खळखळून 
सकयल हाडली. हो गाळ न्हंयेन आपल्या दोनय कांठांचेर हाडून उडयलो. 


चकचयाळ उदक आनी सुपीक गाळ हांकां लागून न्हंयेचे दोनय तट 
पांचवेचार जाले. रानां, जंगलां निर्माण जालीं. रूखांचेर सुकर्णी-सवर्णी 
चिवचिवूंक लागलीं. ताणी थंय घोंटेर केले. मोनजाती थंय आकृश्ट जाल्यो.. 
पशूपक्षी खोशयेन रावंक लागले आनी जंगल जितेंजिवें रसरशीत जालें. 


हिमालयांतल्यान अशा साबार न्हंयांचो उगम जाला. हिमालयाच्या वायव्य 
वाठारांत सात व्हड न्हंयो उदेल्यो. सिंधू, सतलज, व्यास, रावी, चिनाब, 

` सरस्वती न्हंयेचें उगम-स्थळ 'हर की दून 
(हांगाच्यान व्हांवपी तमसा न्हंय आनी बदरपूछ पर्वत) 

झेलम आनी सरस्वती. ह्या सगळ्या नहंयांचें उदक मुखार दर्याक मेळटालें. 


वेदां भितर ह्या न्हंयांक सिंधू, शतद्रू, पारुष्णी, वितस्ता, असिकनी, विपाशा 
आनी सरस्वती अशीं नांवां आशिल्लीं. ह्या न्हंयांक वेदांत सप्तस्वसा वा 
सात भयणी अशेंय म्हणलां. 





शश 


सरस्वती न्हंयेच्या प्रवाहाचें उपग्रहा वयल्यान 

ल्यान काडिल्लें छायाचित्र. 


ह्या सात न्हंयांच्या वाठाराक सप्तसिंधू म्हणटाले. त्या सात न्हंयां भितर 
सिंधू आनी सरस्वती ह्यो न्हंयो व्हड आशिल्ल्यो. तातूंतली सरस्वती 
न्हंय त्या काळांत सिंधू न्हंये परस लेगीत व्हड आशिल्ली. ती विशाल तर 
आशिल्ठीच, त्याभायर तिच्या उदकाचो थांग आनी थाव लागनाशिल्लो. 


नामनेचे भूंयवैज्ञानीक के. एस. वालदिया फाटली 42 वर्सा हिमालयांतल्यो 
न्हंयो आनी हिमन्हंयांचो अभ्यास करतात. तांच्या मतान हिमालयांतल्या 
गढवाल वाठारांत “हर की धून' हांगां एक प्रचंड पर्वत-तेमूक आसा. ताचें 
नांव 'बंदरपूँछ'. पूर्विल्ल्या तेंपार हांगाच एक खूब व्हड हिमनद आशिल्लो. 
त्या हिमनदाक मुखार आनीक तीन हिमनद येवन मेळटाले. तांकां आयजच्या 
काळांत रूपीन, सूपीन आनी जमादार मोरिंडा अशीं नांवां आसात. ताचें मूख 
वा तोंड 'नैतवार' हांगा आशिष्ठे. उपरांत हिमनद वितळून थंय जलधारेच्या 


कथा सरस्वती EI 


रुपांत व्हांवूंक लागलो- हीच ती वेदकाळांतली सरस्वती. 


'तमसा' ही सरस्वतीची पयली उपन्हंय आशिल्ली. रामायणांत तिचो उल्लेख 
मेळटा. थंयच मुखार 'गिरी' न्हंय लेगीत ह्या प्रवाहांत एकरूप जाताली. 
मुखार सरस्वती न्हंय शिवालिक पर्वतांतल्या अदबद्रीच्या पठाराचेर दिश्टी 
पडटाली. 


हरियाणा राज्यांतल्या कुरुक्षेत्र ह्या तीर्थकषेत्रांतल्यान व्हांवत वतना सरस्वती 
न्हंयेक लागींच सतलज नांवाची आनीक एक न्हंय येवन मेळटाली. 'सतराना' 
हांगा सतलज न्हंयेचो सरस्वती वांगडा संगम घडटालो. यमुना न्हंय लेगीत 
एका वेगळ्या मार्गान व्हांवत येवन सरस्वती न्हंयेक हांगाच मेळटाली. 
निमाणें दृषद्वती न्हंय लेगीत त्या प्रवाहांत आसपावताली. सरस्वतीचें उदक 
ताका लागून वाडत वचून तिका खोल आनी अथांग अशे एके न्हंयेचें रूप 
प्राप्त जालें. सतराना हांगा सरस्वती 20 कि.मी. रूंद जाल्ल्यान ती एका 
दर्या भशेन विशाल दिसूंक लागली. फुडें सरस्वती न्हंय पंजाब, राजस्थान, 

गुजरात ह्या राज्यांतल्यान व्हांवत व्हांवत निमाणें प्रभासपाटण हांगा सिंधू 
सागराक वचून मेळटाली. हालींच अंतरीक्ष यानांतल्यान काडिल्ल्या चित्रां 
वयल्यान कांय काळा उपरांत सरस्वती न्हंयेचो प्रवाहमार्ग सुकि्ले अवस्थेंत 
पळोवंक मेळ्ळो. एच. एस. टंडन, श्री. मुजताबा, एन. सी. पंत आनी 
आर. के. खुराना हांणी पुराप्रवाह आनी वैदीक सरस्वती ह्या विशयांचेर 
भुंयशास्त्री संशोधन केलां. अर्विल्ल्या भूंयशास्त्रीय संशोधनांतल्यान 26 ते 2! 

हजार वर्सा आदी हिमालयांत उगम जाल्ल्यो न्हंयो निश्चीतपणान हरियाना 
आनी पंजाबांतल्यान व्हांवताल्यो. लुप्त जाल्ली सरस्वती न्हंय आनी वैदीक 
काळांतली सरस्वती हांच्या कालखंडांत जायतें सारकेपण आसा, पूण हे 

विशीं चड संशोधन जावपाची गरज आसा. 


वैदीक काळांत सरस्वतीचो प्रवाहमार्ग हिमालया सावन सिंधुसागरा मेरेन 
आशिल्लो. पूण हजारांनी वर्साच्या काळांत घडिल्ल्या भूंयगर्भातल्या घडामोडीक 
लागून सरस्वती न्हंयेन जायते फावर्टी आपले प्रवाह मार्ग बदलले. 


||| 

सरस्वती : भारतीय संस्कृतायेची 
जिवनरेशा 


उदक म्हणल्यार पुराय जीवसृश्टीचें अमृत. धर्तरे वयलो खंयचोय जीवजंतू 
उदका विणें जितो रावंक शकना. जंय उदक थंयच जिवावळ. देखून उदक 
म्हणल्यारच जिवन. 
.) हिमालयाच्या वायव्य वाठारांत सात 
| न्हंयांचो उगम जाता. शतहू (सतलज), 
| विपाशा (बियास), पारुष्णी (रावी), 
। असिकनी (चिनाब), वितस्ता (झेलम), 
सिंधू आनी सरस्वती. ह्या सप्तसिंधूं 
खातीर ह्या प्रदेशांत भरपूर उदक 
आशिल्ले. भारतांत खूब आदल्या काळा 
सावन म्हणल्यार लागीं लागी 40 लाखां 
परसय चड वर्सा पयलीं सावन मनीसजात 
रावता. हो प्राचीन आदिमानव 
हिमालय पर्वतांत रावतालो. ताका 
आदिमानव शास्त्रज्ञांनी नांव दिल्लें 'रामपिथीकस' 
(२७॥80॥॥७०५॥$). मनीस उपजतच समूहप्रेमी प्राणी आशिल्ल्यान तो 
समुहान टोळयां-टोळयांनी रावतालो. हिमालय पर्वतांत आदिमानवाच्यो 
साबार टोळयो रावताल्यो. हे पंगड पोटापाण्या खातीर हेडटाले. पोट 
भरुंक जंगलांतल्या मोनजातींची शिकार करताले. न्हंयांच्या कांठार व्हड 
रानां आशिल्लीं, मोनजातीय जायत्यो. ताका लागून उदकाचो थाव लागल्या 
बराबर आदिमानवान तांच्या कांठार वसणुको केल्यो. सप्तसिंधूच्या प्रदेशांत 
भरपूर उदकपाणी आशिल्ल्यान मनीस हिमालय पर्वतांतल्यान ल्हवूल्हवू 
सरस्वती आनी सिंधू न्हंयांच्या देंगणांत देवलो. 

हवा, पाणी, पावस चकचयाळ आशिल्ले. कंदमुळां, फळां, ल्हान-ल्हान 
मोनजाती, सुकणीं-सवणीं असुदाय मेळटालीं. इल्लेशे कश्ट करतकीच अन्न 
मेळटालें. ताचो परिणाम म्हणल्यार लोकसंख्या वाडूंक लागली, अन्न उणें 
पडूंक लागलें. 


उदका खातीर मनीस आनी मोनजाती एकठांय आयल्यो. मनशान ल्हवू 
ल्हवू करून मोनजातींचे जिवनशैलीचो अभ्यास सुरू केलो. ताचें निरिक्षण 
केलें आनी रानवटी बोकड्यो, मेंढरां, धुकर, गायी बी पाळूंक-पोसूंक 
सुरवात केली. ह्यो मोनजातीं पोसूंक सोंप्यो आनी त्यो अन्नाचें आयते 
भांडारच कश्यो. देखून मनशान पशुपालनाक सुरवात केली. 


तळयांच्या आनी न्हंयां कांठार जंगली/रानवटी गंवाच्यो, बार्लीच्यों (सातू) 
जाती रुजताल्यो. तांची कणसां जमनीर पडून तातूंतल्यान नवे रोपे रुजून 
येताले. हैं लक्षांत येतकीच मनशान तांची पेरणी करूंक सुरवात केली. अशे 
तरेन शेताचो सोद लागलो. सांगपाचें म्हणल्यार मानवाच्या इतिहासांतली 
ही पयली-वयली क्रांती न्हंये देगेर जाली. हे कृशी-क्रांतीक लागून मनशाचें 
जिवीत थीर जालें आनी ताणें दोळे दिपकावपी उदरगत केली. 


ताका शेतकामाची कला अवगत जाली. तो कुट्ंबाचें पालनपोशण करूंक 
लागलो, तशी लोकसंख्या आनीकय वाडली. टोळ्यांच्यो वसणुको जाल्यो, 
तांची गांवां जालीं आनी गांवांची नगरां जालीं. 


मनशान आपले प्रतिभेन, पराक्रमान आनी शोधक नदरेन जीण जगपाचें 
तंत्र आनी मंत्र विकसीत केले. लोकांच्यो चालीरिती निश्‍चीत जाल्यो. 
आहारविहार, वस्त्रालुगटां, आचारविचार, अलिखीत नेम आनी संकेत 
निश्चीत जाले. आनी तातूंतल्यान सिंधू-सरस्वती न्हंये देगेर एके म्हान 
संस्कृतायेचो उदेव जालो. 


वेदांनी ह्या सगल्या गजालींचो उल्लेख आयला. ऋग्वेद हें जगांतलें सगळ्यांत 
आदलें वाङ्मय. हे सभ्यतायेची स्पश्ट आनी पुराय माहिती चारय वेदांनी 
मेळटा. देखून तिका वैदीक संस्कृताय अशेंय म्हणटात. है चार वेद 
म्हणल्यार ऋग्वेद, यजुर्वेद, सामवेद आनी अथर्ववेद. 


पुराय संवसारांतल्यो दोन सगळ्यांत प्राचीन संस्कृतायो म्हणल्यार चीन 

| 


आनी भारत (सिंधू-सरस्वती संस्कृताय) आनी तांचे लागींच्यो म्हणल्यार 
मेसोपोटेमिया, इजिप्त आनी ग्रीक. 


अजापाची गजाल म्हणल्यार ह्या तीनय सभ्यतायांची उदरगत- एकलेची 
वाळवंटा लागीं आनी उरिल्ल्या दोनांची न्हंयांचे देगेर जाली. चिनी सभ्यताय 
गोबी वाळवंटा लागीं पीत न्हंये देगेर जाल्यार सिधू-सरस्वती सभ्यताय थर 
वाळवंटात, सिंधू आनी सरस्वती न्हंयांचे देगेर विकसीत जाली. 


इजिप्ताची संस्कृताय फुली ती आफ्रिकेच्या वाळवंटांत आनी ब्ल्यू नायल 
आनी व्हायट नायल ह्या न्हंयां देगेर, मेसोपोटेमिया अरबस्थानांतल्या 
वाळवंटां लागीं आनी युफ्रेटस आनी टिग्रीस ह्या दोन न्हंयां देगेर. 


ह्या सगळ्या सभ्यतायां मदीं सिंधू-सरस्वती सभ्यताय ही सगळ्यांत 
प्राचीन सभ्यताय. मनीस, मोनजात आनी निसर्गा सयत सगल्या विश्वाक 
आसपावन घेवपी सभ्यताय म्हणल्यार सरस्वती-सिंधू सभ्यताय. सरस्वती 
न्हंयेन भारताक दिल्ली ही एक मोलादीक भेटवण! 


सरस्वती-सिंधू संस्कृताय एका व्हड भुंयभागाचेर पातळिल्ली. पश्चीमेक 
पर्शिया-इराण, उत्तरेक अफगाणिस्तान-तुर्कस्थान-काश्मीर, पूर्वेक दिल्ली 
आनी दक्षिणेक गोदावरी न्हंये मेरेन ती फांकिल्ली. 


ह्या वाठारांतली सगळ्यांत व्हड 

आनी महत्त्वाची न्हंय म्हणल्यार 

'सरस्वती'. भारतीयांचे नदरेन 

सरस्वती न्हंय म्हणल्यार भारतीय 

संस्कृतायेची जीवनरेशाच 

£ आशिङ्की. भारतीय संस्कृतायेची 
` ती जीवनदायिनीच आशिल्ली. 

सरस्वती सिंधू संस्कृतायेचो विस्तार 

सरस्वती न्हंयेचो भांगराकाळ 


सरस्वती आपणाल्यो सात उपन्हंयो - सतलज, यमुना, चौतांग, सोम, 
मार्कंडा, डांगरी, घग्गर हांकां घेवन व्हांवताली. ही अथांग उदकाची न्हंय 
विशाल दर्या भशेन दिसताली. तिचे देगेर एक म्हान संस्कृताय फुलताली, 
फळटाली. जायत्या क्रषीमुनींचे आश्रम हे न्हंये देगेर आशिल्ले. खोल उदकांत 
नुस्ती, मानग्यो अशे साबार जलचर जीव सुखान जियेताले. हिमालयांतल्यान 
व्हांवत आयिल्ल्या उदका वांगडा गाळमाती - रेंबो व्हांवन येतालो. न्हंयेच्या 
दोनय देगांचेर ही माती साचून, थारून जमीन पिकाळ जाह्ली. 


सामान्य सना पयलीं ॥2000-8000 वर्सा मजगर्ती ह्या वाठारांत मान्सुनाचो 
पावस भरपूर पडटालो. आता पडटा ताचे परस तिप्पटीन चड. ताका 
लागून हे भुंयेंत भांगर पिकतालें. सरस्वतीच्या दोनय कांठांचेर वनां, उपवनां 
आशि्लीं. अती प्राचीन काळांत मरूभूमी- म्हणल्यार आयजचें राजस्थान 
पाचवेंचार आशिल्लें. थंय वाळवंट नाशिल्लें. सरस्वती न्हंयेन ह्या वाठाराक 
गिरेस्तकाय प्राप्त करून दिल्ली. 


॥ सरस्वती जलवती-उदकाळ 
| आशिल्ठी, देखून अन्नवती आशिकी. 
| देगे वयल्या लोकांक ती अन्न, 
| दूद, तूप आनी म्होंव हांची पुरवण 
| करताली आनी तांची पोसवण 
१७४७ करताली. तिच्या दोनय कांठांचेर 

| वसिष्ठ, दधिची, कण्व, सारस्वत, 
| उद्दालक, आरूणी, मार्कंडेय, गार्ग्य, 
| व्यास अशा जायत्या ऋर्षीचे आश्रम 
आशिल्ले. ह्या ऋषीमुर्नीनी सरस्वतीचे 

` देगेर हजारांनी यज्ञ केले. ॥6 विद्या आनी 64 कलांचें अध्यापन आनी 
अध्ययन लेगीत थंय चलं. गुरूकूल पद्दतीचें शिक्षण विद्यार्थ्यांक मेळटालें. 


सरस्वती म्हणल्यार विद्या, कला, साधना आनी तपश्चर्या हांचें कुळार 
आशि्ली. धर्म, अर्थ, काम आनी मोक्ष हांची प्राप्ती करून दिवपी ती न्हंय 
आशिल्ली. वेद, उपनिशदां, पुराणां, उपपुराणां हातूंतल्या चडश्या ग्रंथांची 
निर्मणी हेच न्हंयेच्या कांठार जाली. महर्षी व्यासांचो आश्रम केशवप्रयाग 
म्हणल्यार अलकनंदा आनी सरस्वती हांच्या संगमाचेर आशिल्लो. हांगाच 
व्यास ऋषीनी वेदांची पुनर्रचणूक केली. पुराणां, उपपुराणां आनी महाभारता 
सारके म्हान काव्य-ग्रंथ ताणी हांगाच रचले. सगल्या संवसाराक शांतीकाय 
मेळोवन दिवपी अभूतपूर्व 'श्रीमद्‌भागवत' नांवाचो सुंदर ग्रंथ रचलो. 
श्रीकृष्ण ह्या ग्रंथाचो नायक आशिल्लो. 


सरस्वतीचे देगेर ऋषीमुनी आश्रम बांदून रावताले. एकांतांत रावून साबार 
विशयांचो अभ्यास करताले. आपलें पुराय जिवीत ताणी अभ्यासाक ऑफिल्लें. 
तांच्या अभ्यासाक आनी चिंतनाक लागून हे संस्कृतायेची चोंयवटेन प्रगती 
जाली. ह्या वेदकाळांत हेर देसांतले लोक जेन्ना अज्ञानाच्या काळखांत 
सांसपिताले, तेन्ना भारतांत सुबत्ता, ज्ञान आनी संस्कृताय परजळटाली. 
तांच्या नेटाचेर भारतांत भांगराचो धुंवर भायर सरूक लागिल्लो. शेतकाम, 
वेपार, कला, वास्तूशास्त्र, अध्यात्म, ज्योतीश, समाजवेवस्था, शासनवेवस्था 
ह्या सगळ्याच गजालींनी भारतीय संस्कृती सामकी तेंगशेर पाविल्ठी. 


* शेतकाम 


सिंधू, सतलज, बियास. रावी, चिनाब, झेलम आनी सरस्वती ह्या साबार 
न्हंयांचो उगम हिमालयांत आशिल्लो. ह्या न्हंयांक वर्साक दोन फावटीं 
हुंवार येता. पावसाळ्यांत पावसा पाणयाक लागून आनी गिमांत बर्फ 
वितळिल्ल्यान. ह्यो न्हंयो आपल्या वांगडा प्रचंड प्रमाणांत गाळमाती 
व्हांवोवन हाडटाल्यो. हे गाळमातयेक लागून पिकाळ जाल्ल्या ह्या वाठारांत 
वनस्पतींची वाड व्हडा प्रमाणांत जाताली. देखून, आयज लेगीत ह्या 
वाठाराक संवसारांतलो एक बर्‍यांतलो सुपीक वाठार मानतात. 

उत्खननांत सांपडिह्लें प्राचीन शेत 
ह्या सप्तसिंधुंच्या प्रदेशांत सुमार धा हजार वर्सा पयलीं शेतकामाक सुरवात 
जाली, असो शा्त्रज्ञांचो अदमास आसा. कालिबंगन आनी मेहेरगढ 
हांगाच्या उत्खननांत एक नांगरि्ठें शेत मेळ्ळां. अजापाची गजाल 
म्हणल्यार राजस्थानांत आजून लेगीत तेच तरेन शेत नांगरतात. 


ह्या शेतांनी सुरवेक सातू आनी गंवाची लागवड करताले. त्या काळांत 
तांचें अमाप पीक येतालें. हडप्पा, ढोलावीरा, मोहनजोदडो हांगाच्यो 
धान्याच्यो कोठयो पळयतकीच हाचो अंदाज करूं येता. 


अथर्ववेदांत 'देवांनी सरस्वतीच्या देंगणांत उत्कृश्ट सातू तयार केलो' अशें 
वर्णन आयलां. शेत नांगरूंक सुरवेक कुदळे भशेन अवजार वापरताले. 
पूण फुडें फुडें नांगर वापरूंक लागले. सुरवेक हातान ओडपाचो नांगर 
वापरताले. पूण उपरांत नांगर ओडूंक बैल आनी हेर जनावरां/पशू वापरूक 
लागले. सरस्वती न्हंये देगे वयल्या 'बनावली' नांवाच्या गांवांत उत्खनन 
जालें, थंय मातयेच्या नांगरांच्यो जायत्यो प्रतिकृती मेळ्ळ्यात. नांगराक 
'लांगल' म्हणटाले (ऋग्वेद 4.57.4). हो नांगर लाकडी आशिल्लो. आयज 
लेगीत भारतांत खैरीच्या लाकडाचो नांगर वापरतात. खैरीचें लाकूड भोवच 
टणक आसता आनी तें जायतो तेंप तिगता. 

कालिबंगन हांगां 
सांपडिल्ल्या शेताची हेच 
तरेच्या नांगरान कमाशी 


केली. 


“प्रथुवैन्य राजा नांगर 
वापरून शेतकामाक 
सुरवात करता” असो 


उल्लेख भागवत पुराणांत 
नांगराची प्रतिकृती (प्राचीन काळ-बनावली) आयला 





आयज प्रचलीत आशिल्ल्या चडश्या परंपरांची आनी पद्दतींची मुळां 
लेगीत सरस्वती न्हंयेच्या काळा मेरेन आनी कांठा मेरेन पावतात. 


शेतकामाक गरजेची दुसरी गजाल म्हणल्यार उदक. भारतांतलें शेतकाम 
क्रग्वेद काळांत आनी आयज लेगीत पावसाचेर निंबून आसा. कृशी आनी 
पावस हांच्यो देवता म्हणल्यार इंद्र आनी वरुण. ह्या देवतांक प्रसन्न करपा 
खातीर आनी तांकां लागून पावस पडचो म्हण मंत्र म्हणटाले. ऋग्वेदाच्या 
॥0 व्या मंडलांत यज्ञांत पठण करपा खातीरचे हे मंत्र दिल्यात. 


क्रग्वेदांत इंद्र आनी वृत्त हांचे मदल्या संघशचिं वर्णन आयलां. वृत्र नांवाचो 
राकेस कुपांतली वाफ (बाश्प) शोशून ओडून घेतालो. ताका लागून 
पावस पडपाचो बंद जालो. सगले कडेन सांवार जालो. देखून इंद्रान वृत्राक 
आपल्या वज्रान मारून उडयलो. मागीर पावस पडपाक लागलो, अशें वर्णन 
ऋग्वेदांत आयलां. इंद्रान वृत्राक मारून न्हंयांतल्या उदकाक वाट मेकळी 
करून दिली. तशेंच 'शिरः'तले प्रवाह मेकळे केले, असो उल्लेख आसा. 
'शिरः' ह्या उतराचो अर्थ संस्कृत भाशेंत 'कालवो' वा 'पाट' असो जाता. 
हाचे वयल्यान शेतांक पाटांतल्यान व्हांवपी उदकाची पुरवण जाताली 
जावंये. आयज विमानांतल्यान काडिल्ल्या छायाचित्रांतल्यान अश्या सुक्या 
पडिल्ल्या कालव्यांचे प्रवाह दिश्टी पडल्यात. हरियाणांत शुश्क पडिल्ल्या 
अश्या पाटांचो वापर शिंपणावळी खातीर आयज लेगीत करतात. 

शेतांचे शिंपणावव्ठी खातीर चामड्याची 'पखाल' वापरताले. तशेंच बांयतलें 
उदक लेगीत उसपून वापरताले. उदक उसपुपा खातीर बांयचेर फातराचें 
चाक (रहाट/ राट) बसयताले. व्हडल्या चक्राक मडकें बांदून ते मडकेंतल्यान 
शेतांक उदका-पुरवण करताले. ह्या चक्रांक 'अश्मचक्रां' म्हणटाले. (ऋ 
40.404.7) 


सरस्वतीचे देगेर जायत्या तरांचीं धान्यां पिकयताले. सातू, गंव, ज्वारी, 
बाजरी, बार्ली, हुलगो, वाटाणो, मटार, राई, मसूर, तीळ, कापूस, जंव, 
सांसवां अर्शी धान्यां आनी कड्डणां, त्याभायर मुळो, केरळी, बोरां, काळंगां, 
दाळमां, खाजूर हीं फळां लेगीत त्या काळांत आशिल्ल्याचे पुरावे सांपडल्यात. 


इतल्या प्राचीन काळांतली माहिती कशी मेळटा? असो प्रस्न कोणाच्याय 
मनांत उबो रावतलो. आदल्या तेंपार धान्य दळूंक रगड्याचो वा पाट्याचो 
उपेग करताले. धान्यांतलें उदकाचे प्रमाण उणें जातकीच पीठ बारीक बरें 
जाता, म्हूण धान्य सुकोवपा खातीर भाजताले. भाजतना धान्याचे कांय 
कण चड भाजिल्ल्यान तांचो कोळसो जातालो. हें चड भाजून लाशिल्ले 
धान्य काडून कुशीक उडयताले. कोळसो जाल्ले असलें धान्य हजारांनी 
वर्सा तिगता. उत्खननांत धान्याचे असले कण सांपडल्यात. तांच्या अभ्यासा 
वयल्यान त्या काळांत खंयचें धान्य वापरताले आनी तें कशें पिकयताले 
हाचो अदमास करूं येता. सुता वयल्यान सर्ग गांठप अशी एक म्हणणी 
आसा. ते प्रमाण धान्याच्या कोळसो जाल्ल्या कणां वयल्यान त्या काळांतलें 
वातावरण, पावसपाणी, दुकळ हांचो लेगीत पुरायपणान अदमास करूं येता. 


त्या काळांतलें पर्यावरण कशें आशिष्ठे, पावस कितलो आनी कसो पडटालो 
हांचे अनुमान 'पुरापराग (पोत्ने पराग) शास्त्रा वयल्यान' करतात. नामनेचे 
शास्त्रज्ञ श्री. गुरुदिप सिंग हे पुरापराग शास्त्रांतले एक जाणकार. तळ्याच्या 
कांठार हाताक लागिल्ल्या परागकणांचें विश्‍्लेशण करून तांणी त्या काळांतल्या 
पर्यावरणाचें अनुमान केलां. ताचे वयल्यान राजस्थानांतलें थर वाळवंट 
म्हणल्यार एका तेपा वयलो सुपीक प्रदेश. इ.स. पयलीं 3000 ते 2000 काळा 
मजगर्ती थंय भरपूर, म्हणल्यार लागी लागी 24 इंच पावस पडटालो. ताका 
लागून हो वाठार पांचवोचार जाल्लो. वातावरण शेतलागवडेक अनुकूल आशिल्ले. 

' शेतां वांगडाच पशूपालनाचेर भर आशिल्लो. लोक गोरवांचे हींड पोसताले. 
' जाचेकडेन चड पशूधन ताका गिरेस्त मानताले. गाय, बैल हांच्या वांगडाच 
` बोकड्यो, मेंढरां, कुकडां लेगीत पोसताले. एकंदरीत सरस्वतीच्या कांठार 
' धनधान्य, दुधदुभतें हांच्या चकचयाळपणाक लागून समृद्धी आयिल्ली. व्हड- 
' व्हड नगरांक लागपी धान्यांची पुरवण फावो तितली जावंक लागली. नगरां 
` विस्तारली. वेपार वाडीक लागलो, एकंदरीत समृध्दी वाडली. शेकानशेक 
` प्रातळिल्लीं समृध्द शेतां हो सारस्वत संस्कृतायेच्या भांगरायुगाचो मुखेल 
आदार थारलो. 


* वेपार 


नागरी जिणेंत वेपाराक भोवच म्हत्व आसा. हालीं तेंपार ज्या देशाचो वेपार 
चड त्या देशाक गिरेस्त मानतात. सिधु सरस्वती संस्कृतायेचो भांगरा काळ 
घडोवपांत वेपाराचो म्हत्वाचो वांटो आशिल्लो. आदल्या तेंपार भारतीयांचो 
हेर देशां कडेन व्हडा प्रमाणांत वेपार चालतालो. भारत आपल्या मालाची 
भरपूर निर्यात करी आनी हो वेपार समुद्रमार्गान चलं, हाचेर विस्वास दवरप 
लेगीत कठीण. पूण आमचे कडल्यो कांय मुद्रा, नाणीं आनी हेर वस्तू अस्तेंत 
आशियांतल्या देशांनी जाल्यार त्या देशांतल्यो म्हणल्यार इराक, इराणांतल्यो 
कांय वस्तू आमच्या देशांत सांपडल्यात. हाचे वयल्यान दोनय देशां मदीं कांय 
प्रमाणांत वेपारी देवघेव चलताली, असो अदमास करूं येता. इराकांत त्या 
काळांत अँकॅडियन संस्कृताय आशिल्ली. त्या तेंपार इराकांत 'सार्गन पयलो' 
नांवाचो राजा राज्य करी. इराकांतल्या राजवाड्यांनी मातयेच्यो हजारांनी विटो 
मेळळ्यो. कागदाचो सोद लागूंक नाशिल्ल्यान ह्या विटांचेर वेपाराच्यो नोंदी 
करून दवरताले. अश्यो नोंदी केल्ल्या विटां वयले लेख वाचतकीच, ह्या विटांचेर 
मालाच्यो आनी करांच्यो नोंदी तशेंच मालाचे जें वर्णन केलां ताचे वयल्यान 
पुराय संवसाराक ह्या निर्यातीच्या वेपाराची खबर कळिल्ली, हें मर्तीत येता. 


त्या विटांचेर भारताक 'मेलुहा' अशें नांव दिल्लें दिश्टी पडटा. 'मेलुहा' म्हणल्यार 
तांबे. त्या काळांत राजस्थान आनी गुजरातांतल्या कांय वाठारांनी तांबें मेळटालें 
ताची निर्गत जाताली. देखून भारताक ८) नांव पडलें आसुंयें. 

a कलि सैमीक संपत्तीचे नदरेन 
७ | भारत भोवच गिरेस्त आसा, 
हैं आमी जाणात. क्रग्वेद 
>| काळांत भारतांत प्रचंड 
| व्हड घनदाट रानां आनी 
वनां सगळ्याक पातछिल्ली. 
^ | सायल, देवदार, शिसे, 
( | बाबळी, वड, पिंपळ अशा 
जायत्या रूखांनी हीं रानां 
संपन्न आशि्ली. इमारती 
बांदपा खातीर ह्या रूखांचें लाकूड निर्यात करताले. पश्चीम आशियांतल्या 
देशांनी व्हड रूख जायनात. ते खातीर इमारत, राजवाडे बांदूंक आनी 
सिहासनां घडोवंक तांकां लाकूड आयात करचें पडटालें. वन-संपत्तीन 
समृद्ध आशिल्लो भारत हो एकमेव देश आशिल्ल्यान, हांगाच्यान हें लाकूड 
निर्यात जातालें. 


भारतीय भुंयेंत साबार तरांचीं खनिजां मेळटालीं. तातूंतलीं म्हत्वाची म्हणल्यार 
जास्पर, अकीक आनी गोमेद. हया मोलादीक फातरांचे मणी तयार करताले. 
अकीक आनी गोमेदाचे लांबोडगे मणी भोवच प्रसिध्द आसुंये. हाचें कारण 
हे मणी तयार करपाचे कारखाने कुंतासी, लोथल ह्या भागांत उत्खननांनी 
सांपडल्यात. ह्या मण्यांची निर्यात पश्चीम आशियांत जाताली. 


सरस्वती न्हंय जंय दर्याक मेळटाली त्या कच्छ आनी सौराष्ट्राचे देगेर निर्यात 
करपा खातीर जायतीं बदरां बांदिल्ली. लोथल हें तातूंतलेंच एक. लोथल 
हांगां तारवां उबी करपा खातीर आनी तांची देखभाल आनी दुरूस्ती करपा 
खातीर बांदिल्ली एक व्हड गोदी सांपडल्या. 


दयदिगेर मेळपी शंख आनी तांचे पसून घडयल्ल्यो वस्तू निर्यात करताले. 
शंख, शिंपल्यो तशेंच तांचे पसून घडयल्लीं कांकणां भोवच गाजतालीं. 

कांकणां तयार करूंक फाव तसो शंख फकत भारतीय दर्या देगांचेरूच 
मेळटा. नागेश्‍वर (गुजरात) हांगा शंखांच्यो वस्तू तयार करपाचो कारखानो 

आशिल्लो. कच्छांत सुरत, कोटडा, पबूमठ आनी सौराष्ट्रांत कुंतासी हांगा 

_ जायत्यो भट्ट्यो, उपकरणां आनी हत्यारां सांपडल्यांत. हेच सुवातेर माल 
सांठोवपाचे गुदांवय मेळ्ळ्यात. ह्या कोठयांक फातराची गडगंज तटबंदी 
बांदून काडिछ्ली पळोवंक मेळटा. 


३ कुंतासी आनी लोथल हांगा 
| अलंकार आनी मौल्यवान 
| रत्नांचें निर्मिती केंद्र आशिल्ठे 
जाल्यार चन्हूदारो हांगां 
मालाचेर मारपा खातीर 
'मुद्रा' (छाप/शिक्के ) तयार 
करताले. लोथल हांगां 
तांब्याच्यो वस्तू, खापराचीं 
| a आयदनां आनी मणी तयार 
शंख आनी ते पसून घडयिल्ले अलंकार करताले. 





न्हंयो आनी दर्या दोनय मार्गांनी वेपार चलतालो. ऋग्वेदांत तारवां वा 
जलयानांक 'नौ' हें उतर आशिल्लें. तारवांक लायिल्ल्या शिडांक हंसाच्या 
पायांची उपमा दिल्या. शिडां लायिल्लीं तारवां हंसा भशेन वेगान उदका 
वयल्यान वतालीं. 


तारवां चड व्हड नाशिल्ल्यान हो वेपार दर्याचे देगेक तेंकून तेंकून जातालो. 
तारे आनी नखेत्रां हांच्या आदारान दिखो थारायताले. ताका लागून हीं तारवां 

खूब पयसुल्ल्या देशां मेरेन वचूंक पावतालीं. समुद्र-मार्गान हीं तारवां खंय 
खंय वतालीं आनी तांचे दर्यामार्ग खंयचे आशिल्ले हाचो अदमास सकयल 
दिल्ल्या नकाशा वयल्यान येतलो. 





वेपार मुखेलपणान इराण, पर्शियन आखात, मेसोपोटामिया (इराक) आनी 
मध्य आशिया ह्या वाठारां मेरेन जातालो. फुडें फुडें ह्याच मार्गान भारतीय 
माल रोम मेरेन पाविल्लो. इ.स. पयलीं 2000 वर्सा मरेन हो वेपार चालू 
आशिल्लो. ऋग्वेदांत वेपाराक 'वणिज्‌' अशें म्हणलां. वेपाराचे जायते संदर्भ 
क्रग्वेदांत आसात. 


क्रण म्हणल्यार उदारी, कर्ज; शुल्क म्हणल्यार कर; बली म्हणल्यार बक्षीस, 
उपहार; संविधान म्हणल्यार करार; बस्न म्हणल्यार मोल. वेपार जमनी 
वयल्यान तशेंच उदकांतल्यान जातालो. भूंयमार्गान जावपी मार्गांचे साबार 
मजेशीर उल्लेख आसात. 


देखीक-अतिध्वसन पथ म्हणल्यार काळखीमार्ग, अंतस पथ म्हणल्यार 
भुमीगत वा भुंयारी मार्ग, वृजिन पथ म्हणल्यार जाम करपी अवघड मार्ग, विषय 
म्हणल्यार व्होल्तांचो मार्ग, वर्णपथ म्हणल्यार पाणठळ मार्ग, राजिष्ठ्य पथ 
म्हणल्यार आरामदायी मार्ग, ऋषिपथ म्हणल्यार सादे रस्ते, ज्योतिष्मान 

पथ म्हणल्यार प्रकाशमान रस्ते आदी. नामनेचे वैज्ञानिक आर.एस. बिष्ट 
हांणी क्रग्वैदीक आर्य उच्च प्रतीचे नावीक आशिल्ले आनी तांचें आदर्श 
वाक्य “आमची तारवां धर्तरेच्या सगळ्या दिकांनी पावूं' (नावा न क्षोदः 
प्रतिशः पृथ्विव्याः) आशिष्ठे, असो निश्कर्श काडला. 


वेपार, उदीम... साबार वस्तुंचोः- 


कापडां- भारतांत जावपी कापसाचें झाड वैशिश्ट्यपुराय आसा. कापसा 
पसून कापड तयार जाता. उत्खननांत मेहेरगड, मोहनजोदडो हांगा 
कापडाचे कुडके सांपडल्यात. इजिप्तांतल्यो 'ममी' भारतांतल्यान हाडिल्ल्या 
कापडांत गुठलायताले, अशें हिरोडोटस नांवाच्या इतिहासकारान म्हणलां. 


तांबें- राजस्थान आनी गुजरातांत शुद्ध तांबें मेळटालें. तांब्याची आयदनां, 
हत्यारां, अलंकार आर्दी वस्तू निर्यात करताले. ते खातीरच भारताक 
'मेलुहा' वयल्यान (तांब्याच्या आदल्या नांवान) वळखताले. 


गोमेदाचे मणीः- गुजरात, राजस्थान, मध्य प्रदेशांत हो मोलादीक फातर 
मेळटा. भाजतकीच ताका तांबडो रंग येता. ताचे मणी तयार करताले. 
खंबायत हांगाच्या आखातांत आयज लेगीत हे मणी तयार करपाचे 
कारखाने आसात. ताचे पयली लोथल, कुतांसी हांगा ते तयार करताले. 
गोमेद आनी अकीक हांची निर्यात व्हडा प्रमाणाचेर जाताली. 


इंद्रनील- निळ्या रंगाचो हो सुंदर फातर भोवच मोलादीक आनी दुर्मीळ 
आशिल्लो. अफगाणिस्तानांत तो व्हडा प्रमाणांत मेळटालो. थंयच्यान खणून 
काडून ताचेर प्रक्रिया करून तो निर्यात करताले. 


रंग- पुर्विल्ल्या काळासावन भारतांत 'नीळ' तयार करताले आनी तिची 
व्हडा प्रमाणांत निर्गत लेगीत जाताली. तशेंच भारतांतलो 'गेरू' लेगीत 
प्रसिदध आशिल्लो. तो मध्य प्रदेश आनी गुजरात (सौराष्ट्र) हांगा व्हडा 
प्रमाणांत तयार करताले. तातूंत हळडुव्या ते तांबड्या अशा साबार रंगांचे 
कोर आशिल्ल्यान तो फामाद जाहलो. 

हस्तिदंत- हस्तिदंत म्हणल्यार हतयाचे दांत. ह्या आकारान व्हड पूण 
मोव दांतांचेर बन्यांत बरें कोरीव काम करूं येता. हती ही खूब आदल्या 
काळासावन मनशाक खबर आशिल्ली मोनजात. ताच्या व्हडल्या सुळ्या 
सारक्या दांतांचेर नक्षी कोरांतून ताच्यो कलाकृती घडयताले आनी तांची 
निर्गत जाताली. हस्तिदंताच्यो घुलो (फाशे) भोवच प्रसिद्ध आशिल्ल्यो. 
देखुनूच घुलांचो खेळ आनी बुद्धीबळ हे खेळ भारतांत विकसीत जाले. 


मोहनजोदडो, लोथल, चन्हुदारो हांगा उत्खननांत हस्तिदंत आनी ताचे 
पसून घडयल्ल्यो वस्तू मेळळ्यात. 


सुकर्णी आनी पशूः- घनदाट जंगलांक लागून भारतांत विंगड-विंगड तरांचीं 
सुकर्णी आनी मोनजाती सांपडटात. तातूंत महत्वाचो म्हणल्यार मोर. 
मातयेच्या आयतांचेर ह्या सोबीत सुंदर पक्ष्यांची जायतीं कलात्मक चित्रां 
दिश्टी पडटात, अशीं कितलीशींच आयदनां उत्खननांत सांपडल्यांत. माकड 
आनी मोरांची चित्रां तशेंच मोर, माकड, पारवे अशे पशू लेगीत भारतांतल्यान 
निर्यात जाताले. राजे आनी गिरेस्त लोक ह्यो मोनजाती पोसताले. 


वजन आनी मापां- मेजपा 
खातीर दशांश वा दशमान 
पद्दत वापरताले. वजनां 
आनी मापां प्रमाणीत 
आशिल्लीं. मोलादीक वस्ती 
आनी खडे हांचे वजन 
करपाक ल्हान-ल्हान वजनाचो 
लेगीत उपेग जातालो. माल 
बाजारांत व्हरच्या पयलीं तो 
कापडालुगटांत दोरान बांदून, 
दोराचे गांठीचेर मातयेचो 
| गुळो थापताले आनी वेपारी 
मेना जयाायययवयाई शिया लोक आपल्यो मुद्रा (शिक्के) 
वजनां आनी मापां त्या गुळ्याचेर मारताले. ह्या 

मुद्धांचेर हत्ती, बैल, वाग आदी मोनजातीर्ची सुरेख चित्रा आसताली. 


ह्या देयाराच्या बदलाक देपारी आपलें मोल रुपे आनी भांगर हांच्या ख्यांत 
घेताले जाकंये. हार्चे कारण मालाच्या रुपांत थंयच्यान येदयी आयात भोठच 
उनी आशिठ्ठी. सिंघू-सरस्वती संस्कृतार्येठत्या देपाराचो तरतर सामान्य 
खना आदी 2500-2000 क्सा मेरेन तिगलो. ज्ञा वाठारांनी भांगराचो 
घुंवर भायर सरतालो अरे म्हणपा इतली समृद्धी त्या काळांत भारतांत 

जंद्ताली. खऱ्या अर्थान तो देणाराचो भांगराकार आशणिठठो. 
# गुदांव 


-सस्सघ्ठतीच्या रुगयांतली पास चीन 40.7. IA < Ay 
सिडू-सस्स्वतोच्य दगजातठला जमीन भाक्च फराळ आरा ते खाठार 

खातू, जव, सासव, डाळ हाच भरपूर पीक मंळटाल. ठ 

खातीर ज्ञो व्हडल्यो कोठ्यो बादिल्ल्यो. 





हडय्याच्या उत्खननांठ अशीच 
भावले एके न्हवे लागी जार्िङ्डी. न्हवे लागसारची गुदादांची डन्याद 

आशिल्ली. कोठी दोन वांट्यांनी विभागिल्ठी आनी मदल्यान येवपा-वचपाक 
7 मी. रूंद मार्ग आशिल्लो. भितर 5%7 मी. चीं 6 सालां आशिर्टी. 
गुदावां भायर माल चडोवपा खातीर आनी देंवोवपा खातीर व्हड कट्टे 
(धडो) बांदिल्ले. बैलगाडयेंतल्यान आयिल्लो माल ह्या कट्ट्यांचेर देंवयताले. 
लागींच कामगारांक रावपा खातीर कुडी बांदिल्ल्यो. दोन कुडींचीं 5 घरां 
आशिल्लीं. दरेका घरा मुखार वासरी, तिचे भोंवतणी वणत तशेंच धान्य 
आसुडपा खातीर, कांडपा खातीर, दळपा खातीर वांटकुळेच ओटे बांदिल्ले. 


ह्या कोठ्यां वयल्यान अन्नधान्याचे प्रमाण आनी संपन्नताय मर्तीत येवची. 


* धर्म 


सारस्वतांचो धर्मीक दिश्टीकोन भोवच व्यापक आनी विशाल आशिल्लो. 
ते लोक सैमाकच 
आपलो देव 
मानताले. 


पृथ्वी, आप, तेज, 
वायू आकाश 
हीं पंचमहाभुतांच 
तांचे देव आशिल्ले. 
ह्या पंचमहाभुतांक 
लागूनच विश्व 
निर्माण जालां, 
अग्नीकुंड (लोथल) हाचेर तांचो भोवच 

विस्वास. ताका 

लागून इंद्र, वरूण, अग्नी, सूर्य आनी रुद्र हीं तांची दैवतां जालीं. अग्नीपुजा 
म्हणल्यार ह्या लोकांचें महत्त्वाचें आंग. लोथल, कालीबंगन हांगां अग्नीकुंडांत 
मेळव्व्यांत. विटांनी बांदून काडिल्ली हीं अग्नीकुंडा सामान्य लोकांच्या 
घरांत लेगीत मेळ्ळ्यांत. हडप्पा आनी मोहनजोदडो हांगा अग्नीमंदिरां 
मेळ्ळ्यांत. शिवपुजा लेगीत त्या काळांत चलताली हें एके मुद्रेचेर आशिल्ले 

पशुपतीनाथाचे प्रतिमे वयल्यान होल्मता. शिवलिंग म्हणल्यार प्रकृती आनी 
पुरूश हांचे मदलें प्रतीक. निसर्गातल्या कांय वनस्पतींक आनी रुखांक 
पवित्र मानताले. पिंपळाक भोवच म्हत्व आशिल्लें म्हणपाचें मुद्रा आनी 
आयदनांचेर काडिल्ल्या पिंपळा पानाचे नक्षे वयल्यान कळटा. तेच प्रमाण 
वड, तुळस हांकांय महत्वाची सुवात आशिल्ली. 


* प्राणीपुजा 


वैदीक धर्मांत बैलांक भोवच म्हत्व आशिष्ठे. शेताचो मुखेल आधार बैल. 
देखून भाजिल्ले मातयेच्यो बैलाच्यो साबार मूर्ती उत्खननांत सांपडल्यात. 
द्रेके देवतेचें वाहन एक मोनजातच. जशें इंद्राचो ऐरावत, अग्नीचो मेंढरो, 
पर्जन्याचो बेडूक आदी. मातृदेवतांच्यो जायत्यो मातयेच्यो मुर्ती सिंधू- 
सरस्वतीच्या देंगणांत सांपडल्यात. सरस्वती न्हंयेक ऋषीमुनी मातृदेवताच 
मानताले. आवयच्या दुदाचेर भुरग्याची पोसवण जाता. आवयची मांडी हें 
भुरग्याचें पयलें विद्यापीठ. थंय बसून ताका भोंवतणेंच्या संवसाराचें गिन्यान 
मेळटा. तो आवय वांगडा उलोवंक, चलूंक शिकता. देखून वेदकाळांत 
मातृदेवतेची पुजा जाताली. महाभारतांत सरस्वतीचो उल्लेख आवयच्या- 
मातयेच्या रुपांतच केला. हाचोच अर्थ वेदांची माता जावपाचो भोवमान 
तिका दिला. 


* वसणूक आनी घरां 


सिंधू-सरस्वतीच्या देंगणांत आयजवेर लार्गीलागीं 2000 वसणूक-थळां 
सांपडल्यांत. ऋग्वेदांत उण्यो खोंपी आशिल्ले वसणुकेक 'ग्राम' म्हणटाले. 
भटके गोप, राखणे, शेतकामती थंय रावताले. पंदरा ते वीस कुटुंबां थंय 
रावतालीं. घरा भायर जायती मेकळी सुवात आसताली. दरेका घराक 
गोरवां खातीर गोठो आशिल्लो. मेकळे सुवातेंत गोरवां बांदताले. घरधनया 
कडेन दो-दोनशीं पाळीव पशू आसताले. पाळीव पशुंचे संख्ये वयल्यान 
गिरेस्तकाय थारताली. कांय फावर्टी वाटकुळ्यो खोंपी लेगीत बांदताले. 
त्यो बांदपा खातीर तण, पानां, ताळे, बांबू हांचो वापर करताले. 

प्राचीन ढोलावीरा (गुजरात ) नगराचें त्रिमिती चित्र. 


उत्तर वेदकाळांत पूर्व-आंखणी करून नगरां बांदताले. ढोलावीरा हांगा 
सापडिल्लें नगर पळयल्यार 2 व्या शेंकड्यांतलें खंयचेंय आधुनीक शार 
दोळ्यां मुखार येतलें. शाराची दोन वांट्यांनी विभागणी करताले. पश्चिमे 
कडेन बालेकिल्लो आनी पुर्वेक कांय अंतर सोडून सामान्य लोकांची वसणूक. 
पुराय वसणुकेक तटबंदी आसताली आनी तिका चवकोनी बुरूज आसताले. 


कांय कडेन ईशान्ये कडल्या बालेकिल्ल्यांत राजा वा धर्मगुरू रावतालो. ताका 
तेंकून अधिकाऱ्यांची घरां आनी उत्तरेक कामगार आनी शेतकामत्यांची घरां 
आसतालीं. सगळ्या वाठाराक गडगंज तटबंदी आसताली. शारांतले रस्ते 
पूर्व/पश्चीम आनी दक्षिणोत्तर काटकोनांत छेद दिवपी आसताले. ल्हान- 
ल्हान पाळणी लेगीत आखीव आनी काटकोनांत छेदिल्ल्यो आसताल्यो. 
विटांचें प्रमाण 4:2:4 आसतालें. 6 हजार वर्सा आदीं असल्यो विटो वापरताले. 
असल्या विटांचें बांदकाम १5 व्या शेंकड्यांत इंग्लडांत केल्लें सांपडलां. ताचे 
वयल्यान आमचे पुर्वज कितले कल्पक आशिल्ठे हाची कल्पना करूं येता. 


सांडपाणी निचऱ्याची वेवस्था जाल्यार अतुलनीय आशिल्ली. घरांतल्या 
साडपाण्याक वाट करून दीत तें रस्त्या वयल्या व्हडल्या गटारांनी सोडटाले. 

तें उदक परतून शेतां खातीर वापरताले. उदकाचो निचरो करपी असली 
* निस्सारण पद्दत त्या काळांत संवसारांत हेर कडेन खंयच नाशिल्ली. 


घरां 


घरां जायत्या तरांनी बांदताले. 'ग्राम' वा खेडेगांवांतली घरां वांटकुळीं 
' आसतालीं. तण, लाकडाचे वाशे, बांबू हांचो वापर करून तीं बांदताले 
` हालींच्या खोंपी भशेन तीं आसतालीं. शारांनी रावपी लोकांची घरां 
वैशिश्ट्यपुराय आशिल्लीं. तीं चौपेटींचीं वा राजांगणांचीं आसतालीं. मदीं 





राखीगढी हांगाचे व्हडल्या घराचे अवशेश 


व्हड चौक/राजांगण आनी ताच्या चारूय वटांनी चार सालां आसतालीं. 
चौक व्हडलो आशिल्ल्यान भरपूर उजवाड आनी मेकळी हवा घोळटाली. 
जनेलां मात ल्हान आसतालीं. ह्या घरांक चतुःशाल पद्दतीचीं घरां अशें 
म्हणटाले. तांचें मुखेल दार, मुखेल मार्गा वटेन आसतालें आनी तें दार 
आनी रस्तो हांचे मदीं ल्हानशी पाळण आसताली. हे पाळणेक लागून 
रस्त्या वयलो धुल आनी उश्ण हवा घरांत येवंक पावनाशिल्ली. 

घराक ल्हान-व्हड कुडी आसताल्यो. कांय घरां 40-49 कुर्डीर्ची लेगीत 
आसतालीं, आनी तीं दोन वा तीन माळ्यांचीय आसताली. इस्काद विटांची 
उबारताले. कुर्डीत सामान दवरूक कुरकुटां/कत्रेलां आसतालीं. 


घरांत एके कुर्डीत वा आंगणांत चूल (रांदन) आसताली. पंजाबांत घरांनी 
तंदूर दिसतात तशे जमनींत तंदूर पुरिल्ले आसताले. ताचेर रोट्यो/भाकऱ्यो 
भाजताले. आयज लेगीत राजस्थान आनी पंजाबांत ते पदूदतीचीं घरां 
पळोवंक मेळटात. 


दरेका घरांत एक मात्रें आसतालें आनी ताचो तळ पक्क्या विटांचो 
आसतालो. सांडपाणी भुंयेपोंदच्या एका रांजणांत (कोळमी वा दोणी) 
सांठयताले आनी तें मुखेल रस्त्या वयल्या भुंयारी गटाराक जोडटाले. 
असल्या भुंयारी गटारांची सुविधा आयज लेगीत कितल्याशाच शारांनी 
पळोवंक मेळना. पांच हजार वर्सा पयलीं भुंयारी गटारां आनी कमानी 
(आर्का) लोकांनी कश्यो बांदल्यो हें एक अजाप. आमचे जाणटेले 
स्थापत्यशास्त्रांत कितले प्रगत आशिल्ले, ताची ती एक गवायच. 


* कला 


समाजांत जेन्ना शांतताय, सवस्तकाय आनी सुबत्ता आसता, तेन्ना मनीस 
कलेचो विचार करूंक लागता. सुबत्तेच्या काळांत उत्कृष्ट कलाकृती 
निर्माण जातात. सिंधू-सरस्वती संस्कृताय जेन्ना वैभवाचे तेंगशेर आशिल्ली 
तेन्ना अशाच कांय उत्कृश्ट कलाकृतींची निर्मणी जाली. सरस्वतीच्या कांठार 
सापडिल्लीं शिल्पां, मातयेचीं खेळणी, सर्वोत्तम मुद्रा, अलंकार, रंगीत 
आयदनां, वास्तुकला अशा विंगड विंगड गजालीं वयल्यान तांची कल्पना करूं 
येता. उत्खननांत सांपडिल्ल्यो वस्तू कांय प्रमाणांत भंग जाल्ल्यो आसल्यो 
तरी तांकां कलेचो एक उत्कृश्ट अविश्कार मानूं येता. मोहनजोदडो हांगा 
अशेंच एक शिल्प सापडलें. तें एखादऱ्या धर्मगुरूचें वा राजाचें आसुंये. हे 
मुर्तीचे दोळे धांपिल्ले आसात आनी ती ध्यानावस्थेत आशिल्ली दिश्टी पडटा. 
तिच्या दाव्या खांदार उपरण्या भशेन वस्त्र आसा. ताचेर तीन पाकळ्यांचे 
फुलांचें नक्षीकाम आसा. घडये ताचेर मोती शिवून लायताले. संस्कृतांत 

एके अस्तुरेची मुर्त 

हा ॥ सांपडल्या. ती एके 
? |; ६ नर्तिकेची आसुंये. 

| केंसांचो आंबाडो, 
४ गव्यांत एक 
लंबक (लॉकेट) 
&| आनी माळ 
| आनी कोपरा 
मेरेन कांकणां 
घातल्यांत. तिर्णे आपणालो दावो पाय धोंपरांत बागयला. त्या काळांतले 
शिल्पकलेचो हो एक अप्रतीम नमुनो आनी महत्वाचे म्हणल्यार राजस्थानांतल्यो 
साबार बायलो आयज लेगीत अर्शीच कोपरा मेरेन कांकणां घालतात. शंखाच्या 
वा हस्तिदंती कांकणांचे साबार नमुने सांपडल्यात. बनावली हांगा शंखां 
पसून कांकणां तयार करपाचो कारखानो आशिल्लो आनी कांकणां जायत्या 

या ह देशांनी निर्यात 
| जातालीं. 





| गरीब जावं वा 
| श्रीमंत सगळ्यांक 
वस्ती आवडटातच. 
| वैदीक काळांत 
` | लेगीत अशे जायते 
| अलंकार लोक 
| वापरताले. गरीब 

लोक तांबे, काशें आनी मातयेचे अलंकार वापरताले; जाल्यार गिरेस्त 
भांगर, चांदी आनी मोतयांच्यो वस्ती वापरताले. 


ऋग्वेदांत जायत्या वस्तींचो उल्लेख आसा. 
भांगराचे वस्तींक वा भांगराक रुक्म, हिरण्य, 
सुवर्ण, निष्क अशीं उतरां आशिल्लीं. रुक्म 
लंबका (लॉकेटा) भशेन आसतलो. 


निष्क नांवाचो हार सगळ्यांत चड चलणुकेंत 
आशिल्लो. 


सुवर्ण निष्क (लोथल) वेदांत हो अलंकार घालतल्याक 'निष्कग्रीव' 

म्हणटाले. मण्यांचे अलंकार तयार करताले, 

तेच प्रमाण रत्नां, मोती हांचे लेगीत हार तयार करताले. कानांतल्या 

वस्तींक वेदांत कर्णशोभन आनी हिरण्यगर्भ अशीं नांवां आशिल्लीं. 

भांगराच्या वस्तींनी भरि्ले हे मातृदेवतेचे मुर्ती वयल्यान त्या काळांत 
वस्तीची आवड कितली आशिल्ली, हाचो अदमास करू येता. 






ON 


€ ) ))) 





ढोलावीरा आनी कालीबंगन हांगां सांपडिल्ल्यो मुद्रा 

ह वैदीक संस्कृतायेंतले कलेचो 
परमोच्च बिंदू ह्या मुद्रांनी 
दिश्टी पडटा. ह्यो मुद्रो मोव 
फातरांतल्यान कोत्रायताले. 
त्यो देड ते दोन इंच लांबी- 
रुंदीच्यो आसताल्यो. दरेके 
मुद्रेचे फाटले वटेन धरपा 
खातीर एक बटण वा दोरो 
गुंथपा खातीर एक बुराख 
आसतालो. ह्या मुद्रांचेर 
जायत्या मोनजातींचीं 
चित्रां कोत्रायताले. तातूंत 
मुखेलपणान बैल, हती, 
शिंगाडो, गेंडो अशे पशू/ 
जनावरां आसतालीं कांय 
मुद्रांचेर पशुपती म्हणल्यार 
शंकराची प्रतिमा लेगीत 
मेळ्ळ्या. ह्या मुद्रांचेर 
सगळ्यांत चड संख्येन 
>. दिसपी बैल वा वृषभ 
| म्हणल्या कलेचो 
| उत्कृश्ट अविश्कार. हो 
॥ बैल इतलो धश्टपुश्ट 
| आसा, ताचे कडेन 

पळयत रावचें अशें 
दिसता. व्हड, उंच 
वशींड आनी दोन 
अर्धगोल शिंगां हीं ताची 
खाशेलपणां. बैला भशेन 
एकशिंगी मोनजातीच्यो 

मातयेचीं खेळणीं आनी आयदनां. 
प्रतिमा आशिल्ल्यो मुद्राय सांपडल्यात. 


हो एका शिंगाचो चमत्कारीक प्राणी साबार मुद्रांचेर कोत्रायला. एके 
मुद्रेचेर ह्या एकशिंग्याक तीन तोंडां आसात. तातूंतलें एक तोंड सकयल, 
एक वयर आनी एक फाटल्यान पळयता. तातूंतलें खंयचेंच तोंड दसयिल्ले 
भशेन अडेचें दिसना, उरफाटें दरेक तोंड पशुचो निसर्गीक अवयव करें 
दिसता. एके फावटी खंयचींय दोन तोंडां धांपलीं तरी तो प्राणी निसर्गीक 
कसोच दिसता. हो लेगीत कलेचो एक अभिनव अविश्कारच. ह्या मुद्रांचो 
वापर वेपारी मालाचेर 
आपणालो शिक्रो मारपा 
खातीर करताले जावंये. 


मातयेचीं खेळणी जाल्यार 
जायतीं सांपडल्यांत. 
तीं चडकरून बैल वा 
मातृदेवतांच्या आकाराची 
आसात. ल्हान भुरग्यांच्या 
खेळण्यांत खिळखिळे 
आनी पशुपक्षांची चित्रां 
आसात. कांय खेळणीं 
पोकळ आसात. त्या 

काळांत पोकळ खेळणीं तयार करूंक तणाच्या वेंटोळ्याचेर माती 
 थापताले. खेळणें तयार जातकीच कुंभाराचे आवेंत व्हरून तें 
भाजताले. भितरलें तण लासून वतालें. अशे तरेन वजनान ल्हव आनी 
पोकळ पूण टणक अशें खेळणें तयार जातालें. मातयेंत तणाचीं 
कुसां आनी अभ्रक मिसळटाले.ताका लागून मातयेच्या खेळण्यांक वेरो 
पडनाशिल्ल्यो. 


लोथल, कालिबंगन, बनावली हांगा कुंभाराच्यो जायत्यो भट्ट्यो वा आवो 
सांपडल्यात. त्या भट्ट्यांतल्यान तयार जावपी मातयेचीं आयदनां कलेचो 
उत्कृश्ट अविश्कार आशिल्लीं. इतलीं सुंदर, नक्षीदार आयदनां उपरांत केन्नाच 
तयार जावंक नात. तांबड्या रंगाच्या जायत्या आयदनांचेर विंगड विंगड तरांची 
नक्षी कोरांतिछ्ली आसताली. आयदनांचेर मोर वा पिंपळापान वा हेर साबार तरांचें 
नकसूद्‌ नक्षीकाम केल्लें पळोवंक मेळटा. 


बैलगाडी, रथ हांचीय अप्रतीम खेळणी सांपडल्यांत. बैलगाडयेचीं चाकां भरीव 
आसात आनी बैलगाडयेक उबी दांडलां बसयल्यांत. पाच हजार वर्सा उपरांत 





मातयेचीं नक्षीदार आयदनां 

आयज लेगीत अशेच तरेच्यो बैलगाडयो आमकां पळोवंकमेळटात. दायामाबाद 
हांका सापडिल्लो रथ म्हणल्यार कलेचो एक उत्कृश्ट नमुनो मानूं येता. 
मोहनजोदडो, हडप्पा हांगाचीं घरां, रस्ते,बाजार, भुंयारी मार्ग, पेंवपाच्यो 
तळयो हें सगळें पळयतकीच वास्तूकलेचो पांवडो कितलो उंच आशिल्लो तें. 
कळटा आनी अजापाचो धक्को बसता. सरस्वती चौदा विद्या आनी चौसश्ट | 
कलांची अधिश्टात्री आशिल्ली अशें आमच्यांनी दुबाव विरयत म्हणूं येता 
आनी तिचे विशींच्या आदरान आमी नतमस्तक जातात. 


* बांयो 


बांयो पक्क्या | 
विटांच्यो बांदताले. 
उदक ओडून 
काडटाले आनी ते 
खातीर रहाटाचो 
उपेग करताले. 


* वाहतूक 





बैलगाडी 





जमनीवयल्या प्रवासा 
खातीर बैलगाड्यो 
वापरताले. तशेंच रथाक 
घोडे जोडटाले. रथ 
ल्हान आशिल्लो आनी 
तातूंत झुजपी आनी 
सारथी दोगांकूच बसूंक 
मेळटालें. कऋग्वेदांत 
रथांचे उल्लेख आसात. 
तांकां आऱ्याचीं चाकां 
आसताली. दरर्याभोंवडी 
ल्हान तारवांतल्यान 

करताले. शिडाच्या कोठयांच्यो जायत्यो मुद्रा लोथल हांगा सांपडल्यात. 


तशेंच तारवां, कोठयो दुरुस्त करपा खातीरची एक खूब व्हड गोदी लोथल 
हांगा सांपडल्या. ही गोदी आकारान सद्याच्या इंदिरा गांधी डॉकयार्डा येदी 
व्हड आसा. 
* भास 


संवसारांतले हेर लोक रानटी अवस्थेंत आसतना सरस्वतीचे देगेर बरोवपा 
खातीर लोक चित्रमय लिपयेचो वापर करताले. चित्रमय लिपी लेखनाची 
पयली पाटी ढोलावीरा हांगा मेळूळ्या. 


BTRPOBBN 


ढोलावीरा हांगा सांपडिल्लो नामफलक 











पितामह ब्रम्हदेवान आपल्या पुतां कडेन सृश्ट निर्मणेचें कार्य नेमून 
दिले. सरस्वती कडल्यान ताणी अक्षरी विद्येचें वरदान प्राप्त करून घेतलें. 
सरस्वतीचे कृपेन विद्येचो प्रसार जावंक लागलो. गुरुकुलां सुरू जालीं. 
ऋषींनी बरोवपाची रीत सोदून काडली. भुर्जपत्रांचेर बरपावळीक सुरवात 
जाली. मंत्र बरोवन तांच्यो पोथ्यो तयार जावंक लागल्यो. 


शिक्षणाची गुरूकूल पद्दत आशिल्ली. शिक्षणा खातीर विद्यार्थी बारा वर्सा 
गुरुच्या घरा वचून रावताले. साधना आनी तपश्चर्येच्या बळार गुरू त्या 
शिश्यांक साबार विशयांनी पारंगत करताले. विद्यार्थी शक्तीशाली आनी 
बुदूदीमान कसो जातलो हाचे कडेन गुरूचें बारीक लक्ष आसतालें. शिक्षण 
पुराय जातकच विद्यार्थी आपल्या घरा परततालो आनी समाजाचो एक 
वांटो जातालो. सरस्वती न्हंये देगेर विकसीत जाल्ली भास म्हणल्यार 
संस्कृत. ग्रीक, लॅटिन आदी साबार भासो संस्कृत भाशेंतल्यानच निर्माण 
जाल्यो, अशें मत भाशा पंडितांनी उक्तायलां. 

इंग्लीश, फ्रेंच, जर्मन, रशियन ह्या भासांची जननी संस्कृत भासच आसा. 
संस्कृत भाशेंतलीं जायती उतरां ह्या भासांनी दिश्टी पडटात. कांय कथा 
संवसारभर एकेच तरेन कश्यो घोळटात हाची जाप लेगीत हातूंतल्यानच 
मेळटा. गणीत, खगोलशास्त्र, रसायनशास्त्र, आयुर्वेद, संगीत आदी विद्या 
आनी कलांची अध्यापन केंद्रां सरस्वतीचे देगेर आशिल्ली. देशांतल्यान 
आनी परदेशांतल्यान तरणाटे त्या तेंपार शिक्षणा खातीर हांगा येताले. 
सरस्वती म्हणल्यार विश्वविद्यालय आशिशल्लें. सरस्वती न्हंयेचे देगेर उत्क्रांत 
जाह्ली वैदीक सभ्यताय म्हणल्यार सरस्वतीन संवसाराक दिल्ली अपूर्व भेट. 


साडेचार हजार वर्सा आदीं संवसार अज्ञानाच्या काळखांत बुडिह्लो, तेन्ना 
गिऱ्याताऱ्यांचे हालचालीचें आनी घुवपाचें गणीत वैदीक ऋर्षीनी मांडिले. 
गणिताचे 4 ते 40 आंक तांणी सोदून काडले आनी ते शेजारच्या देसांक 
लेगीत शिकयले. हालीं तेंपा वयलो गणितांतलो पायथागोरस नांवाचो 
सिद्धांत जल्माक येवच्या आदीं तो शुल्भमुत्रांनी सांगिल्लो. दशांश पद्दती 
तैतरीय सिद्धांतांत सांगल्या. शुन्याची कल्पना, अर्विल्ल्या संगणकांत 
वापरि्ली 'बायनरी मेथड' विशींची कल्पना ह्योय वेदांतल्योच. ऋषीमुनींनी 

ध्वनीशास्त्राचो विशेश अभ्यास केल्लो. ध्वनीची ताकद व्हड आसता. 
आयकूंक सामान्य असो खंयचोय ध्वनी एकाग्रतायेन आयकिल्ल्यान वा 
खूब जाणांनी म्हणल्यार ताचो मनशांचेर आनी वस्तुंचेर परिणाम जाता, हें 
अर्विल्ल्या विज्ञानान सिद्ध केलां. ध्वनीची तिव्रताय वाडयतकीच कंवचेचे 
वस्तीक सहज वेंर वता. मंत्रांक लागून ध्वनी-कंपनां निर्माण जातात. ही 
कंपनां मानसीक, आत्मीक आनी अध्यात्मीक परिणाम घडोवन हाडटात. 
योगशास्त्र ही सरस्वतीन दिल्ली आनीक एक मोलादीक भेट. कुडीचें आनी 
मनाचें आरोग्य सांबाळपी योग म्हणल्यार सरस्वतीचीच एक देण. 


आपल्याक मेळिल्लें गिन्यान आर्यांनी आपणा पुरतें मर्यादीत दवरूक ना, 
जाल्यार सरस्वतीच्या पात्रांत उबे रावन सुर्याक अर्घ्य (आर्गा) दिलें आनी 
प्रतिज्ञा केली-''कृण्वंतो विश्वमार्यम्‌’ म्हणल्यार आमकां मेळिल्ले गिन्यान 
आमी पुराय संवसाराक दितले. सगळ्या संवसाराक आमी 'आर्य' म्हणल्यार 
सभ्य आनी सुसंस्कृत करतले. हो विचार घेवन आर्य पंगडा-पंगडांनी पुराय 
संवसारभर पातळूळे. 'आर्य' हें जातीवाचक न्हय जाल्यार गुणवाचक उतर 
आसा. 'आर्य' म्हणल्यार श्रेश्‍्ट, सज्जन, सुसंस्कृत व्यक्ती. हे सुसंस्कृतायेन 
पुराय संवसाराक गणीत, रसायन, खगोल, नौकानयन शास्त्रांचे ज्ञान 
प्रदान केलें. सरस्वती न्हंय विद्येचे कुळार जाली. परदेशांतल्यान जायते 
युवक शिक्षणा खातीर भारतांत सरस्वतीच्या कांठार येवंक लागले. 
आनीक एक फावट सरस्वतीचे विद्येचो निनाद पुराय संवसारांत उदेलो. 
जायत्या प्राचीन सभ्यतायांक भास आनी विज्ञान आर्यानीच शिकयलें. 
सरस्वतीच्यो पावलखुणो संवसारभर उदेल्यो. समाजांत शांती आशि्ली, 
लोक समजिकायेन रावताले. ते खातीर समाजाचो विकास वेगान जालो. 
सरस्वती संस्कृताय शांतताय, स्थैर्य, वैभव, विद्या, वेपार, शेती ह्या सगळ्या 
मळांचेर वैभवाचे तेंगशेर पाविछ्ली. भांगराचो धुंवर भायर सरतालो, अशें 
म्हणपा सारकी परिस्थिती आशिल्ली. देखून सरस्वतीचो हो भांगरकाळ 
पुराय हिंदुस्थाना खातीर भांगराकाळ थारलो. 


(770 


कथा सरस्वती E> 


अंतःसलिला सरस्वती 


सरस्वती न्हंय वैभवाचे तेंगशेर आशिल्ली. तिचे देगेर भांगरायूग उदेल्लें. 
लोक सर्गसुखाची खोशी घेताले. पूण हें वैभव नियतीकच पळोवंक जालें 
ना. धर्तरेच्या ऊर्जातंत्रांत बदल जाले. ऊर्जातंत्र म्हणल्यार भायली आनी 
भितरली ऊर्जा. पृथ्वीचें भूंयकवच दोन थरांनी घडलां. वयलो थर घट 
फातरांचो, पूण सकयल्लो थर मात सदळ-सैल वस्तुंनी घडला. वयलो थर 
सकयल्ल्या थराचेर उफेता. सकयल्लो थर पृथ्वीच्या घुंवपाक लागून हालता 
आनी फुडें-फार्टी जायत रावता. ताका लागून वयल्या थराक भेगो पडटात. 
आनी ताका लागून ज्वालामुखीचे उद्रेक जातात. व्हड खबदाडां पडटात. 
सकयल्ल्या थरांतल्या वयर सकयल जावपी हालचालींक लागून तशेंच हे 
थर एकमेकांचेर चडिल्ल्यान वयल्या थराचेर जायत्यो उलथापालथी घडटात. 
भूंयकवच वयर उखलून नवे नवे पर्वत निर्माण जातात. देंगणां-दरयो 
घडटात. हिमालय पर्वत अशाच भूपृश्ठांचे आपटींक आनी टक्करीक लागून 
निर्माण जाला. खूब वर्सा आदीं ह्या थरांच्या धपक्यांक लागून सरस्वती 
वाठारांत जायते बदल घडपाक लागले. व्हडव्हड भूंयकांप जावंक लागले. 
ह्या बदलां विशींचें एक रुपक पुराणांत कथारुपांत आयलां. पुराणांत हीच 
घडणूक वसिष्ठ आनी विश्वामित्र हांचे दुस्मानकाये वरवी सांगल्या. 


* वसिष्ठ-विश्‍वामित्रां मदीं सर्त : भुगोलीक बदल सांगपी रूपक 


विश्वामित्र आनी वसिष्ठ हांचे मर्दी ब्रह्मर्षी पदा खातीर सर्त लागिल्ली. वसिष्ठ 
ऋषीक मारून आपले मुखार हाडपाची आज्ञा विश्वामित्र ऋषीन सरस्वतीक 
केली. सरस्वतीन तांकां समजावपाचो खूप यत्न केलो. पूण विश्‍्वामित्रान 
आयकूंक ना. एकेवटेन विश्वामित्राचो राग आनी दुसरे वटेन वसिष्ठ ऋषीची 
ब्रह्महत्या हांचे कातरेंत सरस्वती सांपडली. ती भ्रियेली. हातूंतल्यान वाट 

कशी काडची हाचो ती विचार करूंक लागली. 


एक दीस वसिष्ठ ऋषी न्हाता आसतना सरस्वतीन उदकाचो लोट वाडयलो. 
एक ल्हार आपटिल्ल्यान वसिष्ठ ऋषी न्हंयेंत पडलो आनी व्हांवून वचपाक 
लागलो. तो व्हांवत व्हांवत विश्वामित्रा वटेन येवंक लागलो. वसिष्ठाक 
मारून उडोवपा खातीर विश्वामित्र मुखार सरलो. तितल्यान सरस्वतीन 
वसिष्ठ ऋषीक वेगान एके सुरक्षीत सुवातेचेर धुकलून व्हेलो आनी ब्रह्महत्या 
टाळूळी. विश्वामित्र रागान थतरवितर जालो. सरस्वतीन आपली फटवण 
केली, अशें दिशिल्ल्यान ताणें सरस्वतीक शाप दिलो,''तुजे उदक एक 
वर्स मेरेन रगता भशेन तांबडें जातलें.'' आनी खऱयांनीच सरस्वतीचे उदक 
तांबडेंगुंज रगता भशेन जालें, अशी समजणी लोकां मर्दी पळोवंक मेळटा. 


सरस्वतीचे उपकार मानून वसिष्ठ ऋषीन वरूण देवतेची होरावणी करून 
आपल्या तपःसामर्थ्यान तिका शापमुक्त केली. सरस्वती न्हंय परतून 
अरुणा न्हंयेच्या आनी ताम्रमती न्हंयेच्या रुपान व्हांवूंक लागली. हे पुराण- 
काणयेंतल्यान भुगोलीक उलथापालथीच्यो कुरवो सांपडटात. भूंयकांप 
आनी ज्वालामुखी हांचो उद्रेक जावच्या आदीं भूंयगर्भातल्या घडामोडींक 
लागून कांय फावटीं न्हंयेचें उदक अशें तांबडें आनी खदूळ जाता. 


सरस्वतीच्या पात्रांतल्या घडामोडी विशींची आनी सरस्वती कशी अदृश्य 
जाली हाची अशीच आनी एक काणी स्कंद पुराणांत सांगल्या. 


* वडवानलाची काणीः- भुगोलीक घडामोडींची सुचोवणी 


स्कंद पुराणांत एक खेरीत घडणूक सांगल्या. वडवानल नांवाच्या एका 
राकेसान अग्नीरूप घेतलें आनी मुखार जें जें येता तें तें तो भस्म करूंक 
लागलो. सगळे जाण भियेले. तेन्ना ब्रह्मदेवान सरस्वतीक सांगले, तूं 
वडवानलाक वांगडा घेवन पश्चीम सागरांत विलीन जा. वडवानलाक शांत 
करपाचो तो एकूच मार्ग आशिल्लो. अग्नी घेवन वतना आपणाक कोणेंच 
पळोवचें न्हय असो विचार सरस्वतीन केलो आनी ती अंतःसलिला जाली, 
म्हणल्यारच जमनी पोंदच्यान व्हांवंक लागली. वाटेंत अग्नीचो दाह तिच्यान 
सोंसूंक जायना जालो आनी आपूण निशप्राण जाता काय कितें अशें तिका 
दिसलें. तेन्ना ती जमनी वयल्यान व्हांवंक लागली. 

अशेच एके सुवातेर,'पलक्षप्रसत्रवण' हांगा ती प्रकट जाली तेन्ना एका व्हड 
पर्वतान तिचो मार्ग आडावन तिका म्हणलें, म्हजे कडेन लग्न जा." 
सरस्वतीन ताका सांगलें,' राव, म्हज्या हातांत अग्नी आसा. हांव न्हांवन ये 
मेरेन ताका धरून दवर.'' पर्वतान अग्नी आपणायतकीच तो भस्म जालो. 
सरस्वतीन उज्याक समुद्रा मेरेन व्हेलो आनी दर्यांत बुडोवन शांत केलो. 


सरस्वतीच्या प्रवाह मागचिर जायत्यो उलथापालथी घडटाल्यो, हो संकेत हे 
घडणुके वयल्यान मेळटा. 


सुमार दोन हजार वर्सा आदी असोच एक भिरांकूळ भूंयकांप जालो. ताचो 
धपको हिमालय आनी ताच्या पायथ्या कडल्या शिवालीक पर्वताक बसलो. 
ह्या भुंयकांपांत शिवालीक पर्वताच्यो तिस्त्यो-वादेऱ्यो जाल्यो. उत्तर- 
दक्षिण अशा प्रस्तर-फुटीकलागून शिवालीक पर्वतांत 'फॉटासाहेब' हांगा 
एक व्हड देंगण तयार जालें. 


हे खांच देंगणांतल्यान सरस्वतीचो अदों प्रवाह व्हांवंक लागलो. त्या प्रवाहाक 
दृषद्वती म्हूण वळखूंक लागले. आनीक एका भुंयकांपाक लागून 'बाटा 
मार्कडा' हो भाग लागीं लागीं 400 फूट वयर उखल्लो आनी बाटा मार्कंडा 
ह्या मार्गान सरस्वतीचें उदक दृषद्वतीक वचून मेळूळें. भूंयपृष्ठ चडच पूर्व 
कडेन बागवलें. उपरांत दृषद्वतीन दक्षिण-पूर्वे कडेन मोड घेतलें आनी 

यमुना नहंयेचो बदलिल्लो प्रवाह-मार्ग दाखोवपी नकासो 

ती स्वतंत्र न्हंय 
म्हूण व्हांवूंक 
लागली. तिकाच 
मुखार यमुना हें 
नांव पडलें. 


मुखार ती गंगेक 
वचून मेळूळी. 
सरस्वती न्हंये 
पसून ती आतां 
पुराय तुटिल्ली. 
ते खातीर 
सरस्वतीचे खूब 
सतलज(शतद्रू) न्हंयेचो आदलो मार्ग नुकसान जालें. 





आनी एक व्हड धपको सरस्वती न्हंयेक बसलो. शतद्रू म्हणल्यार सतलज 
न्हंय हिमालयांतल्यान व्हांवत येवन रोपड हांगां पठारांत प्रवेश करताली 
आनी पतियाळाचे ड 
दक्षिणेक 25 
कि.मी. अंतराचेर 
सरस्वतीक 

येवन मेळटाली. 

आरवली पर्वताची 
एक रांग ल्हवू 
ल्हवू वयर सरली 
आनी ताका लागून 
सतलज न्हंयेचो 
प्रवाह 90" वळळो 
आनी सिंधू न्हंयेक 





उपरांतचो (बदलिल्लो) प्रवाह मार्ग. 

वचून मेळ्ळो. सतलज न्हंयेचें उदक सरस्वती न्हंयेक मेळपाचें बंद 
जाल्ल्यान सरस्वतीचे उदक आटलें. 





मरोठ आनी बेरीवाला हांगा सरस्वतीक दोन फांटे फुटून ती अदृश्य जाली 


राजस्थानांत मेहरगढ हांगां सरस्वतीक दोन फांटे फुटले आनी फुडें 
सकयल्ल्या देंगणांतल्यान उदकाची व्हांवती बंद जाली. त्याच वेळार 
पृथ्वीच्या वातावरणांत लेगीत बदल घडलो. 


मरोठ आनी बेरीवाला हांगा सरस्वतीक दोन फांटे फुटिल्ल्यान सरस्वती 
अदृश्य जाली. हवामान चड सुकें जालें. वातावरणांतली गर्मी वाडली. 
पावस उणो जालो. सपसप दुकळ पडूंक लागले. एका तेंपार पांचवोचार 
आशिल्लो राजस्थान आनी गुजराताचो वांठार सुको सडसडीत जालो. 
शेतां काबार जालीं, झाडां सुकलीं. सरस्वती न्हंयेच्या पात्रांत आता 
वेचे दोंगर दिश्टी पडूंक लागले. रेवेंच्या दोंगुल्ल्या मदीं सरस्वती लुप्त 

जाली. वेपार बंद जालो. पिवपाच्या उदकाचें दुर्भिक्ष जालें. जगपच 
कठीण जालें. सुकण्या-सवण्यांनी आनी पशुंनी स्थलांतरण केलें. 
दळडिराक लागून पक्क्या विटांच्या घरां जाग्यार मातयेचीं घरां दिश्टी 
पडूंक लागलीं. लोक ल्हान घरां, खोपींनी रावंक लागले. ते परतून 
कंदमुळां, फळां आनी शिकारेचेर पोट भरूक लागलें. 


फुडें ल्हवू ल्हवू करून काळजांत सरस्वतीच्यो यादी आनी दोळ्यांत 
दुकां घेवन लोकांनी स्थलांतरण केलें. धाय दिकांनी लोक पांगले. 
शेकड्यांनी वर्सा उलगलीं. सरस्वती विस्मृतीत गेली. काळाच्या 
पड्ड्याआड गेली. उरले फकत सरस्वतीचे उगडास, आख्यायिका 
आनी पुराणांतल्यो काणयो. 


| | 

सरस्वतीचो सोद 


सरस्वती लुप्त जातकच लोकांनी सिंधू-सरस्वतीचें देंगण सोडलें. कांय _ 


व i अ 


जाण गंगेच्या जाल्यार कांय जाण गोदावरी कांठार वसले आनी कांयजाण | 
दक्षिणेकडेन स्थलांतरीत जाले. सरस्वती-सिंधू देंगणाचें एका रखरखीत | 


वाळवंटांत रुपांतर जालें. 


सरस्वतीच्या कांठा वयल्या व्हड-व्हड शारांची दुर्दशा जाली. वाळवंटांतल्या 
ेवेंच्या दोंगुल्ल्यांनी शारांचेर, खेड्यांचेर, न्हंयेच्या पात्रांचेर आक्रमण केलें. 
नगरांचें रुपांतर रेंवेंच्या दोंगरांनी जालें. काळघुंवडेंत लोक सरस्वती न्हंयेंचे 
अस्तित्वच विसरले. ती न्हंय खंय आशिल्ली, कशी व्हांवताली हाचे विशीं 
कुस्कूटभर लेगीत माहिती उरूंक ना. 


पुराणांतल्या काणयांक आनी वेदांतल्या ऋचांक लागून सरस्वती न्हंय 
साहित्यांत जिती उरली. एकोणिसाव्या शेंकड्यांत कांय विद्वान लोक 
लेगीत सरस्वती म्हणल्यार फकत कवी-कल्पना अशें मानूक लागले. 
सरस्वती पुराय रितीन उगडासाच्या पड्ड्या फाटल्यान गेली. 


पूण उमळशीक हो मनशाचो एक विलक्षण गूण. उत्सुकताय आनी 
उमळशीक हांचे खातीरच तो दरेक गजाल सोदूंक लागता. तांकां लागूनच 
तो अंतराळांत वता. गिरे, धुमकेतू सोदता, दर्याच्या तळा कडेन वचून 
थंय कितें लिपलां तें पळयता. काळखी धोलींनी आनी गुहांनी वता. 
केन्ना केन्ना भविश्यांत नदर मारता, केन्ना भुतकाळाची पारखणी करता 
आनी सत्य कितें आसा तें सोदून तें संवसारा मुखार मांडटा. मनशाक 
सतत जायते प्रस्न सतायतात. हांव कोण? खंयच्यान आयलों? म्हजे 
पुर्वज कोण? ते खंयचे? ताणी कसलो पराक्रम केलो? वा तांचे कडल्यान 
कसल्यो चुको घडल्यो? हया प्रस्नांक लागून मनीस इतिहासाचो सोद 

घेता. इतिहास चुको सुदारपाक सांगता आनी नवनिर्मणेची योग्य दिखा 
दाखयता. आदल्या तेंपा वयल्यान फुडाराचो अदमास करू येता. मराठींत 
म्हण आसा-मागच्यास ठेच, पुढचा शहाणा. हे म्हणी प्रमाण ताका मुखा 
वयलो रस्तो सारको दिश्टी पडटा. ताका लागून धैर्यान, आत्मविस्वासान 
आनी खंबीरपणान फुडलें पावल मारूं येता. 


अशेच उमळशिकेंतल्यान जायते भुगोलतज्ञ, भूंयगर्भशास्त्रज्ञ, पुरातत्ववेत्ते, 
पर्यावणतज्ञ, भासतज्ञ, हवामानशास्त्रज्ञ आपापले परीन सरस्वतीचो सोद 
घेताले. 


सरस्वती न्हंये विशींचो सगळ्यांत आदलो उल्लेख क्रग्वेदांत मेळटा. 
ऋग्वेदाचो काळ आयच्यान सुमार 6000 वर्सा आदलो मानतात. सरस्वती 
न्हंये विशी सगळ्यांत चड माहिती ऋग्वेदांत वाचूंक मेळटा. सरस्वती 
न्हंयेचो उल्लेख आशिल्ले सुमार 75 मंत्र ऋग्वेदांत आसात. सरस्वती न्हंयेच्या 
कांठार रावपी रुशीनी हे मंत्र रचल्यात. तांच्या मनांत तिचे विशीं भोवच 
आदर आनी स्रद्धा आशिल्ली. तांच्या भावविश्वांत ती माता, देवी म्हूण 
विराजमान जाल्ली. तेच प्रेरणेन एके भावावस्थेंत तांच्या वोंठा वयल्यान 
सरस्वतीची तुस्त श्लोकांच्या रुपांत प्रकट जालीः 


अम्बीतमे देवीतमे नदीतमे सरस्वति 
अप्रशस्ताईव स्मसि प्रशस्तीमंब नस्कृधी 

हे सरस्वती, तूं सगळ्या मातां मदी स्रेश्ट माता. न्हंयां मदली म्हान न्हंय 
आनी देवीं मदली स्रेश्ट देवी आसा. हे माये, आमी अज्ञानी आसात. तूं 
आमकां ज्ञान प्रदान कर. 
ऋग्वेदांत आनी एक सुकत आसा. 

प्रक्षोदसा धायसा सस्ज्ञ एषा 

सरस्वती करणमायसी पूः | 


प्रवावधाना रथ्येव यति 
विश्वा अपो महिना सिंधुरन्याः | 

ही सरस्वती न्हंय सर्वाधार उदकान व्हांवता. तिख्याच्या | 
ती सर्वाधार आसा. रथांत बशिल्ल्या 'वीरा' प्रमाण ही दृतगामी 
संपन्न न्हंय हेर साबार न्हंयांक फांटी घालीत धांवता. पर्वतोद्भव 
समुद्रगामी न्हंयां मदीं शुद्ध आनी विपुल संपत्ती दिवपी सरस्वती न्हं 
आर्त नहुष राजाक दूद आनी तूप प्रदान केलें. 


ह्या दोनय सुतां वयल्यान लक्षांत येता, सरस्वती न्हंयेचो प्रवाह 
व्हड आशिल्लो. ती नेटान व्हांवताली. पर्वतांत उगम जावन समुद्रांत 
जावपी ती न्हंय आशिल्ली. भरपूर अन्नधान्य, दूद-तूप दिवपी आशिल्ली. 


यजुर्वेदांत सरस्वती न्हंयेचें स्वरूप स्पश्ट करपी एक महत्वाचे सुक्त 


पंचनद्या सरस्वतीमपि यानी ससत्रतसः 
सरस्वती तु पंचद्या सो देशे अभवत्सरित || 





2 फेब्रुवारी 2002 दिसा आय. आर. डी. एस. ह्या उपग्रहा 
वयल्यान सिंधू आनी सरस्वती न्हंयेचें घेतिल्लें छायाचित्र 

आंच सम-येसस्वी न्हंयो सरस्वती नहंये भितर सामील जातात. ही सरस्वती 

एडें वचून पांच मुखेल प्रवाहांनी वेगळी जाता. यजुर्वेद काळांत सरस्वती 
हंयेच्यो पांच मुखेल पालवी न्हंयो आशिल्ल्यो. दृषद्वती, शतद्रू विपासा 
'बियास), इरावती (रावी), चंद्रभागा (चिनाब), सिंधू आनी झेलम 
प्रयत ऋग्वेद काळांत सरस्वतीच्यो सात पालवी न्हंयो आशिल्ल्यो. देखून 
ऋगवेदांत तिका 'सप्तस्वसा' (सात भयणी) म्हणल्या. वाल्मिकी रामायणांत 
लेगीत सरस्वती न्हंयेचो उल्लेख आयला. भरत कैकेय देशांतल्यान म्हणल्यार 
आयजच्या अफगाणिस्तानांतल्यान अयोध्येक येवपाक भायर सरिल्लो. ताणें 
प्रयली सदमा न्हंय हुपली. मागीर ल्हारांनी युक्त अशी शतद्रू न्हंय आनी 
उपरांत वेगवान प्रवाहाची शील न्हंय पार केली. ताचे उपरांत सरस्वती 
न्हंय पार करून मत्स्यदेश हुपून भरतान भारूड वनांत प्रवेश केलो. ताचे 
उपरांत कालिंदी आनी भागीरथी न्हंयो हुपून फुडें भरत अयोध्ये कडेन 
वचपाक गेलो, असो उल्लेख आसा. 





महाभारत काळांत जाल्यार सरस्वतीचो 
उल्लेख 'वेदानाम मातरस्तय पुस्य' 
असो आयला. म्हणल्यारच वेदांची 
माता' असो तिचो भोवमान केल्लो. 
भारतांत बलरामान सरस्वती कांठाचेर 
केल्ले तीर्थयात्रेचे वर्णन महाभारतांत 
अशे तरेन केलांः- 


* बलरामाची तीर्थयात्रा 


महाभारत काळांत सरस्वती खंयच्या 
मार्गान व्हांवताली? तिच्या मार्गार 
| खंयची गांवां आशिल्ली? तिच्या 
कांठार खंयची तीर्थक्षेत्रां आशिल्ठी ? 
सरस्वतीच्या मागचिं खोलायेन केले 
है भुगोलीक वर्णन बलरामाचे तिर्थयात्रेंत 
श्रीबलराम आयलां. हें वर्णन महाभारताच्या 

शल्यगदा पर्वांत आसपावलां. 


कौरव पांडव हांचे मदीं महायुद्ध जाहलें. ह्या युद्धांत श्रीकृष्ण पांडवांचे 
वटेन रावलो. बलरामाक तें आवडलें ना. ह्या युद्धांत आमी पडचें न्हय, 
असो सल्लो ताणें श्रीकृष्णाक दिल्लो. पूण श्रीकृष्णान तो आयकूंक ना. 
बलरामान मात ह्या युद्धा पसून पयस रावपाचें थारायलें. तें खातीर ताणें 
ह्या काळांत तीर्थयात्रेक वचपाचें थारायलें. आयज लोक नर्मदा परिक्रमा 
करतात. तशी ताणें सरस्वतीची तीर्थयात्रा केली. पुष्य नक्षत्राच्या म्हुतचिर 
पवित्र दिसा बलराम प्रभास तिर्था वयल्यान भायर सरलो. आपलो सरंजाम, 
लवाजमो घेवन ताणें आपल्या प्रवासाक सुरवात केली. तातूंत हती, घोडो, 
उंट, रथ, दान दिवपा खातीर गायो, जायते सेवक, नागरीक, सोयरे आनी 
भरपूर संपत्ती घेवन बलराम भायर सरलो. 


यात्रेची सुरवात ताणें प्रभासतिर्था सावन केली. तो गुजरात राज्यांत गेलो. 
थंय सरस्वती समुद्राक मेळटाली. थंय तीन न्हंयांचो संगम आसा. बलरामान 
समुद्र संगमा साकून उगमा मेरेन वचून आपली तीर्थयात्रा पुराय केली. 


हो भोंवडेमार्ग आयच्या गुजरात, राजस्थान, पंजाब, हरियाणा, हिमाचल 
प्रदेश आदी प्रांतांतल्यान वतालो. त्या काळांतल्या चमसोभेद, नागोभेद, 
शिवोभेद अशा थळांक भेट दिवन राजस्थानांतल्या विनशन तिर्थाक 
तो पावलो. विनशन तिथचिं खाशेलपण म्हणल्यार उपरांतच्या काळांत 
सरस्वती न्हंय हांगाच्यान अदृश्य जाली. मागीर बलराम 'सुभूमीक' 
तिर्थाक भेट दिवन गंधर्व तिर्थाक गेलो. हांगा गर्ग नांवाच्या म्हान ऋषीचो 
आश्रम आशिल्लो. हो ऋषी खगोल शास्त्रांत आनी ज्योतिशशास्त्रांत पारंगत 
आशिल्लो. ताणेंच बलराम आनी कृष्णाची मूज केल्ली. ताचें आदरातिथ्य 
घेवन बलराम मुखार सरलो. 


बलरामान फुडें नैमिषारण्याक भेट दिली. हांगा सरस्वती पुर्वे कडेन मोडण 
घेता आशिल्ल्यान थंय तीर्थक्षेत्र निर्माण जाल्ले. थंय जायत्या ऋषीमुनीचे 
आश्रम आशिल्ले. 

मुखार बलराम सारस्वत तिर्था वयल्या नागधन्वाक पावलो. शंकराक प्रसन्न 
करपी विख्यात मार्कंडेय ऋषीचो आश्रम थंय आशिल्लो. हे सुवातेचें वैशिश्ट्य 
म्हणल्यार हांगा सरस्वती सात धारां वरवी प्रकट जाल्ली. ह्यो धारो अश्योः 
सुप्रभ (पुष्कर), कांचनाक्षी (नैमिषारण्य, उत्तर हरयाणा), विशाला (गये 
लागीं), मनोरमा (अवध), ओघवती (कुरूक्षेत्रा लागीं), सुरेणू (पश्चीम 
हिमालय) आनी विमलोदका (विमलोदका). मागीर बलराम कपालमोचन 
तिर्थाक गेलो, जंय शुक्राचार्यानी तपश्चर्या केल्ली. उपरांत स्थाणूतीर्थ. हांगा 
विश्वामित्र आनी वसिष्ठांचे आश्रम आशिल्ले. फुडें हिमालयात सरस्वतीचो 
उगम जावपी प्लक्षप्रस्त्रवण तिर्थाकय ताणें भेट दिली आनी रोखडोच तो 
यमुना न्हंयेच्या उगमा कडेन म्हणल्यार कारपावन तिर्थाक गेलो. थंय 
ताका महाभारत युद्धाची खबर कळळी. दुर्योधन आनी भीमाचें गदायुद्ध 
जातलें. द्रोणाचार्य आनी कर्ण धरून सगळ्या योद्ध्यांक मरण आयलां 
हें आयकून ताका भोवच वायट दिसलें. आपलो सरंजाम ताणें परतो 
धाडलो, तीर्थयात्रा अर्व्यार सोडली आनी तो कुरुक्षेत्रा कडेन वचपाक 
गेलो. सगळ्यांत महत्वाची आनी अजापाची गजाल म्हणल्यार वयर उल्लेख 
केह्लें प्रभासपाटण, पेहोवा, कपालमोचन, ब्रह्मसर, स्थानेसर आनी व्यास 
आश्रम आदी थळां आयज लेगीत अस्तित्वांत आसात. 


4844 वर्सा मेजर मॅकेन्सन नांवाचो एक ब्रिटीश अधिकारी सर्वक्षण 
करतालो. दिल्ली सावन सिंध प्रांता मेरेन वचपा खातीर एक लागीचो मार्ग 
तो सोदतालो. न्हंयेच्या पात्रांतल्यान भोंवता आसतना तो अजापभरीत 
जालो. हाचें कारण घग्गर ही पावसांत व्हांवपी लहानशी न्हंय एका प्रचंड 
पात्रांतल्यान व्हांवताली. तें पात्र सुमार 8 कि.मी. रुद आशिल्ले. ते अर्थी 
हांगाच्यान दुसरी खंयची तरी एक प्रचंड व्हड न्हंय व्हांवता आसतली, 
असो ताका दुबाव आयलो. संस्कृत भाशेचो अभ्यासक आशिल्ल्यान ही 
लुप्त जाछ्ली सरस्वती न्हंय आसूं येता, असो अदमास ताणें केलो आनी 
तशी नोंद करून दवरली. 


उपरांत 4869 वर्सा अलेक्स रोग्यू आनी 4893 वर्सा ओल्डहेम आदी 
ब्रिटीश शास्त्रज्ञांनी आपलीं मतां आनी संशोधनां नोंद करून दवरल्यांत. 


कथा सरस्वती लि 


4964 वर्सा नृ.ना. गोडबोले हांणी सरस्वती न्हंयेच्या मार्गार जिर्पीतल्यान 
प्रवास केलो आनी सर्वेक्षण केलें. सरस्वती विशींची भुगोलीक माहिती 
आनी वैदीक साहित्य हांचो संबंद जोडून दाखयलो आनी 'ऋग्वेदी 
सरस्वती' ह्या नांवान महत्वपूर्ण नियाळ बरयलो. ताका लागून 4970 वर्सा 
सरस्वती न्हंयेच्या अस्तित्वा विशींचो वाद मिटलो. 


अमेरिकन सॅटलायटा वयल्यान घेतिल्ल्या फोटवांनी सुरवेक सरस्वतीच्या 
पोन्न्या प्रवाहाचे मार्ग दिश्टी पडले आनी ताका लागून कल्पनेक विज्ञानाची 
जोड मेळूळी. सरस्वतीच्या अस्तित्वाक पुश्टी मेळूळी. 4985 वर्सा श्री. 
मोरोपंत पिंगळे हांचे प्रेणेन आनी संशोधनाचे खर इत्सेन झुपाटिल्ल्या, 
देशप्रेमान उपाट भरिल्ल्या अभ्यासकांच्या एका पंगडान सरस्वतीचो सोद- 
वावर सुरू केलो. तांचें फुडारपण संवसारीक नामना जोडिल्ले पुरातत्व 
जाणकार पद्मश्री डॉ. हरिभाऊ वाकणकर करताले. ते सिद्धहस्त चित्रकार 
आशिल्ले. ताणी 40 दिसांचो प्रवास, तोय बी सरस्वतीच्या पात्रांतल्यान 
केलो. लागी लागी 4600 कि.मी.चो प्रवास, सरस्वतीच्या उगमा सावन 
सोरटी सोमनाथ मेरेन ताणी केलो. सरस्वती-सोद मोहिमेंतल्यान ताणी 
काडिछ्ले निश्कर्श भोवच मोलादीक थारले. तांणी सरस्वती न्हंयेंत जाल्ल्या 
भुगोलीक स्थित्यंतरांचो काळ निश्चीत केलो. आनी सरस्वतीचे व्हांवतेचो 
मार्ग आनी त्या कांठा वयले संस्कृतायेची निश्‍चिती केली. सरस्वतीचो सोद 
घेवपाचे यत्न अंतराळांतल्यान लेगीत चालू आशिल्ले. अमेरिकन सॅटलायटा 
वरवी मेळिल्ले माहितीचें संकलन डॉ. डी.पी.अगरवाल हांच्या मार्गदर्शना 
खाला श्री. यशपाल, डॉ. बलदेव सहाय आनी डॉ. आर. के. सूद ह्या जेश्ट 
शास्त्रज्ञांनी केले. सतलज, यमुना ह्या न्हंयांनी आपले मार्ग कशे बदलले? 
सरस्वती 'अनूपगढ'चे लागीं लुप्त कशी जाली? सरस्वती आनी सिंधू ह्यो 
दोन स्वतंत्र न्हंयो एकामेकांक कश्यो समांतर व्हांवताल्यो? हे विशींचे 
तांचे निश्कर्श भोवच महत्वपूर्ण थारले. 


ताचे उपरांत हालींच भाभा अणुसंशोधन केंद्राचे एक मुखेल शास्त्रज्ञ डॉ. एस्‌ 
रामाराव, डॉ. एस्‌. व्ही. नावाडा आनी ए. आर्‌. नायर हांणी सरस्वतीचो 

मार्ग सोदून काडलोच, त्या भायर एका तेंपार राजस्थान पांचव्याचार सैमान 
'भ्ररिक्लो वाठार आशिल्लो, हेंय बी सिद्ध केलें. 


पोखरण हांगा अणुस्फोट केल्या उपरांत पोखरण सावन 250 कि.मी. 
परिघांतल्या लागी लागी 800 बांयांतल्या उदकाचे नमुने तपासले आनी 

` अजाप म्हणल्यार उदकाक खंयचेच तरेचो अण्वीक संसर्ग जाल्लो मेळूंक 

ना. महत्वाचें म्हणल्यार तें उदक पिवपाक योग्य आशिल्ठे. हें उदक 
हिमालयांतलें आशिल्ले आनी तें 800 ते 44,000 वर्सा आदले आशिल्लें. 
डॉ. एस. कल्याणरामन हे अखिल भारतीय इतिहास संकलन येवजणेच्या 
प्रकल्पाचे अखिल भारतीय निर्देशक आसात. फाटली वीस वर्सा तांचें 
संशोधन आनी लेखन चल्ला. ह्या विशयांत तांचो सात खंडांचो ग्रंथसंच 
उजवाडाक आयला. इंटरनॅटार लेगीत तांच्यो हे विर्शीच्यो 40,000 फायल्स 
आसात. हे नदरेन तांचे यत्न अफाट आसात. आपलें पुराय जिवीत ताणी 
ह्या प्रकल्पा खातीर वेंचलां. त्या काळांतली लिपी वाचपाचो ताणी यत्न 
केलो आनी तातूंत तांकां जायतें जैत मेळूळें. बी. बी. लाल, श्री. वाल्सिया 
अशा जायत्या हेर शास्त्रज्ञांनी ह्या विशयांत आपापलें मोलादीक योगदान 
दिलां. हे सगळे शास्त्रज्ञ फकत सोद लावूनच थारूक नात. ताणी सरस्वती 
विरशींची माहिती लोकां मेरेन पावयली. आमचे संस्कृतायेरची मुळां खंय 
आसात? तीं कशी घट्ट आसात आनी कितलीं पयस मेरेन पावल्यांत? 
हाची ताणी पुनर्वळख करून दिली. 5,000-40,000 वर्सा आदली ही पोन्नी 
संस्कृताय अख्ख्या संवसारांत एकमेव आसा, हें ताणी सिध्द केलें. ताका 
लागूनच सरस्वतीचो सोद ही कवी कल्पना उरनासतना वा पुराणकथा 
उरनासतना ती सत्यकथा जाली. 


लुप्त सरस्वतीचो सोद म्हणल्यार वैदीक संस्कृतायेचो सोद, एका व्हड 
इतिहासाचो सोद, राष्ट्राचे मुळावे संस्कृतायेचो सोद, राश्ट्राच्या आत्म्याचो 
सोद. हो सोद-वावर करून तो सिद्ध करपी शास्त्रज्ञांचे आमी उपकार 
मानूंक फाव. 

सरस्वती-सिंधू संस्कृताय 


आमची संस्कृताय भोवच प्राचीन आसा, असो दरेका भारतीय मनशाचो 
खर विस्वास आसा. रामायण, महाभारत, पुराणां हातूंत अशा जायत्या 
गांवांचो उल्लेख आसा, जीं गांवां आयज लेगीत अस्तित्वांत आसात. 
इतलेंच न्हय, वेदांनी लेगीत आयजच्या साबार गांवांचे उल्लेख वाचूंक 
मेळटात. 


पूण हे सगळे पुरावे साहित्यीक आसात. इतिहासकार तांकां विस्वासार्ह 
मानिनात. तांकां गरज आसता ती प्रत्यक्ष पुराव्याची. देखून परकी 
इतिहासकार भारताचो इतिहास चडांत चड 000 तें 4500 वर्सा 
आदलोच - अशें म्हणटाले. पूण 2 व्या शेंकड्यांत सिंधू सरस्वतीचो 
सोद लागिल्ल्यान भारताचो इतिहास 5 हजार वर्सा फाटी गेला. आतां तर 
तो 0 हजार वर्सा मेरेन फाटी पावला, आनी विज्ञानान तो सिद्ध करून 
दाखयला. हो पुरावो हडप्पा आनी मोहनजोदडो ह्या शारांच्या रुपान मुखार 
आयलो. खरें पळोवंक गेल्यार सिंधू संस्कृतायेचो सोद तांकां लागुनूच 
लागलो. भारताचेर ब्रिटिशांचें राज्य चलतालें तेन्नाची घडणूक. आपल्या 
सैनिकांक एके सुवाते वयल्यान दुसरे सुवातेचेर बेगोबेग व्हरपा खातीर 
ब्रिटीश भारतांत रेल्वेचें जाळें निर्माण करताले. सिंध प्रांतांत रूळा पोंदा 
घालूंक फातर जाय पडले. पूण फावोसो फातरूच इंजिनियरांक मेळना 
जालो. तांणी सरभोंवतणी वासपूस केली. लागींच ब्राह्मणाबाद नांवाचो एक 
निर्जन गांव आशिल्लो. थंयचे इमारतीच्यो विटो तांणी वापरल्यो. लागींच 
आनीक एक निर्जन गांव आशिल्लो. हडप्पा हांगा दोन-तीन माळ्यांच्यो 
विटांच्यो इमारती आशिल्ल्यो. ह्या गांवांनी उत्खनन करतकीच हें गांव 
म्हणल्यार सिंधू संस्कृतायेंतलें एक प्राचीन नगर आसा आनी ह्यो इमारती 


म्हणल्यार ते संस्कृतायेचेच अवशेश म्हणपाचें सिद्ध जालें. 
शक कथा सरस्वती 


सिंध प्रांत त्या काळांत मुंबय इलाक्यांत आशिल्लो आनी पुरातत्व खात्याची 
कचेरी पुणे हांगा आशिल्ली. डॉ. देवदत्त भांडारकर (संस्कृत पंडित सर 
रामकृष्ण भांडारकर हांचे पूत) हे ह्या खात्याचे मुखेली आशिल्ले. बौद्ध 
स्तूप आनी विहारांचें उत्खनन करतना, तांकां मोहनजोदडो हांगां प्राचीन 
संस्कृतायेचे अवशेश मेळूळे. उत्खनन नेटान सुरू जातकीच 5 हजार 
वसां आदली संस्कृताय उजवाडांत आयली आनी 5 हजार वर्सा आदली 
प्रगत नगरां पळोवन पुराय संवसाराचे दोळे दिपकावले. संवसारांतले 
हेर खंयचेय संस्कृताये परस ती चड प्राचीन आशिल्ली. हडप्पा मोहनजोदडो 
हांगाच्या उत्खननां उपरांत व्हडा प्रमाणांत संशोधन सुरू जालें. उपरांत 
हेर जायतीं प्राचीन थळां उजवाडांत आयली. 

सिंधू सारस्वत संस्कृतायेची प्राचीन थळां 


4974 वर्सा भारताची फाळणी जाली आनी हडप्पा मोहनजोदडो ही थळां 
पाकिस्तानांत गेलीं. पूण भारतीय पुरातत्व तज्ञांक गुजरात, राजस्थान, 
हरियाणा, पंजाब आदी राज्यांनी अर्शी सुमार 2,000 नगरां आनी वसणुको 
सांपडल्यो. 


कथा सरस्वती OE 


ल्हवू ल्हवू आदल्या तेंपार प्रचंड लोटान व्हांवपी सरस्वती न्हंयेच्या 
कांठा वयलीच हीं सगळी थळां म्हणपाचें मर्तीत आयलें. सरस्वती 
आनी सिंधू न्हंयांच्या कांठा वयली संस्कृताय एकच आशिल्ली. ती 
पूर्वे कडेन उत्तर प्रदेशांतल्यान आलसगीरपूर आनी पश्चीमे कडेन 
इराण, पाकिस्तान शिमे वयल्या खुतकोडान डोर, उत्तरे कडेन 
डामपूरांतल्या मांडा आनी दक्षिणे कडेन महाराष्ट्रांतल्या दायामाबाद 
मेरेन पातळिल्ली. तिचो विस्तार सुमार 500 ५ 500 कि.मी. आशिल्लो. 
सिंधू न्हंयेच्या वाठारांतलीं चडशीं थळां सिंधू न्हंयेचे पूर्वेक म्हणल्यार 
सरस्वती न्हंयेच्या देंगणांतच दिश्टी पडल्यांत. सरस्वती न्हंये कांठार 
आनी सप्तसिंधूच्या कांठार ही संस्कृताय फुलली, फळूळी आनी विस्तारली. 
ताका लागून हे संस्कृतायेक फकत सिंधू संस्कृती अशें म्हणनासतना 
सरस्वती-सिंधू संस्कृताय अशें म्हणचें पडटलें. 


हातूंतर्ली कांय महत्त्वाची नगरां म्हणल्यार कालीबंगन, लोथल, बनावली, 
ढोलावीरा, कुंतासी आदी. जायतीं हेर थळां आजून उजवाडाक येवपार्ची 
आसात. लखमीरवाला नांवांचें सिंधू सारस्वत संस्कृतायेंतलें एक महानगर 
मोहनजोदडो परसय व्हडलें आसा. ताचो विस्तार लागी लागी 244 हेक्टर 
इतलो व्हड आसा. दरेका नगराक कसलें तरी एक खाशेलपण लाबलां. 


* कालीबंगन 


सरस्वतीचे दावे देगेचेर | 
वशिह्लें हे पुराय रितीन | 
आखीव-रेखीव नगर. 
ह्या शाराक 'बालेकिल्लो 
आशिल्लो. 


मर्दी वणत घालून ताचे दोन 
वांटे केल्ले. दरेक भाग 420 
* 20 मी. चो आशिल्लो. 


€> 





रस्त्याचे दोनय वटेन 
. अधिकाऱ्यांची घरां 
आशि. एका 
भागांत सात अग्निकुंडां 
आशि्ली. याज्ञवेदी 
भशेनच तांचो उपेग 
जातालो जावंये. रस्ते 
सरळ, एकामेकांक 
काटकोनांत छेदून | 
वचपी, बरे आखीव 
आशिल्ले. कालिबंगन | | 

हें त्या काळांतलें |__स्सस्वती नहीं &:----_._ 
वैभवशाली नगर बनावली शाराचो नकासो 
आशिल्ले. 


तदेश । 


बणावली 





* बनावली 


हैं लेगीत कालीबंगना | 
भशेनूच आखीव-रेखीव i) ) 
शार आशिल्ले. तातूंत 
बालेकिक्लो आशिल्लो 
आनी अर्दवर्तुळा भशेन 
ताचो आकार आशिल्लो. 
भितर सुंदर रस्ते आनी 
भव्य इमारती आशिल्ल्यो. 


* ढोलावीरा | 
कच्छांतलें हें खुबच उदका पुरवण 
वैभवसंपन्न नगर. बालेकिल्ल्याचे दोन वांटे आशिल्ले- एक राजा खातीर 
आनी दुसरो अधिकाऱयां खातीर. भोंवतणी प्रचंड तटबंदी आशिल्ली आनी 

चारूय वटेन प्रवेशद्वारां आशिल्लीं. भितर सालां आशिल्लीं. उदका-पुरवणेची 
खूब सुंदर वेवस्था आशिल्ली. उदकाच्या थेंब्या-थेंब्याचो उपेग जातालो. 
अशी वेवस्था आयजच्या आधुनीक शारांनी लेगीत पळोवंक मेळना. 


* लोथल 





Ye 3. 


लोथल हांगाचो गुदांव 
हें एक महत्त्वाचें बंदर आशिह्लें. थंयच एक व्हड गोदी (गुदांव / कोठार / 
कोठी) आशिल्ली. पक्क्या विटांनी बांदि्ली ही वास्तू आयज लेगीत पळोवं 


येता. हांगां तारवां, कोठये हांची दुरुस्ती जाताली जावंये. सिंधू सारस्वत 
संस्कृतायचो परदेशां कडलो वेपार ह्याच बंदरांतल्यान जातालो. 


सरस्वतीच्या कांठार समाजाची सर्वागीण प्रगती जाली. वेपार, कला, 
शासन-वेवस्था, वसाहत-रचणूक, गणीत, विज्ञान ह्या साबार क्षेत्रांतलें 
गिन्यान हांगाच सर्वोच्च तेंगशेर पावलें. वैभवशाली आनी बळिश्‍्ट 
समाजाची निर्मणी जाली. तो समाज पळयतकीच मुखांतल्यान आपशींच 

सरस्वतीचें तुस्तगीत येताः 


सरस्वतीवाससमा कुतो तिः | 
सरस्वतीवाससमा कुतो गुणाः। 
सरस्वती प्राप्य दिवं गता जनाः | 
सदा सरिष्यन्ति नदी सरस्वतीम्‌ । 

सरस्वती सर्वनदीषु पुण्य | 

सरस्वती लोक शुभावह सदा | 
सरस्वती प्राप्य जनाः सुदुष्कृतं | 
सदा न शोचन्ति परत्र चेह च ।। 


भावार्थ 


सरस्वती कांठाचेर वास (राबितो) करतना ते सुवाते विशीं मनांत जशें प्रेम 
उत्पन्न जाता, तशें तें हेरकडेन कशें जायत? सरस्वतीच्या राबित्यांत जे 
गूण आसात ते हेर कडेन खंयच्यान गावत? चड कितें सांगचें? सरस्वती 
देगेर जांकां एक फावट निवास करूंक मेळूळो, ते लोक सर्गांत पावले 
तरी तांकां एकसारकी सरस्वतीची याद येत रावतली. सरस्वती सगळ्या 
न्हंयां मर्दी पवित्र आसा. 
ती सदांच लोकांचें कल्याण 
_ करीत आसता. सरस्वतीची 
प्राप्ती जातकीच लोकांक 
इहलोकांत वा परलोकांत 
आपल्या भयंकर पातकां 
विर्शी लेगीत शोक करपाचो 
प्रसंग येना. सगर्ळी पातकां 
हांगाच भस्म जातात. 

सरस्वती कांठा वयलीं तीर्थक्षेत्रां 


उदक हेंच जीवन. उदकाक अमृताची सुवात फावो जाल्या. उदक 
म्हणल्यारच तीर्थ वा पवित्र जल. देखून तीर्थक्षेत्र न्हंयां कांठार, संगमांचेर, 
सरोवराच्या कांठार वा दर्या देगेचेर आसतात. तिर्थांत स्नान करतकीच- 
न्हातकीच शुद्धी जाता आनी पुण्य मेळटा, अशी समजणी भारतांत सगळे 
कडेन पळोवंक मेळटा. 


पृथ्वी वयल्या कांय जलस्थानांक भोवच महत्व प्राप्त जालां. हाचीं कारणां 
म्हणल्यार ऋषीमुनींचो राबितो वा दोन वा चड न्हंयांचो संगम, उदकाचें 
चकचयाळपण वा देवां कडेन संबंदीत कथा आनी कल्पना. सरस्वती- 
सिंधूच्या देंगणांत लेगीत तीर्थक्षेत्रां आसात. महाभारतांत बलरामान 
प्रभासपाटण साकून सरस्वती न्हंयेच्या कांठा वयल्या बावन तिर्थक्षेत्रांची 





पयले तीथर -मानसरोवर 

' यात्रा केल्ल्याचो स्पश्ट उल्लेख आसा. ताचे वयल्यान आमकां सरस्वतीच्या 
प्राचीन प्रवाह मार्गाची स्पश्ट कल्पना येता. 


सरस्वतीच्या कांठा वयलें पयलें तीर्थक्षेत्र म्हणल्यार कैलासपर्वत- 
मानसरोवर. कैलास पर्वत हिमालयाच्या रांगांनी मदूदी उबो आसा. भारतीय 
जनमानसांत ह्या पवित्र स्थानाक अनन्यसादारण महत्व आसा. हांगा शिव, 


पार्वती, गणेश आनी कार्तिकेय रावतात अशी स्रद्धा आसा. कैलास 
पर्वतांतल्या मानसरोवरांतल्यान वट्ट धा न्हंयांचो उगम जाता. तातूंतल्यो 
5 न्हंयो भारतांत व्हांवतात-सतलज, गंगा, ब्रह्मपुत्रा, सिंधू आनी सरस्वती. 
देखून ह्या थळाक तिर्थस्थानाचें महत्व फावो जालां. भारतांतले सगळे 
पंथ-उपपंथ ह्या थळाक पवित्र मानतात. पुराणांत कैलास पर्वत म्हणल्यार 
सुमेरू पर्वत वा मेरू पर्वत. हाका पुराय विश्वाचो केंद्रबिंदू मानतात. ताचे 
भोंवतणी सगळें विश्‍व घुंवता अशी स्रदूधा आसा. 


* आदिबद्री 


ह्या थळाचें आदलें नांव अदबद्री, पूण आतां ताका आदिबद्री अशें म्हणटात. 
आदिबद्री शिवालिक पर्वतां मदीं वसलां. तें हिमाचल राज्यांत यमुना नगर 
जिल्ल्यांत आसा. भोवच नयनरम्य अशें हें आयजच्या काळांतलें थळ. 


पड 

हिमनगांतल्यान व्हांवपी सरस्वती न्हंयेचो प्रवाह यमुनेक जोडल्या उपरांत 
हालींच्या काळांतलें उगमस्थान म्हूण ह्या थळाक तिर्थक्षेत्राचें महत्व प्राप्त 
जालां. आदिबद्री हांगा तीन रूख आसात. तांच्या मुळांतल्यान सरस्वती 
प्रकट जाता. 


अक्षयतृतियेक हांगा व्हड यात्रा भरता. तेन्ना हजारांनी लोक ह्या सरोवरांत 
न्हांवन पुण्य संपादन करतात. आदिबद्री लागींच कपालमोचन नांवाचें 
आनीक एक तीर्थक्षेत्र आसा. कपालमोचन सरोवरांत न्हांवन लोक आदिदबद्री 
नारायणाच्या दर्शनाक वतात. कलियुग सुरू जाल्लें तेन्ना आदिबद्री हांगा 
साक्षात शंकरान तपश्‍चर्या केल्ली. सत्ययुगांत हें विष्णूचें निवास स्थान 
आशिल्ले. गंगे कांठा वयल्या ऋषीकेश ह्या तिर्थक्षेत्राक इतलें महत्व आसा, 
देखून दरेका भारतीयाक हें थळ वंदनीय आसा. 


> कुरूक्षेत्र 


भारतीय इतिहासांत कुरूक्षेत्राक अजोड अशी सुवात आसा. कुरूक्षेत्र 
म्हणल्यार सरस्वती आनी दृषद्वती हांचे मदलो प्रदेश. तो आयज हरियाणा 
राज्यांत आसपावला. कुरू राजाक लागून ताचें नांव कुरूक्षेत्र पडलें. कुरू 
राजा म्हणल्यार कौरव-पांडवांचो पुर्वज. तो भोवच सादो, निश्पाप आनी 





कुरूक्षेत्र हांगाचें अर्जुन आनी कृष्ण हांचें शिल्प 

धर्मीक वृत्तीची आशिल्लो. कुरूक्षेत्र हें नांव कशें पडलें ताची एक सुंदर 
काणी आसा. 


कुरू राजान आणलें राज्य भांगराळें करपाचो निश्चेव केलो. सरस्वतीच्या 
पात्रांत ताणें स्नान केलें. तिचें उदक पियेल्ल्यान ताका नवी उर्बा मेळळी. 
विश्वकर्मा हाणें ताका भांगराचो नांगर दिलो. यमदेवान ताका आपणालो 
रेडो शेत नांगरपा खातीर दिलो. खासा सम्राट शेत नांगरता तें पळोवन 
हजारांनी नागरीक उमेदीन एकठांय जाले. मळबांत देवांनी लेगीत गर्दी 
केली. प्रत्यक्ष भगवान विष्णू थंय आयले आनी ताणी विचारलें, “राजा, 
तूं हें कितें करता?'' कुरू राजान सांगलें,'हांव ही भूंय नांगरतां. हांव 
हांगां शेत रोंयतलों.'' विष्णून म्हणलें, तूं हांगा कितें पेरतलो?'' कुरून 
म्हणले, हांव हांगा आठ तरांर्ची बियां पेरतलों. सत्य, तप, सेवा, क्षमा, 
शुचिता, दया, अस्तेय आनी ब्रह्मविद्या. ह्या सात तरांच्या बी बियाणांची 
हांव पेरणी करतलों'' 


विष्णून म्हणलें, हे गुण तुजे भितरच आसात, तेन्ना तुजे कुडीचे कुडके 
करून ते हे भुर्येत पेरचे पडटले.'' 


राजान म्हणले, 'खोशयेन! म्हज्या जिवाचे मोल दिवन जर हें शेत फुलतलें 
जाल्यारहांवखोशयेन देहत्याग करीन! ' राजाची सिदूधतायपळोवन विष्णूप्रसन्न 
जालो. ताणें राजाक आशिर्वाद दिलो, “तुजी त्यागभावना आनी सद्गुणांची 
तळमळ पळोवन हांव प्रसन्न जालां. तुज्या सद्गुणांचे मळे पिकतले.'' 


कुरूच्या राज्यांत धर्मराज्य प्रस्थापीत जालें. कुरून ज्या अश्टांग धर्माची 
स्थापना केली ताचो पुराय भारतभर विस्तार जालो आनी ह्या प्रदेशाक 


कुरूक्षेत्र हें नांव पडलें. 


कुरूक्षेत्रांतच महाभारतांतले युद्ध जालें. कृष्णान अर्जुनाक हांगाच गीता 
सांगली. साबार ऋषीमुर्नीचे आश्रम हांगा आशिल्ले. हालींच्या काळांत गुरू 





गोविंद सिंह हांणी लेगीत ह्या तिर्थक्षेत्राचें दर्सन-चेचलें. तांच्या हस्ताक्षरांतलो 
ताम्रपट हे भेटीची गवाय दिता. > 

पुष्कर सरोवर-राजस्थान 


+ पुष्कर 


पुष्कर हे सरस्वतीच्या कांठा वयलें एक भोवच पवित्र थळ, ब्रह्मदेवान 
वञ्जनभ नावाच्या राकेसाक मारलो. तेन्ना ब्रह्मदेवाच्या हातांतल्या कमळाच्यो 
पाकळ्यो जमनीचेर गळून पडल्यो. त्यो जमनीचेर जंय थिरावल्यो थंय 
सरोवरां निर्माण जालीं. तातूंतलेंच पुष्कर हें एक रम्य सरोवर. 


सरोवराचे घाट सुरेख रितीन बांदल्यांत. हें सरोवर ब्रह्मदेवाक भोवच प्रिय 
आशिह्ञें. या सरोवरांत न्हातकच सगळ्या पापांतल्यान मुक्ती मेळटा अशी 
लोकस्रदूधा आसा. 


हांगा ब्रह्मदेवान यज्ञ केल्लो. भारतांतलें ब्रह्मदेवाचें प्रसिद्ध अशें देवूळ हांगा 
आसा. सरस्वती न्हंयेक लागून जीं सरोवरां निर्माण जालीं, तातूंतलें पुष्कर 


हें एक मुखेल सरोवर. अजमेर सावन । कि.मी. चेर तें आयज लेगीत 
पळोवंक मेळटा 


EC? 4 उ कथा सरस्वती 


* पृथूदकतीर्थ 


आयज ह्या तिथचिं नांव पेहोवा अशें आसा. हें नांव पृथूवौन्य नांवाच्या 
राजा वयल्यान पडलें. राजा पृथून आपल्या पुर्वजांच्या आत्म्यांक शांती 
लाबची म्हूण हांगां प्रार्थना केल्ली. देखून हांगा आपणाल्या पुर्वजांचें स्मरण 
आनी श्राद्ध करपाची परंपरा निर्माण जाली. ताची कथा अशी; आपणें 
आपले निमाणे खीण सरस्वती न्हंयेच्या कांठार सारचे अशी पृथू राजाच्या 
बापायची इत्सा आशिल्ली, आपल्या बापायची इत्सा पृथू राजान पुराय 
केली. जायते दीस हे न्हंयेच्या कांठार खर साधना केली. जायते दीस ताणें 
उपास केलो. जे सुवातेर तो आपल्या बापायचें स्मरण करीत बशिल्लो त्या 
थळाक 'पृथूदकतीर्थ' अशें नांव पडलें. 


* अबू पहाड 





हाचें प्राचीन नाव अर्बुदारण्य. राजस्थानांतलें थंड हवेचें एक नयनरम्य थळ. 
महाभारत काळा उपरांत गुप्त जाल्ली सरस्वती न्हंय हांगाच प्रकट जाली. 
संत महात्म्यांची ही भूंय. हांगा वसिष्ठ ऋषीचो आश्रम आशिल्लो. पृथ्वी 


कथा सरस्वती ऊँ 


रक्षणा खातीर वसिष्ठ ऋषीन हांगा यज्ञ केल्लो. 


वसिष्ठ ऋषीकडेन नंदिनी नांवाची एक गाय आशिल्ली. ही गाय म्हणल्यार 
साक्षात कामधेनू आशिल्ठी. एक फावट नंदिनी रानांत चरता आसतना 
चुकून एका व्हड फोंडांत पडली. 


वयर सरपाचे तिणें जायते यत्न केले, पूण तिका जमलें ना. वसिष्ठ क्रषींनी 
लेगीत तिका भायर काडपाचे जायते यत्न केले. पूण कांय उपेग जालो 
ना. अखेरक क्रषीन शंकरा कडेन मदत मागली. भगवान शंकरान सरस्वती 
न्हंयेक मदती खातीर धाडली. सरस्वती न्हंय भुंये पोंदच्यान गुप्तपणान 
व्हांवताली. ती त्या फोंडांत प्रकट जाली. सरस्वती न्हंयेच्या उदकान 
तो पुराय खड्डो भरलो. नंदिनी त्या प्रवाहांत उफेली आनी सहजतायेन 
कांठार पावली. नंदिनीचो जीव वांटावलो. अशी घडणूक परतून घडची 
न्हय म्हूण वसिष्ठ ऋषीन पर्वतराज हिमालयाक त्या फोंडांतले उदक 
केन्नाच आटचें न्हय अशी विनवणी केली. हिमालयान ती विनवणी मान्य 
केली. सरस्वतीन लेगीत ते मागणेक व्हडा खोशयेन हयकार दिलो. आयज 
लेगीत अबू पहाडांत सरस्वती पळोवंक मेळटा. प्रसिद्ध मार्कडेय ऋषीचो 
आश्रम लेगीत हांगाच आशिल्लो. आदिकवी वाल्मिकीचे तपश्चर्येचें हें 





सिद्धपूर हांगाचे बिदूसरोवर 
ब्द्ऊ कथा सरस्वती 


थळ आशिल्ठे. महाराणा प्रताप हांगा नेमान येतालो. तें तांचें प्रेरणास्थान 
आशिल्ले, अशें म्हणटात. 


` # सिद्धपूर 


अबू पहाडांतल्यान भायर सरतकीच गुप्त जाल्ली सरस्वती न्हंय सिद्धपुराक 
प्रकट जाली. वेदांनी ह्या थळाचो उल्लेख आसा. त्या काळांत त्या थळाक 
श्रीस्थळ अशें नांव आशिल्लें. पुराणांत ताचें नांव महालयतीर्थ अशेंय 
आशिल्ले. भगवान विष्णून लक्ष्मीचे इत्से प्रमाण ह्या नगराची रचणूक केल्ली, 
म्हूण ताचें नांव श्रीस्थळ पडलें. सरस्वती न्हंय कांठार प्रजापती कर्दम 
ऋषीचो आश्रम आशिल्लो. ह्या थळाचें महत्व जाणिल्ल्यान आद्य-स्मृतीकार 
राजर्षी मनू हांगा आयिल्लो. 


कर्दम ऋषीचो पूत कपिलमुनी हांगाच जल्माक आयलो. कपील मुनीन 
प्रसिद्ध संख्याशास्त्र हांगाच बरयलें. ताका लागून कपीलमुनी महाज्ञानी 
म्हूण प्रसिद्ध जालो. 


हांगाचो राजा सिद्धराज भोवच कर्तबगार आनी शूर आशिल्लो. संवसारांतलें 
एक भव्य अशें शंकराचे 'रूद्रमहालय' नांवाचें देवूळ ताणें बांदलें. 


शिल्पशास्त्रांतलो हो एक अतुल्य नमुनो. ह्या देवळाक 600 खांब आनी 
42 भव्य प्रवेश-द्वारां आशिल्लीं. 


रुद्र-महालय लाखांनी लोकांचें स्रद्धास्थान आसा. पयसु-पयसुल्ल्यान 
लोक हांगा दर्शना खातीर येताले. सरस्वती न्हंये कांठार वचपा खातीर 
बांदिल्लें प्रवेशद्वार भोवच सुंदर आसा. ताचे वयलें कोरीव काम इतलें सुंदर, 
पळयतल्याक प्रत्यक्ष विश्वकर्म्यान तें करूंक ना मूं? असो दुबाव येवचो. 


ह्या स्थानाक मातृगया अशेंय म्हणटात. हिंदू धर्मांत पांच भोवच पवित्र 
सरोवरां आसात, तातूंतलेंच बिंदू सरोवर एक. भगवान परशुरामान आपलें 
आवयचें श्राद्ध हांगां केल्लें अशें म्हणटात. 

% रानी की बांव 


रानी की बांव नांवाची 
संवसारांत अद्वितीय 
मानिठ्ठी अशी एक ङ्क 
वास्तू आसा. ती पाटन | 
नांवाच्या शारा लार्गी , 
आसा. 700 फूट लांब छ 5 
आनी 70 फूट रूंद ठ आ व पय ~ > 

अशी एक चवकोनी रानी की बांव-सात माळ्यांची बांय 

बांय आसा. महत्त्वाचें 

म्हणल्यार ती सात मजली आसा. तिच्या दरेका माव्व्याचेर चोंय वटेन 
शिल्पकलेचे उत्कृश्ट नमुने आसात. रामायण महाभारतांतल्यो कथा, 
दशावतारांर्ची चित्रां आनी पुराणांतल्यो काणयो थंय साकारल्यात. सरस्वती 
नहंयें कांठा वयली ही 'रानी की बांव' अलौकीक आसा. सरस्वतीच्या 
पुतांनी कलेची देवता आशिल्ले सरस्वतीक ओंपिल्लो तो नजराणो आसुंये. 


* सोरटी सोमनाथ 






प्रभासपाटण हांगां सरस्वती 
दर्याक वचून मेळळी. हेंच 
प्राचीन प्रभासपाटण वा 
प्रभासपट्टण. महाभारत 
काळांत बलरामान 
सरस्वती न्हंयेच्या उगमा 
मेरेनचे तिर्थयात्रेची सुरवात 
हांगाच्यानच केली. कपिला 
(£ „| आनी हिरण्या ह्यो दोन 

$ न्हंयो वांगडा घेवन सरस्वती 
सोरटी सोमनाथ मंदीर हांगाच समुद्राक मेळटा. 


E> कथा सरस्वती 





व का 


वाटेंतल्या 52 तिर्थक्षेत्रांची यात्रा पुराय करीत तो विनशन तिथचिर पावलो. 


सिंधू समुद्राच्यो ल्हारो हांगा उसळटात. त्यो ज्या मंदिराचे धडेक आपटतात, 
तेंच सोरटी सोमनाथाचें मंदीर. बारा ज्योतिलिँगां मदलें तें एक मानतात. 
सोरटी सोमनाथ म्हणल्यार महातीर्थ. हें ज्योतिलिंग भोवच पुर्विल्लें. हाचें 
कारण ताचो उल्लेख स्कंदपुराण, भागवतपुराण आनी शिवपुराणांत लेगीत 
मेळटा. पूण मूर्तीभंजक मोहम्मद गजनी हार्णे 44 व्या शेंकड्यांत ताचेर 
घुरी घालून तें उद्ध्वस्त केलें. 4947 वर्सा देशाक स्वातंत्र्य मेळटकीच हो 
कलंक पुसलो तो लोहपुरुष वल्लभभाई पटेल हांच्या खर नेतृत्वान. 950 
वर्सा जाल्ल्या उकतावण सुवाळ्याक तेन्नाचे राष्ट्रपती श्री. राजेंद्रप्रसाद हाजीर 
आशिल्ले. स्कंदपुराणांत हें ज्योतिलिंग कशें उदेवाक आयलें, ताची एक सुंदर 
कथा आसा. सोम म्हणल्यार चंद्र. दक्ष प्रजापतीच्या धुवां वांगडा चंद्राचे लग्न 
जाल्ले. पूण चंद्राचो चड मोग तांचे मदले रोहिणी नांवाचे बायलेचेर आशिल्लो. 
ताका लागून चंद्र हेर बायलां कडेन दुर्लक्ष करूंक लागलो. 


चंद्र आपल्या हेर धुवां कडेन आडनदर करता अर्शे प्रजापती दक्षाक 
कळिल्ल्यान ताका चंद्राचो राग आयलो. संतापान बेभान जाल्ल्या दक्षाक 
चंद्रान शाप दिलो, तुजें तेज नश्ट जातलें. चंद्राचें तेज नश्ट जालें. तो 
काळो पडलो. सुंदर चंद्र निस्तेज जालो. भयभीत जालो. चंद्र रोहिणी 
वांगडा प्रभासपाटण हांगा आयलो. तार्णे शंकराची क्षमा मागली. शिव 
प्रसन्न जालो. शिवाच्या आशिर्वादान चंद्राक तेज परतून मेळ्ळें. म्हण थळाचें 
नांव प्रभासपाटण पडलें, जाल्यार शंकराक सोमचंद्र हें नांव फावो जालें. 
सरस्वतीच्या कांठा वयलें एक म्हान तीर्थक्षेत्र म्हूण तें तीनूय 'लोकां'नी 
प्रसिद्ध आसा. 


लार्गीच सोमनाथ सरोवर आसा. ताचो आकार पुराय वर्तुळाकार आसा 
आनी ताचो कांठ फातरान बांदून काडला. मर्दी शेषनागाच्या फण्याच्या 
आकाराचे जुर्वे आसा. ह्या सरोवराचेर हजारांनी पक्षी राबितो करतात. 
तांकां पळोवन मन खोशयेन भरून वता. 


mlm 

सरस्वतीचे पुनरागमन 


सरस्वती न्हंय हिमालयांतल्यान नागमोर्डी वळणां घेत व्हांवता. तिची 
वाट आडोवपाचो यत्न करपी खडपां लेगीत हुपून ती वेगान धांवता. 
भोंवतणेच्या वालींक आनी वनस्पर्तीक ती आपल्या शिंतोड्यांनी भिजोवन 
उडयता. व्हांवपाचे तिचे प्रचंड गतीक लागून जाल्ल्या खळखळाटान घट 
जावन सगळे पर्वत तिचे कडेन मोनेपणान पळयत उबे आसात. देंगणां 
तिका प्रेमान आनी आदरान आपले लागीं येवपा खातीर कुरवो करतात 
आनी सरस्वती तांकां दाद दीत भोंवतणेचो वांठार पाचवोचार करीत 
सुटल्या. राजस्थानाच्या वाळवंटाचो कायापालट करून कच्छ हांगच्या 
रखरखीत रणाचें लेगीत सुंदर सरोवरांत रुपांतर करपाची तिची मोख 
आसा. ताका लागून भारताचो दक्षिण-पश्चीम प्रदेश परतून तेजान आनी 
वैभवान परजळटा. सरस्वती न्हंये कांठा वयल्या तिर्धक्षेत्रांतल्यान आनी 
आश्रमांतल्यान परतून एक फावट वेदांचे सुस्वर कानार पडटात- अशें सपन 
साकार करपाचें आव्हान भारतीयांनी स्विकारलां. हरियाणा, राजस्थान 
आनी गुजरात हांगाच्या 'सरस्वती नदी शोध संस्थान' नांवाचे संस्थेन 
ह्या कामांत फुडाकार घेतला आनी थंयच्या राज्य-सरकारांनी लेगीत ह्या 
प्रकल्पाचे महत्व जाणिल्ल्यान तींय बी नेटान कामाक लागल्यांत. भारत 
देसाचो भाग्योदय हे नदरेन एक शुभसंकेतच मानूंक जाय. 


सरस्वतीचे पुनरुज्जीवनः 45 ऑगस्ट, 4947 वर्सा भारत स्वतंत्र जालो, 
पूण देशाचें विभाजन जालें. भारत-पाकिस्तान अशीं दोन स्वतंत्र राश्ट्रां 
फाळणेक लागून निर्माण जालीं. भूंयभाग, सैन्य हांचे वांगडा न्हंयांच्या 
उदकाचें लेगीत वांटप करपाचें थारलें आनी ते प्रमाण येवजण सुरू जाली. 
4954 वर्सा उदक-वांटणे संबंदांत दोनय देशां मर्दी करार जालो. त्या 
करारा प्रमाण भारतान सिंधू न्हंयेचें उदक शंबर टक्के पाकिस्तानाक सोडचें 

आनी भारताक सतलज न्हंयेचें उदक शंबर टक्के वापरपाचो हक्क आसचो, 
अशें थारलें. पंजाब प्रांतांतल्यो हेर तीन न्हंयो म्हणल्यार रावी, चिना आनी 
झेलम. ह्या तिनूय न्हंयांचें उदक दोनूय देशांनी समान रितीन वांटून घेवचें, 
अशें थारलें. ते प्रमाण कार्यवाहीक सुरवात जाली. 


भाकरा नांगल धरणाची निर्मणीः सतलज न्हंयेचेर बांद घालून 
कालव्या वरवीं राजस्थानाच्या जेसलमेर जिल्ल्यांतल्या मोहनगड मेरेन 
उदका-पुरवण करपाची येवजण तयार जाली. 760 कि.मी. लांबायेचो, 40 
फूट रूदायेचो आनी 42 फूट खोलायेचो असो हो कालवो पुराय करून 
राजस्थानाचे मरूभुंयेत राबितो करपी लोकांक उदका-पुरवण करपाचें 
काम भारत सरकारान पुराय केलें. ताका जोड म्हूण राजस्थान सरकारान 
हें उदक गोध्रा रोड मेरेन, म्हणल्यार राजस्थानाचे शिमेर आशिल्ल्या 
वाडमेर जिल्ल्यांत लेगीत पावोवपाचें काम हारलींच पुराय केलें. हाचोच 
अर्थ सरस्वती रुपा नहर (राजस्थान कॅनल) आतां लार्गीलार्गी 4000 
कि.मी. लांबायेचो कालवो जाल्ल्या कारणान हो संवसारांतलो अग्रणी 
कालवो थारला आनी महत्वाचें म्हणल्यार सरस्वती न्हंयेच्या प्राचीन प्रवाह 
मार्गांतल्यान हो कालवो काडिल्ल्यान खंयच यंत्रांचो उपेग करचो पडूंक ना. 
हे नदरेन हो कालवो आथवोच थारला. 


अतर्जलाची उपसण, एक महत्वाकांक्षी येवजणः सरस्वती रूपा 
नहर कालव्याक लागून सरभोंवतणेच्या वाठारांत उदक उपलब्ध जालें. 
ताका लागून राजस्थानाची मरूभूमी आतां कांय वर्सा भितर परतून 
पाचवीचार जातली. देखून राजस्थानाच्या हेर वाठारांनी लेगीत उदकाचे 
स्रोत निर्माण करपाच्यो येवजण्यो मुखार येवंक लागल्यात. 


डॉ. एस. कल्याणरामन हांणी हे संबंदीची येवजण तयार करून भुंये 
पोंदच्या उदकाची उपसण करपाची येवजण राजस्थान सरकारा कडेन 40 
वर्सा आर्दीच भेटयल्ली. भूंयगर्भी सर्वेक्षणा वरवी राजस्थानाच्या वाळवंटी 
वाठारांनी 30 आनी 60 मीटर खोल आशिल्लो उदकाचो सांठो आशिल्ल्यो 
तळयो सांपडल्यात. त्या अंतर्जलाची उपसणी, विंधन-बांयां वरवीं केली 
जाल्यार खेडेगांवांनी उदका पुरवण करूंक मेळटली अशी महत्वाकांक्षी 
येवजण मुखार आयल्या. पूण फकत उपसणीच करी नासतना, त्या 

उदकाचें पुनर्भरण करपाची येवजण लेगीत खरपणान राबोवंक जाय, 
अशी शिटकावणी डॉ. छड्डा हांणी दिल्या. जाल्यारच ही येवजण खूब 
तेंप मेरेन राबोवंक मेळटली. ना जाल्यार भुंये पोंदचें उदक सोंपिल्ल्यान 
एका महाभयंकर संकश्टाक आमंत्रण दिल्ले भशेन परिस्थिती निर्माण 
जातली अशीय शिटकावणी ताणी दिल्या. ही येवजण राबयली जाल्यार 
पिवपाच्या उदकाची पुरवण करपाक आमी येसस्वी जातले. 


प्राचीन सरस्वती प्रवाह मार्गात नर्मदा न्हंयेचे उदकः एक 
वैशिश्ट्यपुराय येवजण 

गुजरातांत लेगीत 
राज्य सरकारान 
उदकाचो उणाव 
'| पयस करपाचे नदरेन 
| नर्मदा न्हंये वयल्या 
«| सरदार सरोवराच्या 
लः | बंधाऱ्यांतल्यान 245 
० ५ शिर -्स््ल्टल = कि.मी. लांबायेचो 

श्री वसिष्ठ प्राची घाट कालवो काडून 
सिद्धपूर हांगा प्राचीन सरस्वती न्हंयेच्या प्रवाहमार्गांत तें उदक हाडून 
सोडलां. एका अर्थान सरस्वती-नर्मदा ह्या न्हंयांचो संगम घडोवन हाडपाचें 
महत्वपूर्ण कार्य गुजरात सरकारान करून दाखयलां. 









हरियाणा सरकारची एक भोवताशी येवजणः हरियाणा राज्या 
मुखार लेगीत उदकाचे संकट उबें रावलें. तेन्ना हरियाणाच्या सरस्वती नदी 
शोध संस्थान हे संस्थेन हरियाणा सरकारा मुखार येवजण दवरली. ही 
येवजण भेटोवपांत श्री. दर्शनलाल जैन हांचो महत्वपूर्ण वांटो आशिष्लो. 
अंतः सलिला स्वरुपांतल्या सरस्वतीचें अथांग पाणी भूगर्भा वरवीं व्हांवता 
आशिल्ल्यान विंधन-बांयां वरवीं तें वयर काडूंक जातलें, अशें तांणी 
सुचयलें. हे येवजणे खाला कपालमोचन आनी ऋणमोचन ह्या सरोवरांचो 
जिर्णोद्धार केलो. आतां 80-85 कि.मी. लांबायेचो कालवो काडून 

हरियाणांतले प्राचीन सरस्वती न्हंयेच्या मार्गावयल्या वांठारांतल्या गांवाक 
शेतां खातीर तशेंच पिवपा खातीर उदक दिवपाक मेळटलें. ते प्रमाण ही 
येवजण हरियाणा सरकारान राबोवन सरस्वती परतून प्रवाहीत करपाचें 
धाडशी काम पुराय केलां. 


ओ.एन.जी.सी. ची जलोत्थान येवजण- ऑयल अँड नॅचरल गॅस 
कंपनी ही कंपनी भुंयगर्भातलें तेल आनी वायू सोदपाचो वावर करता. हे 
कंपनीक राजस्थानांतल्या पश्चीम वाठारांत तेल आनी वायुचो सोद घेता 
आसतना जमनी खाला खूप खोलायेचेर प्रचंड प्रमाणात उदकाचो सांठो 
सांपडलो. ह्याच वाठारांतल्यान सरस्वती व्हांवताली. देखून ओ.एन.जी.सी. 
न प्रायोगीक तत्वाचेर जसलमेर ते वाडमेर मागचिर एक विधन-बांय मारली. 
तिची खोलाय 550 मी.(700 फूट) आशिल्ली. तिका भरपूर उदक लागलें. 
राजस्थानांतली ही सगळ्यांत खोल बांय थारल्या. 


ह्याच प्रवाहमागचिर राजस्थान, हरियाणा, गुजरात राज्यांनी ओ.एन.जी. 
सी., भूजल बोर्डाच्या आदारान अश्यो जायत्यो बांयो मारपाची येवजण 
सुरू करपाची आसा. ह्यो बांयो 800-000 फूट खोल आसतल्यो आनी 
हे येवजणेक ओ.एन.जी.सी.न “सरस्वती जलोत्थान येवजण'अशें नांव 
दिलां. हे येवजणेक लागून लुप्त जाल्ली सरस्वती ल्हवूल्हवू कितल्याश्याच 
तानेल्ल्यांची तान भागयतली. अशे तरेन सरस्वती पुनर्प्रवाहीत करपाचें सपन 
पुराय जावपाचो वेळ लागी पावला. 


सरस्वती लुप्त जाली आनी तिचे सयत भारताचे भाग्यय. ती परतून पुनर्प्रवाहीत 
जाली जाल्यार भारताचें भाग्य परजळटलें, ही वाणी आतां खरी थरूक 
लागल्या. देखून आमी सगळे मेळून सरस्वतीची परतून होरावणी करुया- 


अम्बितमे नदीतमे देवीतमे सरस्वति | 
अप्रशास्ताइव स्मसि प्रशस्तिमंम्ब नस्कृधी || 

संवसारांतल्या सगळ्या धर्म, पंथ, संप्रदायांनी उदकाक पुज्य मानतात. 
अनादी काळा सावन सगळ्या धर्म, जाती, संप्रदाय आनी सभ्यतायांनी 
उदकाक पवित्र मानलां. आमचे अध्यात्मीक परंपरेंत न्हंयांक अनन्य- 
सादारण महत्व दिलां. संवसार भरांतल्या चडश्या संस्कृतायांचो जल्म आनी 
विकास न्हंयां कांठारच जाला. हाचोच अर्थ मनीस जातीच्या विकासाचो 
आनी समृद्धीचो आदार लेगीत उदकच आसा. जंय उदक थंय जिवन हो 
सृश्टीचो नेमच मानला आनी देखून उदका विणें जिणेची कल्पना लेगीत 
आमच्यांनी करूंक येना. पृथ्वी सोडून हेर ग्रहांचेर जगप शक्य आसा व्हय? 
हैं थारावपा खातीर लेगीत उदकाची उपलब्धताय होच निकश लायतात. 


'शतपथ ब्राह्मण' ह्या पवित्र ग्रंथांत उदकाक प्राणरूप मानलां आनी ताका 
'अमृत' ही संज्ञा दिल्या. काळ जसो जसो मुखार गेलो, तसो तसो उदका 
विशीचो हो पुज्यभाव आमी विसरले आनी ताका फकत उपभोगाचीच 
वस्तू मानूंक लागले. देखून उदका कडले आमचे नातेसंबंद लेगीत आमी 
वगडायले. आदल्या तेंपार उदक पिवपाक आमी उदका कडेन वताले आनी 
गरज तितलेंच उदक काडटाले. ही एक बरी संवय प्रगतीच्या नांवा खाला 
आमी मोडली आनी सुमारा भायर उदक वापरपाची वायट संवय लावन 
घेतली. हे अनिश्ट प्रथेक लागून धर्तरेचेर शेकड्यांनी वर्सा सावन आशि 
उदकाचे संतुलन इबाडलें. पुराय संवसारांत उदकाच्या उणावान आयज 
गंभीर रुप धारण केलां. प्रकृती घडये आमचेर रागार जाल्या. 


उदका विणें दिसानदीस जमनीचो कस उणो जायत चल्ला, फाटल्या 
50 वर्सात वनस्पर्तीच्योच न्हय तर जिवावळीच्यो जाती-प्रजाती लेगीत 
सासणाच्यो नश्ट जाल्यात. फुडाराक लेगीत, मुखा वयल्या फकत 20-25 
वर्साच्या काळांत हाचे परसय चड लुकसाण आमकां सोंसचें पडटलें. उदक 

नाशिल्ल्यान वनस्पत आनी जिवावळीचो जीव गळ्या कडेन आयला. 


हे धर्तरेचेर राबितो करपी मनशा-मनशा भितर, घराघरा मर्दी आनी 
देशादेशां मर्दी उदका संबंदांतलें झूज आतां तेंगशेंर पावलां. 


हाची कारणाय साबार आसात. उदकाचो दुरुपयोग आनी अनिर्बंध वापर, 
सरकारी उदक - नियोजनाची अक्षमताय आनी जनसंख्येंत जाल्ली प्रचंड 
वाड हीं ताची तीन मुखेल कारणां आसात, असो दावो जाणकार करतात. 
उश्णतायेंत जावपी प्रचंड वाड ही ताचेय परस गंभीर समस्या. “ग्लोबल 
वॉर्मिगान' धोक्याचो सायरन वाजयला. ताका लागून अवर्शण बी येतलें 
काय कितें? असो भ॑य लेगीत उप्रासला. 


पुर्विल्ल्या काळांत उदकाची बचत आनी ताचो फावो ते तरेन वापर करपा 
विशींचे शिक्षण घराघरांनी दिताले. ताचे विशी स्रदूधा निर्माण जावची म्हूण 
ताका पापपुण्याच्यो कल्पना जोडिल्ल्यो. हिंदू धर्मशास्त्रांनी पावसाच्या 
दिसांनी तळें उपशितल्याक अग्निहोत्र केल्ल्याचें पुण्य, हेमंत ऋतू मेरेन 
उदक सांठून उरतलें अशी तळी बांदतल्याक स्वर्णदानाचें पुण्य आनी 
त्याय फुडें गिमांत लेगीत उदक सांठून उरतलें अशी तळी बांदतल्याक 
अश्वमेध यज्ञ केल्ल्याचें पुण्य मेळटलें अशें बरोवन दवरलां. 


आयजच्या संदर्भांत हाचो शास्त्रीय नदरेन आनी तर्कशुद्ध रितीन विचार 
केल्यार ताचें औचित्य, त्या फाटलें शाणपण आनी तेच वांगडा ताची 
विज्ञानीक बाजू लेगीत आमचे मर्तीत येतली. फकत हिंदू धर्मातच न्हय 
तर संवसारांतल्या सगळ्या धर्मांनी, मतांनी आनी संप्रदायांनी उदकाक 
अग्रस्थान फाव केलां. 


हिंदूंनी गंगेक अनन्यसादारण महत्व दिलां. हिंदूंचे खंयचेंच धर्मकार्य 
उदका बगर जायना. सगळ्या न्हंयांक माते समान लेखल्यात. पर्वकाळांत 
न्हंयांनी स्नान करतकीच पुण्यप्रा्ती जाता ही संकल्पना घटमूट केल्या. 
जल्मा सावन मरणा मेरेनच्या दरेका खिणाक आमी उदका कडेन इतले 
जोडल्यात. आमचे कुर्डीतलें उदकाचें प्रमाण 70 टक्के जालां. 

ही सृश्ट पृथ्वी, आप, तेज, वायू आनी आकाश ह्या पंचतत्वांनी घडल्या. 
आप म्हणल्यार उदक, हें त्या पंचतत्वांतलेंच एक. यजुर्वेदांत पर्जन्ययज्ञाच्या 
माध्यमातंल्यान उदकाक नमन केलां. ॐ शांति, अंतरिक्षः शान्ति, आपः 
शान्ति ह्या शांतीमंत्रांत लेगीत उदकाक महत्वाची सुवात दिल्या. 


क्रिस्तांव धर्मांत उदकाक 'होली वॉटर'अशी संज्ञा आसा. क्रिस्तांव 
धर्मांत चर्चीत उदकान येवकार दिवपाची परंपरा आसा. तिका 'बाप्तिस्मा' 
म्हणटात. बायबलांत 442 फावटी उदकाचो उल्लेख आयला अशें म्हणटात. 
सेंट पीटराच्या मतान पृथ्वी उदकावून आनी उदकावल्यानूच घडल्या. 


शिख पंथांत अमृताची (उदकाची) रूच घेवप हें धर्मीक पुण्यकार्य मानला. 
यहुदी लोकांची 'मिक्कार' परंपरा उदका कडेन जोडिल्ली आसा. 'शिंतो' 
धर्मांत लेगीत सगळ्या संस्कारां भितर उदकाचोच प्रयोग करतात. 


चिनी धर्मशास्त्रांत लेगीत पृथ्वी, उदक, अग्नी, काश्ठ आनी धातू हांचे 
मर्दी उदक हें एक तत्व आसा. ग्रीक आनी रोमनांच्या दंतकथांनी लेगीत 
'पेनेयस' न्हंयेक देवता मानल्या. तांचो म्हान दार्शनीक 'एपिडोलक्स' 
हाच्या मतान उदक होच पुराय ब्रह्मांडाचो आदार आसा. 


बुद्ध लोक प्रार्थना करतात. - जे प्रमाण न्हंयो पावसांत उपाट भरून 
व्हांवतात, ते प्रमाण आमच्यो प्रार्थना भगवंतान मानून घेवच्यो. बौद्ध 
भिक्षुकांनी निमण्या संस्कारांत उदक अनिवार्य मानलां. 


उदका विर्शी पुराय संवसारांत समान पुज्य भावना आसप हें खोसदिणें 
अजाप. आयजच्या काळांत आनी फुडाराक लेगीत तशी भावना सांबाळून 


दवरली जाल्यार मनीस जातीकूच न्हय तर पुराय चराचर सृश्टीक लेगीत 
ती वरदान थारतली. 


[| | 

* 
सरस्वती न्हंये विशीं शारत्रज्ञांची मतां 


वैदीक सरस्वती न्हंयेचो सोद हें एक विज्ञानीक सत्य आसा. सरस्वती 
न्हंयेचो प्राचीन प्रवाहमार्ग निश्‍चीत जाललो आसा. 


डॉ.एस.एस.मेहेर (एम.एस. विश्वविद्यालय- वाडिल्ल्या लायफ टायम 
अचिव्हमेंट वरवी भोवमानीत प्राध्यापक) 


सृश्टीविज्ञानाच्या विंगड विंगड फांट्यांनी केल्ल्या परिक्षणा प्रमाण, प्राचीन 
भारतीय संस्कृतायेचो कालक्रम सरस्वती न्हंयेच्या निसर्गीक विकास 
क्रमाच्या इतिहासा कडेन जोडिल्लो आसा. 


डॉ. बी. पी. राधाकृष्ण (अध्यक्ष, जिऑलॉजिकल सोसायटी ऑफ इंडिया) 


'हर की धून'च्या पेल्यानच्या सुपीन आनी सरस्वती ह्या हिमनद्यांचो सोद 
म्हणल्यार एक अनुपम उपलब्धी जावन आसा. आदिबद्री हें सरस्वतीचें 
हरिव्दार आशिषं. 


डॉ. व्ही. एम. के. पुरी (आदले संचालक, जिऑलॉजिकल सर्वे ऑफ 
इंडिया (ग्लोशिऑलॉजिस्ट, भारत, वल्ड ग्लोशियर इन्वेंटरी-स्विजर्लड) 


सिंधू न्हंयेक समांतर आशिल्ल्या हिमालयीन नदीतंत्रान पुराय उत्तर-पश्चीम 
भारतभुंयेक समृद्ध करपी जलधारा निर्माण केली. वैदीक काळा सावन 
सरस्वती न्हंयेच्या विकासक्रमाचो इतिहास निश्‍चित जाल्लो आसा आनी 
ते खातीर सगले विज्ञानीक आनी इतिहास - संशोधक तुस्ततोखणायेक 
पात्र आसात. 


के. एस. वाल्डियाः फाटली 42 वर्सा हिमालयांतल्यो न्हंयो आनी 

हिमनद्यो हांच्या अभ्यास आनी संशोधना कडेन संबंदीत विज्ञानीक.'' 
(फेलो-जवाहरलाल इन्स्टिट्यूट ऑफ एडवान्स सायन्सेस अँड रिसर्च, 
जुक्कर, बंगळुरू) 


भारतीय संस्कृतायेच्या शेंकड्यांनी पुरातत्वीय अवशेशांच्या लागींच्यान 
व्हांवपी सरस्वती न्हंयेचो मार्ग, लँडलेट उपग्रह आनी आय. एस. सी. 
तशेंच आय. डी. वयल्यान मेळिल्ल्या भुंयचित्रांच्या विज्ञानीक विश्लेशणाक 
लागून स्पश्ट जावंक पावला. 


डॉ. बलदेव सहाय (माजी संचालक, इस्रो, अहमदाबाद) 


प्राचीन प्रवाहमार्ग, भूंयकांप रेखा आनी पुरातत्वीय सुवातांच्या आदारान 
तशेंच उपग्रहा वयल्यान काडिल्ल्या भुंयचित्रांच्या पृथःकरणा वयल्यान 
तशेंच अभ्यासा वयल्यान प्राचीन वैदीक सरस्वतीच्या प्रवाहमार्गांतल्या 
भूमीगत जलस्रोतांची वळख घडल्या. 24 मदल्या 23 निश्‍चीत सुवातींचेर 
नितळ गोड उदक मेळ्ळां. 


डॉ. जे. आर. शर्मा (संचालक, रिजनल रिमोट सेन्सींग सर्विसेस 
सेंटर, इस्रो, जोधपूर.) 


विंगड-विंगड विशयांतले जाणकार आनी विज्ञानीक हांच्या आदरान 
अंतरीक्ष शास्त्रज्ञांनी वैदीक सरस्वतीचो सोद लायलो. देशाच्या विकासा 
खातीर उपग्रह तंत्रज्ञान आनी जल वेवस्थापनाचो उपेग, हें एक अद्वितीय 
उदाहरण जावन आसा. 


डॉ. एस. कस्तुरीरंगन (माजी अध्यक्ष, इस्रो, बेंगळूर). 
सरस्वतीच्या सोदांत अणूशास्त्रज्ञ लेगीत सहभागी जाले. पोखरण हांगाच्या 


अणूस्फोटा उपरांत भूगर्भांतल्या उदकाचें टिशिअम पृथःकरण करतकीच, 
उत्तरेंतल्यान व्हांवपी अंतःसरोतांतल्यान हें सावें पाणी येता म्हणपाचें सिद्ध 

जाल जलप्रवाहाच्या अंतःस्रोताचेर अणुस्फोटाचो कसलोच परिणाम 
जावंक ना, उदक विखारी जावंक ना, हेय बी ताणी सिद्ध केलें. 


डॉ. एल. एल. राव (माजी संचालक, आयसोटोप डिव्हिजन, भाभा 
अँटोमीक रिसर्च सेंटर, मुंबय) 


आयज दर्यात 30 मि. खोलायेचेर नर्मदा आनी ताप्ती न्हंयांच्या जलधारांचे 
स्रोत सांपडल्यात. दर्याचो जलस्तर वाडिल्ल्यान ह्या न्हंयांचे प्रवाह बुडले 
आनी खंबातचें आखात निर्माण जालें. अशे तरेन समुद्राचो जलस्तर वाडप 
तशेंच भुंयगर्भातल्यो हालचाली आनी हिमालयांतल्या हिमनद्यांची निर्मणी 
ह्यो सैमीक परिवर्तनीय घडणुको, भारतीय संस्कृतायेच्या इतिहासा वटेन 
बोट दाखयतात. हाचोच अर्थ महाभारतांत वर्णन केल्ले व्दारका-बुडीचे 
घडणुकेची सत्यताय प्रमाणीत जाता. 


डॉ. बी. शशी शेखरन (अर्कियोमेटालर्जिस्ट, नॅशनल इन्स्टिट्यूट 
ऑफ ओशन टेक्नॉलॉजी, चेन्न) 


सरस्वती आनी सिंधू न्हंयांच्या कांठार लागीलागी 2600 पुरातत्वीय 
थळांची नोंद जाल्या. हातूंतली सुमार 2000 पुरातत्वीय थळां सरस्वतीच्या 
कांठार आशिल्ल्यान शास्त्रीय नदरेन 'सरस्वती सभ्यताय' अशें म्हणप 
योग्य थरतले. 


डॉ. एस. पी. गुप्ता (इंडियन आर्किऑलॉजिकल सोसायटी) 
सरस्वती सभ्यतायेची निर्मणी भारतांत जाली, ह्या न्हंयकारूक येना अशा 
सत्या वांगडाच हेच सभ्यतायेचे बुन्यादीचेर आयज भारतीय संस्कृताय उबी 


आसा, हाचे फावो तितले पुरावे आसात. प्राचीन सरस्वती आयज लेगीत 
भारताची जिवनधारा जावन आसा. 


डॉ. बी. बी. लाल (पूर्व संचालक, भारतीय पुरातत्त्व सर्वेक्षण विभाग) 

आर्यांचे आक्रमण वा स्थलांतरणाचो सिद्धांत ही फकत एक कल्पीतकथा 
जावन आसा. सरस्वती न्हंयेचो सोद हें सिद्ध करता, ऋग्वैदीक लोक, 
जांचो आयज लेगीत भारतांत भोवमान जाता, ते सरस्वतीच्या कांठाचेरच 
रावताले. 


डॉ. शिवाजी सिंह (माजी अध्यक्ष, प्राचीन इतिहास एवं पुरातत्व 
विभाग, गोरखपूर विश्वविद्यालय, तशेंच राष्ट्रीय अध्यक्ष, अ.भा. 
इतिहास संकलन येवजण) 


महाभारतांत व्यासांनी उल्लेख केल्ल्या 50 खगोलीय निरिक्षणांचें खरेंपण 
नासाच्या तारांगणांच्या सॉफ्टवेअरान केलां. 5000 वर्सा आदी फकत 
सुक्षीम निरिक्षणांच्या आदाराचेर सरस्वतीच्या कांठार व्यासांनी कांय 
अभिलेख बरयले, तांची सत्यताय ह्या सॉफ्टवेअरान सिद्ध केल्या. 


प्रा. डॉ. नरहरी आचार (डिपार्टमेंट ऑफ फिजिक्स, युनिव्हर्सिटी 
ऑफ मेंफीस, तशेंच वेदांग ज्योतिश जाणकार) 

प्लक्ष रूख 


सरस्वती न्हंयेचो उगम 'प्लक्ष' नांवाच्या रुखा पसून जाला, अशें मानतात. 
श्री. बी. डी. बसु हांच्या "Indian Medicinal Plants" ह्या ग्रंथांत प्लक्ष 
वृक्षा विशी अशी माहिती आसा. 


"Ficus numphii™ ही वनस्पत 
पंजाब, उत्तर भारत, आसाम, 
' ब्रम्हदेश, मध्य भारत, दक्षिण 
भारत तशेंच मलायाचीं जुंवीं हांगा 
* मेळटा. मध्यम आकाराची, नितळ 
| पानां आशिक्ली ही एक पानझडी 
वनस्पत. संताल जमातींतले लोक 
हे वनस्पतीचो वखद म्हूण उपेग 
करतात. कोंकणांत ताच्या रसाचो 
उपेग जंतूनाशक म्हूण करतात 

| HA शी. ` तशेंच दम्याचेर उपाय म्हूण ताच्या 
वखदाचें मिश्रण हळद, काळी मिरीं आनी तुपा वांगडा दितात 





वेगवेगळ्या भासांनी हे वनस्पतीक वेगळी वेगळी नांवां आसात. 


आसामी = पाकरी, बंगाली = जायास्वता, ब्रम्हदेशी = व्यांगब्यू, काचारी 
= संतंबुर, कन्नड = बेट्टारगी, कडरली, गढवाल = काबरु, गोरो = प्राब, 
जौनसर = पिल्खोई, कोलामी = सुमनपिपर, कुमाऊन = कवैपिपल, 
लोहरडग्गा = गॅजर, कबैपिपल, मराठी = अष्ट, अष्टा, पेर, पयार, मुंडारी = 
दुरंगहेसा, नेपाळ = पकर, राजपुताना = परसपिपल, संताली = सुमनजोर, 
पंजाबी = बधा, पलक, पिलखन, पुलाख, रंबल, हिंदी = गगजैरा, गज्यून, 
गज्ना, षर, खबर, पकर, पिलिखन, पिपुल, कोंकणी = क्येळ. 

नदी सरस्वती आनी गोंयचो 
सारस्वत समाज 


गोंयांत ब्राह्मणांचे एके जातीक 'सारस्वत' ही संज्ञा आसा. गोंयच्या 
संस्कृतीक, शिक्षणीक, वेपारी आनी बुद्धीक मळा वयली ती एक मुखेल 
जात आसा. हे जातीचो आनी सरस्वती न्हंयेचो मुळा सावन संबंद आसा. 
गोंयांत 'सारस्वत' जातींतल्या लोकांक 'बामण' आनी हेर ब्राह्मणांक 
‘ब्राम्हण वा भट' अशें म्हणटात. 


सारस्वत हें उतर सरस्वती न्हंये वयल्यान, 'सरस्वती' हे विद्येचे 
देवीवयल्यान वा ऋषी सारस्वत हांचे वयल्यान पडलां अशें मानतात. पूण 
सारस्वत ब्राह्मणांचे 'सारस्वत' हें नांव सरस्वती न्हंये वयल्यान आयलां, 
हें विशी जाणकारां मदी दुबाव ना. पुराय सरस्वती न्हंयेचे देगेर रावपी 
ब्राह्मणांनी आपणांक 'सारस्वत' हें नांव भोव अभिमानान धारण केलां. 
हिमालयांत उगम जावन पतियाळा लागीं 'विनशन' हांगाच्या वाळवंटात 
अदृश्य जावपी ही न्हंय आनी गोंयचे सारस्वत हांचें दाट नातें आसा. 
ऋग्वेद, महाभारत आदी ग्रंथांनी हे न्हंयेचे उल्लेख सांपडतात. हे न्हंयेक 
आशिल्ल्या सात फाट्यांक लागून ऋग्वेदांत तिचो उल्लेख 'सप्तस्वसा' 
असोय जाला. ह्या सप्तप्रवाहांनी भिजिल्ल्या वाठाराक लेगीत 'सप्तसारस्वत' 
अशें नांव आशिल्ल्याचें होल्मता. ऋग्वेदाच्या सव्या मंडलांत 'पञ्चजाता 
वर्धयन्ती' म्हणल्यार 'पांच जातीचें वर्धन करपी' असो एक उल्लेख मेळटा. 
तो सारस्वतांच्या पंचगौड भेदांक उद्‌देसून आसुंये, असोय तर्क कांय 
जाणकारांनी केला. 


ब्रह्मावर्त (सरस्वती आनी दृश्यद्वती या दोनय न्हंयांच्या मध्यभागांत जो 
वाठार आसा ताका 'ब्रह्मावर्त' म्हणटात. ह्या ब्रह्मावताचे भोंवतणी कुरुक्षेत्र, 

मत्स्य, पंचाल आनी शूरसेन अशे वाठार आसात) आनी ताचे भोंवतणच्या 
वाठारांनी सारस्वतांच्या पुर्वजांचो राबितो आशिल्लो, अशें मानतात. 


सरस्वतीच्या स्तवनार्थ सारस्वतांनी जायत्यो प्रार्थना केल्यात. क्रग्वेदाच्या 
सव्या मंडळांत 'आमकां पयस करू नाका. तुका सोडून आमकां वेगळ्याच 
देशांत वचूंक लावं नाका.' अशी प्रार्थना केल्ली मेळटा. पूण फुडें सारस्वतांक 
हे न्हंयेचो त्याग करून हेर कडेन स्थलांतरीत जावचें पडलें. 


गोंयांतल्या कांय सारस्वतांक 'गौड सारस्वत' अशेंय म्हणटात आनी ताका 
लागून गोंयांतल्या सारस्वतांचो संबंद बंगालांतल्या ब्राह्मणां कडेन जोडटात. 
'गौड' हें बंगालाचें आदलें नांव. ब्राह्मण आसून लेगीत ताणी नुस्तें खावप, 
बंगाली 'बाबू' भशेन 'बाब' हें भोवमानाचें संबोधन नांवाक जोडप, 'अ' 
स्वराच्या वांट्याक 'ऑ' स्वर उच्चारप, केसांक तेल घालून ते वळोवप 
(वळय = बंगाली उतर), बंगाली आनी कोंकणी भाशां मदलें उतरावळींतलें 
साम्य, 'दुर्गा' हे देवतेची दोनूय कडेन जावपी पुजा ह्या आनी कांय हेर 
सारकेपणांक लागून गोंयांतले सारस्वत बंगालांतल्यान आयले अशें मानतात. 


ताचें समर्थन कांय जाणकारांनी केलां तें अशें:- 


4) १929 वर्सा दोतोर वैकुंठ कामत हांणी ‘0s Bramanes Saraswat de 
७०३' ह्या माथाळ्या खाला शरीरमापन शास्त्राचेर आदारिल्लो वैजकी 
प्रबंध बरोवन वैजकी नदरेन तें सिद्ध करपाचो यत्न केलो. 


2) विशवभारतीचे आचार्य कै. क्षिती मोहन सेन हाणींय त्या मताचें समर्थन 
केलां. 


3) धर्मानंद कोसंबी हांणी लेगीत आमचे पूर्वज पंजाबांतल्यान बंगालांत 
आनी उपरांत बंगालांतल्यान गोंयांत आयल्यात, अशें म्हणलां. 


पूण ह्या मताचे श्री. अ. का. प्रियोळकार हांणी पुरायपणान खंडन केलां. 


फकत नुसतें खावपाची चाल आनी हेर कांय भाशीक साधर्म्यां वयल्यान 
गोयांतले सारस्वत बंगालांतल्यान आयले अशें म्हणप समा न्हय. उत्तर 

भारतांत खूब कडेन ब्राह्मणांक मत्स्याहाराक मनाय ना. 'बाब' म्हणपाची 
चाल फकत गोंयांत न्हय तर महाराष्ट्रांत लेगीत आसा. देखीक 'सच्चितानंद 
बाबा', साईबाबा आदी. तशेंच बंगालींत आनी कोंकणींत समान आशिल्लीं 
उतरां बंगालींतल्यान कोंकणींत आयल्यांत, अशें म्हणप समा न्हय. हीं 
उतरां संस्कृत भाशेंतल्यान ह्या दोनय भासांनी गेल्यांत हें खरें; अशें 
स्पश्टीकरण दिवन ताणी गोंयांतले सारस्वत बंगालांतल्यान गोंयांत 
आयल्यात हें मत पुराय रितीन खोडून काडला. 


पूण अशें आसलें तरी दुर्गापुजा(बंगालांतली दुर्गा ते गोंयांतली शांतादुर्गा), 
सारस्वतांचे मुळावें स्थान त्रिहोत्र' (सद्याचे तिरहूत) ह्या इतिहासीक 
गजालींची सारकी विस्कावणी आजून मेरेन जावंक ना.. 


काश्मिरी मूळ 


कांय सारस्वत आपलें मूळ काश्मिरांत आसा अशें मानतात. (नमस्ते 
शारदा देवी काश्मिरः प्रवासिनी...) देखीक चित्रापूरचे सारस्वत. कांय 
सारस्वतांचें (खासा करून चित्रापूरच्या) आडनांव 'भानप्पा' अशें आसा. 
(भान+अप्पा). 'भान' हें काश्मिरांतलें आडनांव, देखीक सूरज भान. 
देखून ह्या सारस्वतांचें मूळ काश्मिर मानतात. 755 वर्सा काश्मिरी 
सारस्वत प्रवरपुरा हांगाच्यान बराकपुरा हांगा स्थलांतरीत जाले. त्याच 
वेळार बराकपूरच्या गवर्नरान 25 ऑक्टोबर 45 दिसा 'कांगावल्ली' हें 
गांव शंकर भारती हांका भेटयल्ल्याचो शिलालेख आसा. त्या गवर्नराचें 
नांव 'भानप्पा' आशिह्लें. देखून १5व्या शेंकड्यांत एका उच्चपदस्थाचें 
नांव म्हूण तें प्रचलीत आशिल्ले, हें सिद्ध जाता. तेंच उच्चपदस्थाचें नांव 
लोकप्रिय जावन सामान्यां मेरेन पावलें आनी मुखार 'जातीनाम' म्हूण रूढ 
जालें. आयज 'भानप्पा' हें लेगीत एक जातीवाचक नाम म्हूण चलता. 
जाणकारां मर्दी हाचे विशीय बी दुमत आसा. पं. राधाकिशन, राब बहादूर 
तालमकी, जॉन विल्सन, ह्या जाणकारांनी काश्मिरांत सारस्वत नात, अशें 
मत परगटायलां. 

'गौड' म्हणल्यार दक्षिण गंगेच्या कांठा वयलो वाठार. देखून थंयच्यान 
सारस्वत आयिल्ल्यान तांकां गौड म्हणपाची चाल आसा. पूण बंगालचें 
आदलें नांव लेगीत 'गौड' आशिल्ल्यान, सारस्वतांचो संबंद कांय जाणकार 
बंगाला कडेन लायतात. 


सारस्वतांचें कूळ आनी मूळ 


देवी सरस्वती वा शारदा ही सारस्वतांची कुलमाता जाल्यार ब्रह्मदेव हे 
तांचे कुलपिता अशें मानतात (Tutelary Mother & Father). सारस्वतांचो 
उगम भृगू ऋषी कडल्यान मानतात. भृगू ऋषीच्या पांच पुतांतल्या च्यवन 
ऋषीक तीन पूत आशिल्ले. तातूंतल्या सगळ्यांत ल्हान दधिची ह्या पुताक 
“सारस्वत ऋषी' म्हणटात. होच सारस्वतांचो आद्य पुर्वज. अप्रवान-और्व- 
रुचिक-जमदग्नी रूशींचो पांचवो पूत. देखून ताणें आपणें निर्माण केल्ले 
भुंयेत वसणुके खातीर फकत सारस्वत ब्राह्मणांकूच हाडले, अर्शे कांय 
जाणकार सांगतात. 


त्रेतायुगांत जमदग्नी नांवाचो एक तपस्वी ऋषी आशिल्लो. ताचे कडेन 
कामधेनू नांवाची उक्तायल्ली इत्सा पुराय करपी गाय आशिल्ली. एक दीस 
सहस्त्रार्जुन नांवाचो क्षेत्रिय राजा शिकारेक रानांत गेल्ले कडेन जमदग्नीचो 
आश्रम पळोवन भितर सरलो. आश्रमांतली गाय पळोवन ताणें तिची 
मागणी केली. पूण जमदग्नीन ती ताका दिवंक न्हयकार दिलो. तेन्ना 
राजान ऋषीक मारून उडयलो आनी ताची बायल रेणुका' हिका जखमी 
करून कामधेनू हातासून व्हेली. जमदग्नीचो पूत 'परशूराम' (भार्गव) 
तपस्ये खातीर पयस अरण्यांत गेल्लो. थंय ताका ही खबर कळटकीच 
तो आश्रमांत धांवत आयलो आनी रागान कुदूध जावन ताणें 'सगळ्या 
क्षत्रियांचो हांव संहार करतलों' अशी प्रतिज्ञा केली. आपल्या सामर्थ्यान 
आपली प्रतिज्ञा ताणें खरी केली, आनी सगळी भूंय ब्राह्मणांक दान दिली. 
दान दिल्ले भुंयेचेर रावचें न्हय अशें ताका दिशिल्ल्यान वा थंयच्या ऋषीनी 
ताका तशे सांगिल्ल्यान ताणें सह्याद्रीचे पश्चीमेक येवन समुद्राचे उदक 
फार्टी काडून भूय निर्माण केली. तिका 'परशुराम क्षेत्र' अशें म्हणतात. 

दान दिल्ले भुंयेंत रावप समा न्हय अशें दिशिल्ल्यान वा ताका तसो निर्देश 
दिल्ल्यान ताणें 'शूर्पारक' (सोपारें) म्हणल्यार 'कोंकण' निर्माण केलें. 
ताणें सात कोंकणां (सप्त कोंकण वा सातां कोंकण) निर्माण केलें. या 
सातां मदल्या 'अपरान्ता'क 'महासप्तम' अशें नांव आशिल्ले, हाचें कारण तें 
सगल्या परस व्हड आशिल्लें. 'गोवा' वा 'गोमन्तक' हो ताचो एक ल्हानसो 
वांटो वा काळीज अशें म्हणूं. येत. 


अ) 


आ) 


इ) 


ई) 


उ) 


ऊ) 


गोंयांत सारस्वत आयिल्ल्याचो काळ 


परशुरामाची दंतकथाः- 


भार्गवरामाचो काळ इ. स. पयलीं 2550-2450 आसा. देखून इतल्या 
आदल्या काळांत सारस्वत गोंयांत आयिल्ले म्हणपाचेर विस्वास 
दवरूक येना. देखून हे दंतकरथेंक फकत “ही जमीन दयचिं उदक 
फार्टी सारिल्ल्यान निर्माण जाल्या'(Reclaimation of land from 
५९) हैं विज्ञानीक सत्य सांगपी पुराणकथा अशें म्हणूं येता. डॉ. 
रा. गो. भांडारकर हांणी दक्षिण-भारतांतल्या आर्यीकरणाचो काळ 
ख्रिस्त पूर्व सातव्या शेंकड्या उपरांत मानला. 


धर्मानंद कोसंबी हांणी दक्षिणी सारस्वत पंजाबांतल्यान इकराव्या 
शेंकड्याच्या मध्याक सुमार गोंयांत आयिल्ले आसूंक जाय असें मत 
उकतायलां. 


डॉ. भाऊ दाजी लाड हांणी गोंयांत सारस्वतांच्या आगमनाचो काळ 
सुमार सव्या-सातव्या शेंकड्यांत आसा, अशें म्हणलां. 


रावबहादूर तालमकी हांणी चंद्रगुप्ताच्या काळांत (इ.स. पयली चवथो 
शेंकडो) हें आगमन जाछ़ें आसूंक जाय, अशें मत परगटायलां. 


श्री. वामनराव खलप हांणी तो काळ 42 वो शेंकडो अशें म्हणलां. 


चवथ्या शेंकड्यांतल्या शिरोडें हांगाच्या ताम्रपटांत ब्राह्मणांची नांवां 
तांच्या गोत्रां सयत वाचूंक मेळटात. 


E> कथा सरस्वती 


सरस्वती न्हंयेच्या कांठा वयलो अवर्शणाचो काव्ठ 


दधीच नांवाचो एक ऋषी आशिल्लो. ताका सारस्वत नांवाचो पूत आशिल्लो. 
ताचें पालनपोशण सरस्वती न्हंयेनच केलें. दधिचीन आपल्या अस्थींचीं 
आयुधां करून राक्षसांक मारपा खातीर देवांक दिलीं. ताच्या बलिदाना 
उपरांत त्या वाठारांत बारा वर्सा अवर्शण आयले. देखून व्हड-व्हड ऋषी 
लेगीत पोट भरपा खातीर थंयच्यान फापसले. ते वतात तें पळोवन 
सारस्वत ऋषीन लेगीत वचपाचो विचार केलो. पूण सरस्वती न्हंयेन ताका 
म्हणलें,'पुता, हांगाच्यान वचूं नाका. हांव तुका पोट भरपा खातीर सद्दां 
बय्यांतलें बरें नुस्तें दीन. तूं हांगाच राव.' 


देखून सारस्वत थंयच रावलो आनी ताणें वेदाध्ययन चालू दवरलें. आपदृधर्म 
म्हूण ताणें मत्स्याहार केलो. कांय वर्सांनी दुकळ सोंपतकीच फापसल्ले 
ऋषी परतून आयले. त्या अवर्शणाच्या काळांत पोटाचे चितेक लागून ते 
वेद विसरून गेल्ले. थंय तांकां सारस्वत ऋषी दिश्टी पडलो. ताणी सारस्वत 
ऋषीक आमकां वेद शिकय म्हूण प्रार्थना केली. तेन्ना सारस्वत ऋषीन तुमी 
आपलें शिश्यत्व स्विकारतात जाल्यार आपूण तुमकां वेद शिकोवंक तयार 
आशिल्ल्याचें सांगले. पूण तो पिरायेन तांचे परस ल्हान आशिल्ल्यान सुरवेक 
ते अनमनले. पूण उपरांत ताच्या उपदेशाक लागून तांचें समादान जाल्ल्या 
कारणान ताणी विधीवत ताचें शिश्यत्व पत्करून ताचे कडल्यान वेदविद्या 
परतून शिकून घेतली. तेन्ना पासून ताणी आपल्या गुरूचें नांव आपले 
जातीक दिलें. त्या ऋषींची संख्या साठ हजार आशिल्ली. 


ह्या बारा वर्साच्या सैमीक आपत्तीच्या काळांत जायते ब्राह्मण बंगाल, 
बिहार आनी दक्षिण भारतांत स्थलांतरीत जाले, अशें कांय जाणकार 
सांगतात. हो काळ अदमाशी 7 व्या शेंकड्या उपरांत अशें मानतात. 
सारस्वतांनी अवर्शणाच्या काळांत आपदुधर्म म्हूण निरुपायान मत्याहार 
केलो आनी देखून तो फुडें चालू उरलो, अशेंय एक मत आसा. पूण 
त्या काळांत उत्तरेंत ब्राह्मणांक मत्स्याहार वा मांसाहार वर्ज्य नाशिल्लो. 
फुडें बुदूध आनी जैन मतांक लागून लोक शाकाहारा कडेन वळूळे, अशें 

दुसर्‍या पंगडाचें मत. गोंयांत शाकाहाराक 'शिवराक' अशें उत्तर आसा. 
तें श्रावक' (म्हणल्यार जैन मताचे अनुयायी) ह्या जैन संकल्पने वयल्यान 
आयलां, अशी समजणी आसा. 


सारस्वतांतले वैष्णव-पंथाचे आनी चित्रापूर मठाचे अनुयायी कांय तेंपा 
पयर्ली मेरेन मत्स्याहार करी नाशिल्ले, अशें इतिहास सांगता. केरळांतले 
सारस्वत नुस्तें खातात म्हूण थंयचे नंबुद्री ब्राह्मण तांकां उणें लेखताले. 
ताका लागून थंयच्या जायत्या सारस्वतांनी नुसतें खावप सोडलां. 


गौड आनी द्रवीड 


विंध्य पर्वताचे दक्षिणेक राबितो करपी ते पंच द्रवीड आनी उत्तरेक रावपी 
ते पंचगौड अशे ब्राह्मणांचे दोन वर्ग मानतात. 


महाराष्ट्र (देशस्थ), आंध्र (तेलगू), द्रविड (तामिळ), कर्नाटक (कानडी) 
आनी गुर्जर हे पंचद्रवीड मानतात. जाल्यार सारस्वत (सरस्वती न्हंयेदेगे 
वयले), कान्यकुब्ज (कनोज), गौड (दक्षिण गंगेचे देगेवयले म्हणल्यारूच 
उत्तर कौशिकेच्या वाठारांतले), उत्कल (ओरिसा) आनी मैथिल (मिथिला) 
हे पंचगौड अशें मानतात. 


सारस्वतांची गोंयांतली वांटणी 


सरस्वती आनी द्रृषाद्वती ह्या दोन न्हंयां मदीं रावतना सारस्वत समाज 
एकसंघच आशिल्लो. उपरांत तो पूर्व दिशेन, म्हणल्यार गंगा आनी यमुना 
हांचे दिशेन स्थलांतरीत जायत रावलो. जेन्ना तो गंगेच्या देंगणांत पावलो, 
तेन्ना ताणें बिहाराच्या पठाराचेर प्रवेश घेतलो. “शतपथ ब्राह्मण' हातूंत 
सरस्वती ते विदेहा (विदेहा म्हणल्यारूच बिहाराचो वयलो प्रदेश), 
म्हणल्यारच त्रिहोत्र (तिरा+भुक्ती) हांगां मेरेनच्या ताच्या स्थलांतरणाची 
काणी आयल्या. परशुरामान त्निहोत्रांतल्यान (म्हणल्यार सद्याच्या चंपारन, 
धरबंग, मुरत्तरपूर आनी सरण ह्या भुगोलीक नदरेन बिहाराच्या वयल्या 
वाठारांतल्यान) ब्राह्मणांची धा कुटुंबां हाडलीं आनी तांकां पंचक्रोशी, 


कथा सरस्वती 


कुशस्थळी आनी गोमांचल (गोवा) हांगा वसयलीं. भारद्वाज, कौशीक, 
वत्स, कौंडिण्य, कश्यप, वसिष्ठ, जमदग्नी, विश्वामित्र, गौतम आनी अत्री 
अशीं तीं धा गोत्रां. तांकां ताणें मठग्राम (मडगांव), कुशस्थळी(कुठ्ठाळ) 
आनी कर्दळी (केळशी) हांगा वसयलीं. तांच्या आदारान ताणें हरमल 
हांगा एक अश्वमेघ यज्ञ केलो. 


ह्या ब्राह्मणांची धा गोत्रां आनी 66 कुटूंब-गट आशिल्ले. ते 66 गट, 66 
गांवांनी वसले. देखून त्या गांवच्या चोंब्याक सासष्टी-साष्टी-साश्टी-साश्ट 
अशें नांव पडलें. 


कौत्स, वत्स, कौंडिण्य गोत्री 


42 कुटुंबा - कुशस्थळी 

6 कुटुंबां - मठग्राम 

6 कुटुंबां - लोटली 

॥0 कुट्ंबां - चूडामणी (चोडण) 
8 कुटुंबां - दीपवती (दिवाडी) 
42 कुटुंबा (किरवर्ती- किरवंत) - मध्य गोमंतकांत 

42 कुटुंबां - बार्देशांत 


परशुरामाचे आख्यायिके प्रमाण ताणें गोंयांत दिग्‌विजय यज्ञ केलो. त्या 
यज्ञा खातीर ताका जायते ब्राह्मण जाय आशिल्ले. ताणें सरस्वती कांठा 
वयल्यान आनी गौडदेशांतल्यान आपले दायजी सारस्वत दशगोत्री ब्राह्मण 
तेखातीर हाडले, आनी गोमन्त पर्वताचे सरभोंवतणी 'अग्रहारां' दिवन 
तांची स्थापणूक केली. ते आठ गांव (अष्टग्राम), म्हणल्यार मठग्राम 
(मडगांव), वरेण्य (वेर्णे), कुटतरी (कुडतरी), बाणावली, शंखावली 
(सांकवाळ), रायचूरी (रायतूर), लोटली आनी नागवे. 


उपरांत कान्यकुब्ज हांगाच्यान आयिल्ल्या सारस्वतांचो दुसरो एक गट 

गोंयांत आयलो. तातूंत वत्स कौंडिण्य, आनी कौशीक अशा तीन गोत्रांतले 
लोक आशिल्ले. ते कान्यकुब्ज सावन रामेश्वराचें दर्शन करुन परततना 
गोंयांत आयिल्ले. तेन्ना तांकां जाल्ल्या ईश्‍वरी साक्षात्काराक लागून ते 
गोंयांतच रावले, तातूंतले वत्स आनी कौंडिण्य गोत्री कुठ्ठाळे जाल्यार 
कौशिक गोत्री केळशी' गांवांत रावले. 


साश्टीकार सारस्वत हे पंजाब-काश्मिरांतले, कुठ्ठाळ-केळशींचे शेणवी 
हे कान्यकुब्जाचे जाल्यार कुडाळदेशकार हे गौड गटांतले आसात, अशें 
मत, श्री. काशीनाथ दामोदर नायक हांणी परगटायलां. 


गोयां भायले सारस्वत 


गोया भायर कर्नाटक आनी केरळ राज्यांत सारस्वत लोक आसात. गोंयांतल्या 
साश्टी म्हालांतल्यान पुर्तुगेज काळांत धर्मीक छळ आनी बाटाबाटी वेळार 
सारस्वतांनी कर्नाटक (उ. कानरा) आनी केरळ (अर्नाकुळम्‌, कोची....) 
हांगा पलायन केलें. ही स्थलांतरणां 4546 उपरांत आनी 4608 पयलीं 
जाल्यांत अशें परकी प्रवाश्यांच्या प्रवासवर्णनां वयल्यान कळटा. त्यावेळार 
दक्षिण कोंकणांत अदिलशहाचें राज्य आशि्लें, जाल्यार कर्नाटक, मलबार 
हांगा हिंदू राजे राज्य करताले. देखून गोंयांतल्या हिंदूंक थंय धर्मीक 
स्वातंत्र्य अणभवपाक मेळटालें. 


स्मार्त आनी वैष्णव 


सारस्वत मत्स्याहारी आशिल्ल्यान थंयचे नंबुद्री ब्राह्मण तांकां हीण लेखूंक 
लागले. पूण इतिहासांत एक महत्त्वपूर्ण घडणूक घडली. श्रीशंकराचार्य 
नंबुद्री ब्राह्मण आशिल्ले. पूण ताणी गोविंदयती हांचें शिश्यत्व नर्मदेचे देगेर 
रावन स्विकारलें. हे गोविंदयती सारस्वतांचे आद्य गुरू श्री गौडपादाचार्य 
हांचे शिश्य आशिल्ले. गौडपादाचार्यांचो जल्मकाळ इ.स. 780 च्या सुमाराक 
मानतात. हाचो अर्थ गौडपादाचार्य हे शंकराचार्यांचे 'आजोगुरू' जाले. 


शंकराचार्यांनी 'मायावादाचो' पुरस्कार केल्लो. हो संवसार खरेपणान 

अस्तित्वांत ना, मायेक लागून आमकां तो तसो दिसता, अशें सांगून ताणी 
अद्वैत वेदान्ताची बुन्याद घातली. त्या गौडपादाचार्यांचो आश्रम कुशस्थळी 
(कुठ्ठाळी) हांगा आशिल्लो. पूण फुडें उड्डुपी लागीं मध्वाचार्यांचो 
(99-278) उदेव जालो आनी ताणी द्वैतवाद मांडलो. श्री विष्णूच्या 
ज्ञाना बगर हेर खंयच्याच साधनान मोक्षाची प्राप्ती जावची ना अशें ताणी 
सांगलें. जायत्या जाणांनी हें मत आपणायलें. अद्वैतमत मानपी लोकांक 
'स्मार्त' म्हणटाले. स्मार्त म्हणल्यार 'जे स्मृतीक मानतात ते.. हे स्मार्त 
लोक द्वैतवाद्यांचो तिरस्कार करूंक लागले. तांचे मदी रोटीबेटी वेव्हारांचेर 
लेगीत बंदी आयिल्ली. ह्या मध्वमत प्रसारक धर्मपीठाचो मठ गोंयांत 
पर्तगाळ हांगा आसा. ताची स्थापना 4486 वर्सा श्रीमत्‌ नारायणतीर्थस्वामी 
श्रीपादवडेर हांणी केल्ली. ह्या मताच्या अनुयायींक 'वैष्णव' हें नांव पडलें. 
पूण ह्या वैष्णव सारस्वतांचे कुलदेव मात श्री रामनाथ, श्री नागेश अशे 
शिवरुपी आसात, हें विशेश. 


कोचीनांतल्या सारस्वतांचो एक वेगळो मठ काशीमठ ह्या नांवान कवळ्यां 
आसा, तोय मध्वमतानुयायी आसा. पर्तगाळ हांगाचो मठ काशी मठाचोच 
एक वांटो अशेंय कांय जाणकार मानतात. चित्रापूर हांगाच्या मठाची 706 
वर्सा स्थापना जाली. गोंयांतल्या सारस्वतां मदी कांय मतभेद जाल्यान ही 
शाखा अस्तित्वांत आयली. हातूंतले कांय सारस्वत आपणांक गोंयांतल्या 
सारस्वतांचे संबंदी मानिनासतना आपले पूर्वज थेट काशभिरांतल्यान 
आयल्यात अशें मानतात. 


सारस्वतांची 'शणै' उपाधी 


गोंयांतल्या कांय सारस्वतांक 'शणै' उपाधी आसा. ती तांच्या आडनांवां 
फाटल्यान लावपाची चाल आसा. 'शणै' ह्या उतराचो उगम जाणकारांनी 
विंगड-विंगड तरांनी सांगला. हें उतर सुमार हजारभर वर्सा आदलें आसा 
अशें ह्या उतराची सेणावई, सेणवी, सेणै, शणै, शणवाई, शेणवई, शेणव, 
शेणवई, शेणवी अर्शी साबार रुपां शिलालेख, ताम्रपट, प्रवास वर्णनां, 

व्याकरणां, बखरी अशा दस्तावेजांनी पळयतकीच होल्मता. शणै' ही 
जातीवाचक न्हय तर ती 'पदवी' वाचक उपाधी आसा. पण ती ब्राह्मणांकूच 
लायताले हें मात खरें. हें उतर आयज शणै, शणय, शेणॉय अशें जायत्या 
तरांनी बरयतात. 


4) शणै म्हणल्यार 'शाणो' मनीस 


2) शणै म्हणल्यार शिकिल्लो मनीस वा मास्तर वा लेखनीक वा कारकून 
वा हिशेब दवरपी आदी. 


3) शणै म्हणल्यार फौजदार. 


शणै हें उतर शर्मन (आर्य), शोहणे (बुद्धीमान), शाण्णव (परशुरामान 
हाडिल्ल्या एकंदरीत 96 कुटुंब-कुळां वयल्यान), शानभोग (कुळकर्णी) 
ह्या उतराचो अपभ्र, कोंकणींतल्या 'शाणो' ह्या उतरा वयल्यान, सेनापती, 
श्रेणी (सारस्वतांच्या धा पोटभेदांमदलो एक, ताचें भोववचन श्रेणयः ताचे 
वयल्यान) अशा साबार उतरां वयल्यान घडलां आसतलें, अशे तर्क 
जाणकारांनी केल्यात. सारस्वतांचें शेणवी' हें उपनाम 7 व्या शेंकड्या 
सावन आसा अशें मत डॉ. फ्रायर्स (डॉक्टर फ्रायर्स ट्रॅवल्स) हांणी मांडलां. 


सारस्वतांची भास आनी साहित्य 


कोंकणी भाशेंतल्या जायत्या उतरांचो उद्गम सारस्वतांनी उत्तरेंतल्यान 
हाडिल्ले भाशेंत सांपडटा. गोंयांत तांच्या पयलीं राबितो करपी गावडा, 
कुणबी, वेळीप आनी हेर भाशीक गटांचे भाशेवांगडा त्या उतरांचो संयोग 
जावन आयजची कोंकणी विकसीत जाल्या. हे भाशेंत सुमार 5-6 व्या 
शेंकड्यासावन सारस्वतांनी जायतें साहित्य रचलां. 


सरस्वतीचे उपासक सारस्वत 


'सारस्वत' हे ब्राह्मण सुरवेक सावन अध्ययन, अध्यापन, यजन, याजन, 
दान आनी परिग्रह ह्या कर्मांखातीर नामनेक पाविल्ले. पूण फुडें-फुडें 
भिक्षुकीचो(भटपण) वेवसाय तांणी सोडलो. आयज गोंयांत आनी 

गोंयांभायल्या वाठारांनी बुद्धीवादी वर्ग तशेंच 'वेवसायीक' अशी तांची 
नामना आसा. राजकारणांत आनी अर्थकारणांत लेगीत तांणी कर्तृत्व 
दाखयलां. 


सारस्वतांच्या गोंयांतल्या साहित्यीक योगदानाचें पयलें ज्ञात श्रेय कृष्णदास 
शामा उर्फ शामराज हाका वता. ह्या संतकवीन 'श्री कृष्णचारित्रकथा' हो 
ग्रंथ देवनागरी वा हळेगन्नड लिपयेंत 4526 वर्सा बरयल्लो अशें जाणकारांचें 
मत आसा. पुर्तुगेजांनी क्रिस्तांव धर्माचो प्रचार आनी प्रसार करपाखातीर 
जें साहित्य रचलां, तें एकतर नव्यान धर्मांतरीत जाल्ल्या (वा जावंक 
नाशिल्ल्या) सारस्वत समाजांतल्या व्यक्तींनी बरयिल्ल्या साहित्याच्या 
आदारानच. 


कृष्णदास शामा उपरांत विष्णूदास नामा (), महेश्वरशास्त्री सुखटणकर 
(4749-4847) (अमरकोशावयली टिका, जयदेव कवीच्या गीतगोविंद ह्या 
काव्यावयली प्राकृत टिका अशें सुमार 48 ग्रंथ तांणी मराठींत रचले) 
मोरूभट्ट सुखटणकर, लक्ष्मण पांडुरंग केंकरे (अमरकोशावयली टिका), 
नागेशभट्ट उर्फ महाबलभट्ट (74-?) (धर्मशास्त्र आनी ज्योतिष 
विशयाचेर ग्रंथ), लक्ष्मण यशवंत भट्टजी कामत, नारायण अप्पाभट्ट 
करनाटकी, रामचंद्र वामन करंडेशास्त्री, भवानीशंकर सुखटणकर, 
श्री. नाईकस्वामी, शिवानंद कायकिणी, रामचंद्र मल्हार सुखटणकर, 
सोहिरोबानाथ अंबिये (अक्षयबोध, महद्नुभवेश्वरी, पूर्णाक्षरी, अद्वयानंद, 
सिद्धांतसंहिता), सुब्राय अनंत पिकळे, अशा जायत्या सारस्वत लेखकांनी 
आपापले योगदान दिलां. 


साहित्य लेखनाची सारस्वतांची ही परंपरा आयज लेगीत कोंकणी, मराठी 
वांगडाच हेर भारती आनी परकी भासांनी अखंडपणान चालू आशिल्ली 
दिश्टी पडटा. 

! | श्री सरस्वती महानदी निर्णय -श्री परमहंस कूटस्थानन्देन सरस्वती 
स्वामी 
2 | Saraswati that disappeared - K.S.Waldia, Publisher:Indian Academy 
Fe of Science, Banglore 


Saraswati-The Mother of Indian Civilization - B.B.Lal 


Mother-Divinity: River Saraswati, Hindu Civilization, Traditions and 
Metaphors created by Rising Artisans - S.Kalyanraman 









Vaidik Saraswati Scientific Signatory on its origin from Himalaya - 


आर्याच्या शोधात - पद्मश्री श्री. मधुकर केशव ढवळीकर 


ऋग्वेदिक आर्य और सरस्वती सिंधू सभ्यता - शिवाजी सिंह 
| 8 | ANew Aspect of Saraswati Civilization - TP. Varma 


Saraswati Drainage System of Hariyana - A.K.Gupta, B.K. Bhandra 
& J.R. Shrama, Publisher:Bharatiya Itihaas Sankalan Samiti, 
Maharashtra, Pages 93, Prize Rs. 30/- 


0 | लुप्त सरस्वती नदी शोधः संक्षिप्त वृत्तांत - लिपीकार श्री. 
वाकणकर आणि डॉ. चि.ना. परचुरे 


‘The River Saraswati-Cradle of Indian Civilization - Shri. Rajesh Purohit 


42 सरस्वती नदीः पुराणकथा, आख्यायिका आणि वास्तव 
`- श्री. संतोष माधव देशपांडे 


Saraswati Research & Education Trust - Publisher: Shri. Babasaheb 
Smarak Trust, Banglore, Pages 60, For free distribution 


The River Saraswati - Dr. M.A. Jayashree & Prof. M.A. Narasimhan 

